



Kunsill
tal-Unjoni Ewropea

Brussell, 24 ta' Frar 2022
(OR. en)

6533/22

Fajl Interistituzzjonali:
2022/0051(COD)

DRS 11
SUSTDEV 44
CODEC 207
IA 20
COMPET 118

PROPOSTA

minn:	Is-Segretarju Ġenerali tal-Kummissjoni Ewropea, iffirmata mis-Sa Martine DEPREZ, Direttur
data meta waslet:	24 ta' Frar 2022
lil:	Is-Sur Jeppe TRANHOLM-MIKKELSEN, Segretarju Ġenerali tal-Kunsill tal-Unjoni Ewropea
Nru dok. Cion:	COM(2022) 71 final
Sugġett:	Proposta għal DIRETTIVA TAL-PARLAMENT EWROPEW U TAL-KUNSILL dwar id-Diliġenza Dovuta tas-Sostenibbiltà Korporattiva u li temenda d-Direttiva (UE) 2019/1937

Id-delegazzjonijiet għandhom isibu mehmuz id-dokument COM(2022) 71 final.

Mehmuz: COM(2022) 71 final



IL-KUMMISSJONI
EWROPEA

Brussell, 23.2.2022
COM(2022) 71 final

2022/0051 (COD)

Proposta għal

DIRETTIVA TAL-PARLAMENT EWROPEW U TAL-KUNSILL

**dwar id-Diliġenza Dovuta tas-Sostenibbiltà Korporattiva u li temenda d-Direttiva (UE)
2019/1937**

(Test b'rilevanza għaż-ŻEE)

{SEC(2022) 95 final} - {SWD(2022) 38 final} - {SWD(2022) 39 final} -
{SWD(2022) 42 final} - {SWD(2022) 43 final}

MEMORANDUM TA' SPJEGAZZJONI

1. KUNTEST TAL-PROPOSTA

Raġunijiet u objettivi tal-proposta

L-imġiba tal-kumpaniji fis-setturi kollha tal-ekonomija hija kruċjali sabiex tirnexxi t-tranżizzjoni tal-Unjoni lejn ekonomija newtrali għall-klima u ekoloġika¹ f'konformità mal-Patt Ekoloġiku Ewropew² u fit-twettiq tal-Għanijiet ta' Żvilupp Sostenibbli tan-NU, inklużi l-objettivi ta' dawn tal-aħħar marbuta mad-drittijiet tal-bniedem u mal-ambjent. Dan jehtieg l-implimentazzjoni ta' proċessi ta' mitigazzjoni komprensivi kontra impatti negattivi fuq id-drittijiet tal-bniedem u ambjentali fil-ktajjen tal-valur tagħhom, l-integrazzjoni tas-sostenibbiltà fis-sistemi ta' governanza korporattiva u ta' ġestjoni, u t-tfassil ta' deċiżjonijiet kummerċjali f'termini tad-drittijiet tal-bniedem, l-impatt klimatiku u ambjentali, kif ukoll f'termini tar-reżiljenza tal-kumpanija fit-tul.

Il-kumpaniji tal-UE joperaw f'ambjenti kumplessi u, speċjalment dawk kbar, jiddependu fuq il-ktajjen tal-valur mondjali. Minhabba l-għadd sinifikanti tal-fornituri tagħhom fl-Unjoni u f'pajjiżi terzi u l-komplessità generali tal-ktajjen tal-valur, il-kumpaniji tal-UE, inklużi dawk kbar, jistgħu jiltaqgħu ma' diffikultajiet sabiex jidentifikaw u jtaffu r-riskji fil-ktajjen tal-valur tagħhom marbuta mar-rispett tad-drittijiet tal-bniedem jew mal-impatti ambjentali. L-identifikazzjoni ta' dawn l-impatti negattivi fil-ktajjen tal-valur se ssir aktar faċli jekk aktar kumpaniji jeżerċitaw diligenza dovuta u għalhekk aktar *data* tkun disponibbli dwar id-drittijiet tal-bniedem u l-impatti negattivi ambjentali.

Il-konnessjoni tal-ekonomija tal-UE ma' miljuni ta' haddiema madwar id-dinja permezz ta' ktajjen ta' valur globali ġgħib magħha responsabbiltà sabiex jiġu indirizzati l-impatti negattivi fuq id-drittijiet ta' dawn il-haddiema. Talba ċara miċ-ċittadini tal-Unjoni, b'mod partikolari fil-qafas tal-Konferenza dwar il-Futur tal-Ewropa, sabiex l-ekonomija tal-UE tikkontribwixxi biex jiġu indirizzati dawn l-impatti negattivi u oħrajn hija riflessa fil-leġiżlazzjoni nazzjonali eżistenti jew li ġejja dwar id-drittijiet tal-bniedem u d-diligenza dovuta ambjentali³, fid-dibattiti li għaddejjin fil-livell nazzjonali u fis-sejha għal azzjoni mill-Parlament Ewropew u mill-Kunsill. Dawn iż-żewġ istituzzjonijiet talbu lill-Kummissjoni tipproponi regoli tal-Unjoni għal obbligu ta' diligenza dovuta korporattiva transsettorjali⁴. Fid-Dikjarazzjoni

¹ Ir-Regolament (UE) 2021/1119 tal-Parlament Ewropew u tal-Kunsill tat-30 ta' Ġunju 2021 li jistabbilixxi l-qafas biex tinkiseb in-newtralità klimatika u li jemenda r-Regolamenti (KE) Nru 401/2009 u (UE) 2018/1999 ("il-Liġi Ewropea dwar il-Klima"), li jinkludi wkoll mira vinkolanti sabiex sal-2030 jitnaqqsu l-emissjonijiet netti domestiċi ta' gassijiet serra b'mill-inqas 55 % meta mqabbla mal-livelli tal-1990.

² Il-Komunikazzjoni tal-Kummissjoni dwar il-Patt Ekoloġiku Ewropew, COM/2019/640 final.

³ S'issa Franza (*Loi relative au devoir de vigilance, 2017*) u l-Germanja (*Sorgfaltspflichtengesetz, 2021*) introduċew liġi orizzontali dwar id-diligenza dovuta, Stati Membri oħrajn (il-Belġju, in-Netherlands, il-Lussemburgu u l-Iżvezja) qed jippjanaw li dan jagħmluh fil-futur qrib, u n-Netherlands introduċiet liġi aktar immirata dwar it-thaddim tat-tfal (*Wet zorgplicht kinderarbeidm 2019*).

⁴ Ir-Riżoluzzjoni tal-Parlament Ewropew tal-10 ta' Marzu 2021 b'rakkomandazzjonijiet lill-Kummissjoni dwar id-diligenza dovuta korporattiva u r-responsabbiltà korporattiva (2020/2129(INL)); Il-Konkluzjonijiet tal-Kunsill dwar id-Drittijiet tal-Bniedem u x-Xogħol Deċenti fil-Ktajjen tal-Provvista Globali tal-1 ta' Diċembru 2020 (13512/20).

Kongunta tagħhom dwar il-Prijoritajiet Legiżlattivi tal-UE għall-2022⁵, il-Parlament Ewropew, il-Kunsill tal-Unjoni Ewropea u l-Kummissjoni Ewropea impenjaw ruħhom li jwettqu ekonomija għas-servizz tan-nies, inkluż li jtejb u l-qafas regolatorju dwar il-governanza korporattiva sostenibbli.

Bl-użu tal-istandards volontarji internazzjonali eżistenti dwar l-imgħiba responsabbli fin-negozju,⁶ għadd dejjem akbar ta' kumpaniji tal-UE qed jużaw id-diligenza dovuta tal-katina tal-valur bħala għodda sabiex jidentifikaw ir-riskji fil-katina tal-valur tagħhom u jibnu reżiljenza għal bidliet f'daqqa fil-ktajjen tal-valur, iżda l-kumpaniji jistgħu jiffaċċjaw ukoll diffikultajiet meta jikkunsidraw li jużaw id-diligenza dovuta tal-katina tal-valur għall-attivitajiet tagħhom. Tali diffikultajiet jistgħu jkunu pereżempju minhabba nuqqas ta' ċarezza legali rigward l-obbligi ta' diligenza dovuta korporattiva, il-komplessità tal-ktajjen tal-valur, il-perssjoni tas-suq, in-nuqqasijiet fl-informazzjoni, u l-kostijiet. B'konsegwenza ta' hekk, il-benefiċċji tad-diligenza dovuta ma humiex mifruxa fost il-kumpaniji Ewropej u fost is-setturi ekonomiċi.

Il-biċċa l-kbira tal-kumpaniji l-kbar qed jużaw dejjem aktar proċessi ta' diligenza dovuta peress li jistgħu jipprovdulhom vantaġġ kompetittiv⁷. Dan iwieġeb ukoll għall-perssjoni dejjem akbar tas-suq fuq il-kumpaniji sabiex jaġixxu b'mod sostenibbli peress li dan jgħinhom jevitaw riskji għar-reputazzjoni mhux mixtieqa fil-konfront tal-konsumaturi u l-investituri li qed isiru dejjem aktar konxji mill-aspetti tas-sostenibbiltà. Madankollu, dawn il-proċessi huma bbażati fuq standards volontarji u ma jirriżultawx f'ċertezza legali la għall-kumpaniji u lanqas għall-vittmi f'każ li ssehh hsara.

L-azzjoni volontarja ma tidhirx li rriżultat f'titjib fuq skala kbira fis-setturi u, b'konsegwenza ta' dan, qed jiġu osservati esternalitajiet negattivi mill-produzzjoni u l-konsum tal-UE kemm għewwa kif ukoll barra l-Unjoni. Ċerti kumpaniji tal-UE għew assoċjati ma' impatti negattivi fuq id-drittijiet tal-bniedem u l-ambjent, inkluż fil-ktajjen tal-valur tagħhom⁸. L-impatti

⁵ Id-Dikjarazzjoni Kongunta tal-Parlament Ewropew, il-Kunsill tal-Unjoni Ewropea u l-Kummissjoni Ewropea dwar Prijoritajiet Legiżlattivi tal-UE għall-2022 (GU C 514I, 21.12.2021, p. 1).

⁶ "Guiding Principles on Business and Human Rights: Implementing the United Nations 'Protect, Respect and Remedy' Framework" (2011) tan-Nazzjonijiet Uniti, li jinsabu hawnhekk: https://www.ohchr.org/Documents/Publications/GuidingPrinciplesBusinessHR_EN.pdf. Il-Linji Gwida tal-OECD għall-Intrapriżi Multinazzjonali (aġġornament tal-2011), li jinsabu hawnhekk: <https://doi.org/10.1787/9789264115415-en>, b'sett ta' rakkomandazzjonijiet dwar kondotta responsabbli fin-negozju, kif ukoll Gwida speċifika tal-OECD dwar id-Diligenza Dovuta għall-Imgħiba Responsabbli fin-Negozju (2018) u l-gwida settorjali tal-OECD, li jinsabu hawnhekk: <https://mneguidelines.oecd.org/mneguidelines/>.

⁷ Ara l-Valutazzjoni tal-Impatt li takkumpanja din il-proposta, p. 15, 23.

⁸ The Study on due diligence, European Commission, Directorate-General for Justice and Consumers, Smit, L., Bright, C., et al., Study on due diligence requirements through the supply chain: rapport finali, Uffiċċju tal-Pubblikazzjonijiet, 2020, <https://data.europa.eu/doi/10.2838/39830>, p. 221, jindika li l-proċessi ta' valutazzjoni tar-riskju korporattiv ikomplu jiffukaw fuq il-materjalità tar-riskji għall-kumpanija, minkejja l-gwida internazzjonali (UNGPs, OECD) li tiċċara li r-riskji rilevanti għad-diligenza dovuta jridu jestendu lil hinn mir-riskji tal-kumpanija għal dawk li huma affettwati (id-detenturi tad-drittijiet). L-impatti korporattivi negattivi b'konsegwenza tal-globalizzazzjoni u n-nuqqas ta' twettiq ta' diligenza dovuta, li jvarjaw minn diżastri ambjentali (ara fuq <https://www.business-humanrights.org/en/blog/brumadinho-dam-collapse-lessons-in-corporate-due-diligence-and-remedy-for-harm-done/>) u l-htif tal-art (ara fuq

negattivi jinkludu, b'mod partikolari, kwistjonijiet tad-drittijiet tal-bniedem bhal xoghol furzat, thaddim tat-tfal, sahha u sikurezza inadegwati fuq il-post tax-xoghol, sfruttament tal-haddiema, u impatti ambjentali bhall-emissjonijiet ta' gassijiet serra, tniggis, jew telf ta' bijodiversita u degradazzjoni tal-ekosistema.

F'dawn l-ahhar snin, l-oqfsa legali emergenti dwar id-diligenza dovuta korporattiva fl-Istati Membri⁹ jirriflettu x-xewqa dejjem akbar li jappoggaw lill-kumpaniji fl-isforzi taghhom sabiex iwettqu diligenza dovuta fil-ktajjen tal-valur taghhom u jrawmu mgiba kummercjali li tirrispetta d-drittijiet tal-bniedem, id-drittijiet tat-tfal u l-ambjent. Min-naha l-ohra, dawn igibu wkoll frammentazzjoni u joholqu riskju li jigu mminati c-çertezza legali u l-kundizzjonijiet ekwi ghall-kumpaniji fis-suq uniku.

Legizlazzjoni tal-Unjoni dwar id-diligenza dovuta korporattiva tavvanza r-rispett ghad-drittijiet tal-bniedem u l-harsien tal-ambjent, tohloq kundizzjonijiet ekwi ghall-kumpaniji fl-Unjoni u tevita l-frammentazzjoni li tirrizulta jekk l-Istati Membri jagixxu wahedhom. Dan jinkludi wkoll kumpaniji ta' pajjizi terzi li joperaw fis-suq tal-Unjoni, abbaži ta' kriterju simili tal-fatturat.

F'dan l-isfond, din id-Direttiva se tistabbilixxi qafas orizzontali biex trawwem il-kontribut tan-negozji li joperaw fis-suq uniku ghar-rispett tad-drittijiet tal-bniedem u tal-ambjent fl-operazzjonijiet taghhom stess u permezz tal-ktajjen tal-valur taghhom, billi jidentifikaw, jipprevjenu, inaqqsu u jkunu responsabbli ghall-impatti negattivi taghhom fuq id-drittijiet tal-bniedem u l-ambjent, u billi jkollhom governanza, sistemi ta' gestjoni u mizuri adegwati fis-sehh ghal dan il-ghan.

B'mod partikolari, din id-Direttiva:

- (1) se ttejjeb il-prattiki ta' governanza korporattiva sabiex tintegra ahjar il-proçessi ta' gestjoni tar-riskju u ta' mitigazzjoni tad-drittijiet tal-bniedem u r-riskji u l-impatti ambjentali, inkluzi dawk li jirrizultaw mill-ktajjen tal-valur, fi strategiji korporattivi;
- (2) se tevita l-frammentazzjoni tar-rekwiziti ta' diligenza dovuta fis-suq uniku u se tohloq çertezza legali ghan-negozji u ghall-partijiet ikkoncernati fir-rigward tal-imgiba u r-responsabbiltà mistennija;
- (3) se żżid ir-responsabbiltà korporattiva ghall-impatti negattivi, u se tiżgura koerenza ghall-kumpaniji fir-rigward tal-obbligi skont l-inizjattivi eżistenti u proposti tal-UE dwar imgiba responsabbli fin-negozju;
- (4) se ttejjeb l-açcess ghal rimedji ghal dawk affettwati mill-impatti negattivi tal-imgiba korporattiva fuq id-drittijiet tal-bniedem u l-ambjent;
- (5) billi hija strument orizzontali li jiffoka fuq il-proçessi tan-negozju, li japplika wkoll ghall-katina tal-valur, din id-Direttiva se tikkomplementa mizuri ohra

[https://www.europarl.europa.eu/RegData/etudes/STUD/2016/578007/EXPO_STU\(2016\)578007_EN.pdf](https://www.europarl.europa.eu/RegData/etudes/STUD/2016/578007/EXPO_STU(2016)578007_EN.pdf) sa ksur serju tad-drittijiet tax-xoghol u tal-bniedem, (ara fuq [https://www.europarl.europa.eu/RegData/etudes/STUD/2016/578007/EXPO_STU\(2016\)578007_EN.pdf](https://www.europarl.europa.eu/RegData/etudes/STUD/2016/578007/EXPO_STU(2016)578007_EN.pdf)) huma dokumentati sew.

⁹ Ara n-nota f'qiegħ il-paġna 3.

fis-sehh jew proposti, li jindirizzaw direttament xi sfidi speċifiċi ta' sostenibbiltà jew li japplikaw f'xi setturi speċifiċi, l-aktar fl-Unjoni.

Konsistenza mad-dispożizzjonijiet eżistenti fil-qasam ta' politika

Fil-livell tal-UE, il-governanza korporattiva sostenibbli giet imrawma prinċipalment indirettament billi ġew imposti rekwiżiti ta' rapportar fid-[Direttiva dwar ir-Rapportar Mhux Finanzjarju \(NFRD\)](#)¹⁰ fuq madwar 12 000 kumpanija¹¹ dwar riskji, impatti, miżuri (inkluża d-diligenza dovuta) u politiki marbuta mad-drittijiet ambjentali, soċjali u mad-drittijiet tal-bniedem¹². L-NFRD kellha xi impatt pożittiv fuq it-titjib tal-operar responsabbli fin-negozju, iżda ma wasslitx biex il-maġġoranza tal-kumpaniji jiehdu inkunsiderazzjoni b'mod suffiċjenti l-impatti negattivi tagħhom fil-ktajjen tal-valur tagħhom¹³.

Il-proposta riċenti tal-Kummissjoni għal [Direttiva dwar ir-Rapportar tas-Sostenibbiltà Korporattiva \(CSRD\)](#), li tirrevedi l-NFRD¹⁴, għandha testendi l-kamp ta' applikazzjoni tal-kumpaniji koperti għall-kumpaniji kbar kollha u għal dawk elenkati kollha¹⁵, tehtieg l-awditjar (assigurazzjoni) tal-informazzjoni rapportata u ssahha l-istandardizzazzjoni tal-informazzjoni rapportata billi tagħti s-setgħa lill-Kummissjoni sabiex tadotta standards ta' rapportar dwar is-sostenibbiltà¹⁶. Din id-Direttiva se tikkomplementa l-NFRD attwali u l-emendi proposti tagħha (proposta għal CSRD) billi żżid dmir korporattiv sostantiv għal xi kumpaniji sabiex iwettqu diligenza dovuta biex jidentifikaw, jipprevjenu, inaqqsu u jkunu

¹⁰ Id-Direttiva 2014/95/UE li temenda d-Direttiva 2013/34/UE fir-rigward tad-divulgazzjoni ta' informazzjoni mhux finanzjarja u dwar id-diversità minn ċerti impriżi u gruppi kbar (ĠU L 330, 15.11.2014, p. 1-9). L-NFRD għalhekk hija emenda tad-Direttiva dwar il-Kontabilità, jiġifieri tad-Direttiva 2013/34/UE dwar id-dikjarazzjonijiet finanzjarji annwali, id-dikjarazzjonijiet finanzjarji kkonsolidati u r-rapporti relatati ta' ċerti tipi ta' impriżi, u li temenda d-Direttiva 2006/43/KE u li tħassar id-Direttivi tal-Kunsill 78/660/KEE u 83/349/KEE (ĠU L 182, 29.6.2013).

¹¹ Entitajiet kbar ta' interess pubbliku li għandhom aktar minn 500 impjegat (u li l-fatturat totali jew nett tal-karta bilanċjali tagħhom jaqbeż il-limitu tad-Direttiva dwar il-Kontabilità għall-intrapriżi l-kbar), inklużi l-kumpaniji elenkati, il-banek u l-kumpaniji tal-assigurazzjoni. Ara l-istudju tas-CEPS dwar id-Direttiva dwar ir-Rapportar mhux Finanzjarju, imhejji għall-Kummissjoni Ewropea sabiex jappoġġa r-rieżami tal-NFRD, Novembru 2020, li jinsab hawnhekk: <https://op.europa.eu/en/publication-detail/-/publication/1ef8fe0e-98e1-11eb-b85c-01aa75ed71a1/language-en>.

¹² Ara wkoll xi dispożizzjonijiet tal-SRD II, jiġifieri d-Direttiva (UE) 2017/828 li temenda d-Direttiva 2007/36/KE rigward l-inkoraggiment ta' involviment fit-tul tal-azzjonisti (ĠU L 132, 20.5.2017, p. 1–25).

¹³ Il-valutazzjoni tal-Impatt li takkumpanja l-proposta tal-Kummissjoni għad-Direttiva dwar ir-Rapportar tas-Sostenibbiltà Korporattiva (SWD/2021/150 final) u l-istudju tas-CEPS dwar id-Direttiva dwar ir-Rapportar Mhux Finanzjarju (it-taqsima 2) sabu bidla limitata fil-politiki korporattivi b'riżultat tal-NFRD, konsistenti mal-perċezzjoni tal-partijiet ikkonċernati ewlenin li ma setgħux jidentifikaw xejra ċara ta' bidla fl-imġiba korporattiva xprunata minn dawn ir-regoli ta' rapportar.

¹⁴ Il-Proposta għal Direttiva tal-Parlament Ewropew u tal-Kunsill li temenda d-Direttiva 2013/34/UE, id-Direttiva 2004/109/KE, id-Direttiva 2006/43/KE u r-Regolament (UE) Nru 537/2014, fir-rigward tar-rapportar korporattiv sostenibbli minn ċerti impriżi (COM/2021/189 final).

¹⁵ L-obbligu ta' rapportar dwar is-sostenibbiltà japplika għall-kumpaniji l-kbar kollha kif definiti mid-Direttiva dwar il-Kontabilità (li se tiġi emendata bis-CSRD) u, mill-2026, għall-kumpaniji (inklużi kumpaniji mhux tal-UE iżda b'esklużjoni tal-mikrointrapriżi kollha) elenkati fis-swieq regolati tal-UE.

¹⁶ L-elaborazzjoni tal-abbozzi ta' standards ta' rapportar dwar is-sostenibbiltà bdiet b'mod parallel mal-proċess legiżlattiv f'task force għall-proġett stabbilita mill-Grupp Konsultattiv Ewropew għar-Rapportar Finanzjarju (EFRAG) fuq talba tal-Kummissjoni.

responsabbli għall-ħsara esterna li tirriżulta minn impatti negattivi fuq id-drittijiet tal-bniedem u ambjentali fl-operazzjonijiet proprji tal-kumpanija, tas-sussidjarji tagħha u fil-katina tal-valur. Aspett tal-proposta dwar is-CSRD li huwa ta' rilevanza partikolari hu li din tawtorizza d-divulgazzjoni ta' pjanijiet ta' impenn sabiex jiġi żgurat li l-mudell u l-istrategġija kummerċjali tagħha jkunu kompatibbli mat-tranżizzjoni għal ekonomija sostenibbli u mal-limitazzjoni tat-tiżhin globali għal 1,5 °C f'konformità mal-Ftehim ta' Pariġi. Iz-żewġ inizjattivi huma interrelatati mill-qrib u se jwasslu għal sinerġiji. L-ewwel nett, gabra xierqa ta' informazzjoni għal finijiet ta' rapportar skont is-CSRD proposta tehtieg l-istabbiliment ta' proċessi, li huma relatati mill-qrib mal-identifikazzjoni ta' impatti negattivi f'konformità mad-dmir ta' diligenza dovuta stabbilit minn din id-Direttiva. It-tieni nett, is-CSRD se tkopri l-aħhar pass tad-dmir tad-diligenza dovuta, jiġifieri l-istadju tar-rapportar, għall-kumpaniji li huma koperti wkoll mis-CSRD. It-tielet nett, din id-Direttiva se tistabbilixxi obbligi għall-kumpaniji sabiex ikollhom fis-seħh il-pjan li jiżgura li l-mudell u l-istrategġija tan-negozju jkunu kompatibbli mat-tranżizzjoni lejn ekonomija sostenibbli u mal-limitazzjoni tat-tiżhin globali għal 1,5 °C f'konformità mal-Ftehim ta' Pariġi li is-CSRD tehtieg rapportar dwaru. Għalhekk, din id-Direttiva se twassal sabiex ir-rapportar tal-kumpaniji jkun aktar komplut u effettiv. Għalhekk, il-komplementarjetà se żżid l-effettività taż-żewġ miżuri u se tixpruna t-tibdil fl-imġiba korporattiva għal daww il-kumpaniji.

Din id-Direttiva se tinfed ukoll ir-[Regolament dwar id-Divulgazzjoni Sostenibbli tal-Finanzi](#)¹⁷ (SFDR) li daħal fis-seħh reċentement u li japplika għall-partecipanti fis-suq finanzjarju (bħall-manigġers tal-fondi ta' investiment u tal-portafoll, l-imprizi tal-assigurazzjoni li jbigħu prodotti u imprizi ta' investiment ibbażati fuq l-assigurazzjoni li jipprovdu diversi prodotti tal-pensjoni) u l-konsulenti finanzjarji. Skont l-SFDR, dawn l-imprizi mehtiega jippubblikaw, fost l-oħrajn, dikjarazzjoni dwar il-politiki tagħhom ta' diligenza dovuta fir-rigward tal-impatti negattivi prinċipali tad-deċiżjonijiet ta' investiment tagħhom fuq il-fatturi ta' sostenibbiltà fuq bażi ta' konformità jew spjegazzjoni. Fl-istess ħin, għall-kumpaniji b'aktar minn 500 impjegat, il-pubblikazzjoni ta' tali dikjarazzjoni hija obbligatorja, u l-Kummissjoni għandha s-setgħa li tadotta standards tekniċi regolatorji dwar l-indikaturi tas-sostenibbiltà fir-rigward tad-diversi tipi ta' impatti negattivi¹⁸.

Bl-istess mod, din id-Direttiva se tikkomplementa r-[Regolament riċenti dwar it-Tassonomija](#)¹⁹, għodda ta' trasparenza li tiffaċilita d-deċiżjonijiet dwar l-investiment u tgħin sabiex jiġi indirizzat il-greenwashing billi tipprovdi kategorizzazzjoni ta' investimenti ambjentalment sostenibbli f'attivitajiet ekonomiċi li jissodisfaw ukoll salvagwardja soċjali

¹⁷ Ir-Regolament (UE) 2019/2088 tal-Parlament Ewropew u tal-Kunsill tas-27 ta' Novembru 2019 dwar divulgazzjonijiet relatati mas-sostenibbiltà fis-settur tas-servizzi finanzjarji (ĠU L 317, 9.12.2019, p. 1-16).

¹⁸ Fl-4 ta' Frar 2021, it-tliet Awtoritajiet Supervizorji Ewropej ippubblikaw ir-Rapport Finali tagħhom (li jinsab hawnhekk: <https://www.esma.europa.eu/press-news/esma-news/three-european-supervisory-authorities-publish-final-report-and-draft-rts>) lill-Kummissjoni, inkluż l-abbozz ta' standards tekniċi regolatorji dwar id-divulgazzjonijiet skont l-SFDR.

¹⁹ Ir-Regolament (UE) 2020/852 tal-Parlament Ewropew u tal-Kunsill tat-18 ta' Ġunju 2020 dwar l-istabbiliment ta' qafas biex jiġi ffaċilitat l-investiment sostenibbli, u li jemenda r-Regolament (UE) 2019/2088 (ĠU L 198, 22.6.2020, p. 13-43).

minima²⁰. Ir-rapportar ikopri wkoll is-salvagwardji minimi stabbiliti fl-Artikolu 18 tar-Regolament dwar it-Tassonomija li jirreferu għall-proċeduri li l-kumpaniji jenhtieg li jimplimentaw sabiex jiżguraw l-allinjament mal-Linji Gwida tal-OECD għall-Intrapriżi Multinazzjonali u l-Prinċipji Gwida tan-NU dwar in-Negozju u d-Drittijiet tal-Bniedem, inklużi l-prinċipji u d-drittijiet stabbiliti fit-tmien konvenzjonijiet fundamentali identifikati fid-Dikjarazzjoni tal-Organizzazzjoni Internazzjonali tax-Xogħol dwar il-Prinċipji u d-Drittijiet Fundamentali fuq ix-Xogħol u l-Karta Internazzjonali tad-Drittijiet tal-Bniedem meta titwettaq attività ekonomika kkategorizzata bħala “sostenibbli”. Bħall-NFRD u l-proposta għas-CSRD, ir-Regolament dwar it-Tassonomija ma jimponix obbligi sostantivi fuq kumpaniji għajr ir-rekwiziti ta’ rapportar pubbliku, u l-investituri jistgħu jużaw tali informazzjoni meta jallokaw il-kapital lill-kumpaniji. Billi tirrikjedi li l-kumpaniji jidentifikaw ir-riskji negattivi tagħhom fl-operazzjonijiet u fil-ktajjen tal-valur kollha tagħhom, din id-Direttiva tista’ tghin fl-għoti ta’ informazzjoni aktar dettaljata lill-investituri. Għalhekk, din tikkomplementa r-Regolament dwar it-Tassonomija peress li għandha l-potenzjal li tkompli tghin lill-investituri jallokaw il-kapital lil kumpaniji responsabbli u sostenibbli. Barra minn hekk, ir-Regolament dwar it-Tassonomija (billi jipprovdi lingwa komuni għal attivitajiet ekonomiċi sostenibbli għall-finijiet ta’ investiment) jista’ jservi bħala għodda ta’ gwida għall-kumpaniji sabiex jattiraw finanzjament sostenibbli għall-pjanijiet ta’ azzjoni u l-pjanijiet direzzjonali korrettivi tagħhom.

Din id-Direttiva se tikkomplementa d-[Direttiva 2011/36/UE dwar il-prevenzjoni u l-għieda kontra t-traffikar tal-bnedmin u l-protezzjoni tal-vittmi tiegħu](#)²¹, li tikkostitwixxi qafas legali komprensiv sabiex jiġu miġġielda b’mod effettiv il-forom kollha ta’ sfruttament fl-Unjoni minn persuni fiżiċi u ġuridiċi, b’mod partikolari ix-xogħol furzat, l-isfruttament sesswali, kif ukoll it-tallaba, l-iskjavitù jew prattiki simili għall-iskjavitù, is-servitudni, jew l-isfruttament ta’ attivitajiet kriminali, jew it-tneħħija tal-organi. Hija tistabbilixxi wkoll ir-responsabbiltà tal-persuni ġuridiċi għar-reati msemija f’dik id-Direttiva mwettqa għall-benefiċċju tagħhom minn kwalunkwe persuna li jkollha pożizzjoni ewlenija fi ħdan il-persuna ġuridika jew jekk it-twettiq tar-reat kienet possibbli minhabba n-nuqqas ta’ superviżjoni jew kontroll. Id-Direttiva 2011/36/UE tipprevedi wkoll sanzjonijiet kontra l-persuna ġuridika miżmuma responsabbli.

Barra minn hekk, din id-Direttiva se tikkomplementa d-[Direttiva dwar is-Sanzjonijiet Kontra Min Ihaddem](#)²², li tipprojbixxi l-impjeg ta’ ċittadini ta’ pajjiżi terzi li jkunu qegħdin fil-pajjiż b’mod irregolari, inklużi l-vittmi tat-traffikar tal-bnedmin. Id-Direttiva dwar is-Sanzjonijiet Kontra Min Ihaddem tistabbilixxi standards minimi dwar sanzjonijiet u miżuri oħra li għandhom jiġu applikati fl-Istati Membri kontra impjegaturi li jiksru d-Direttiva.

²⁰ It-Tassonomija se tiġi żviluppata gradwalment. Is-salvagwardji soċjali minimi japplikaw għall-investimenti kollha eliġibbli għat-Tassonomija.

²¹ Id-Direttiva 2011/36/UE tal-Parlament Ewropew u tal-Kunsill tal-5 ta’ April 2011 dwar il-prevenzjoni u l-għieda kontra t-traffikar tal-bnedmin u l-protezzjoni tal-vittmi tiegħu, u li tissostitwixxi d-Deċizzjoni Qafas tal-Kunsill 2002/629/GAI (ĠU L 101, 15.4.2011, p. 1).

²² Id-Direttiva 2009/52/KE tal-Parlament Ewropew u tal-Kunsill tat-18 ta’ Ġunju 2009 li tipprevedi standards minimi għal sanzjonijiet u miżuri kontra min ihaddem lil ċittadini minn pajjiżi terzi b’reżidenza illegali (ĠU L 168, 30.6.2009).

Din id-Direttiva se tikkomplementa wkoll l-istrumenti eżistenti jew ippjanati ta' diligenza dovuta settorjali u tal-katina tal-valur relatati mal-prodott fil-livell tal-UE minhabba l-kamp ta' applikazzjoni transsettorjali tagħha u l-firxa wiesgħa tal-impatti fuq is-sostenibbiltà koperti:

L-hekk imsejjah [Regolament dwar il-Minerali ta' Kunflitt](#)²³ japplika għal erba' minerali u metalli speċifiċi. Dan jehtieg li l-kumpaniji tal-UE fil-katina tal-provvista jiżguraw li jimportaw il-landa, it-tungstenu, it-tantalju u d-deheb minn sorsi responsabbli u hielsa mill-kunflitti biss u jistabbilixxu mekkaniżmi aktar speċifiċi għat-twettiq tad-diligenza dovuta, eż. awditu indipendenti minn terzi tad-diligenza dovuta tal-katina tal-provvista. Id-dispożizzjonijiet dwar id-diligenza dovuta ta' din id-Direttiva jindirizzaw ukoll l-impatti negattivi ambjentali u se japplikaw għal ktajjen ta' valur ta' minerali addizzjonali li ma humiex koperti fir-Regolament dwar il-Minerali ta' Kunflitt iżda li jipproduċu impatti negattivi fuq id-drittijiet tal-bniedem, fuq il-klima u fuq l-ambjent.

Il-proposta tal-Kummissjoni [għal Regolament dwar il-ktajjen tal-provvista mingħajr deforestazzjoni](#)²⁴ tiffoka fuq ċerti ktajjen tal-provvista tal-komoditajiet u tal-prodotti. Għandha objettiv speċifiku hafna, jiġifieri li tnaqqas l-impatt tal-konsum u tal-produzzjoni tal-UE fuq id-deforestazzjoni u d-degradazzjoni tal-foresti madwar id-dinja. Ir-rekwiżiti tagħha, f'xi oqsma, se jkunu aktar preskrittivi meta mqabbla mad-dmirijiet ġenerali ta' diligenza dovuta skont din id-Direttiva. Din tinkludi wkoll il-projbizzjoni tat-tqegħid fis-suq ta' ċerti komoditajiet u prodotti derivati jekk ir-rekwiżit ta' "legali" u "hielsa mid-deforestazzjoni" ma jkunx jista' jiġi aċċertat permezz tad-diligenza dovuta. Din il-projbizzjoni se tapplika għall-operaturi kollha li jqiegħdu l-prodotti rilevanti fis-suq tal-Unjoni, inklużi l-kumpaniji tal-UE u daww mhux tal-UE, irrispettivament mill-forma ġuridika u d-daqs tagħhom. Għalhekk, filwaqt li l-objettivi ġenerali taż-żewġ inizjattivi huma ta' appoġġ reċiproku, l-objettivi speċifiċi tagħhom huma differenti. Din id-Direttiva se tikkomplementa r-Regolament dwar prodotti hielsa mid-deforestazzjoni billi tintroduċi diligenza dovuta tal-katina tal-valur relatata ma' attivitajiet li ma humiex koperti mir-Regolament dwar prodotti hielsa mid-deforestazzjoni iżda li jistgħu jwasslu direttament jew indirettament għad-deforestazzjoni.

Il-[proposta tal-Kummissjoni għal Regolament ġdid dwar il-Batteriji](#)²⁵ għandha l-objettivi speċifiċi li tnaqqas l-impatti ambjentali, klimatiċi u soċjali matul l-istadji kollha taċ-ċiklu tal-hajja tal-batteriji, li ssahħaħ il-funzjonament tas-suq intern, u li tiżgura kundizzjonijiet ekwi permezz ta' sett komuni ta' regoli. Din tehtieg li l-operaturi ekonomiċi jqiegħdu batteriji industrijali jew tal-vetturi elettriċi (inklużi daww inkorporati fil-vetturi) akbar minn 2 kWh fis-suq tal-Unjoni sabiex jistabbilixxu politiki ta' diligenza dovuta tal-katina tal-provvista. Hija

²³ Ir-Regolament (UE) 2017/821 tal-Parlament Ewropew u tal-Kunsill tas-17 ta' Mejju 2017 li jistabbilixxi obbligi tad-diligenza dovuta tal-katina tal-provvista għall-importaturi tal-Unjoni ta' landa, tantalu u tungstenu, il-minerali tagħhom, u deheb li joriġinaw minn żoni affettwati minn kunflitti u ta' riskju għoli (GU L 130, 19.5.2017, p. 1–20).

²⁴ Il-Proposta għal Regolament tal-Parlament Ewropew u tal-Kunsill dwar it-tqegħid fis-suq tal-Unjoni kif ukoll l-esportazzjoni mill-Unjoni ta' ċerti komoditajiet u prodotti assoċjati mad-deforestazzjoni u d-degradazzjoni tal-foresti u li jhassar ir-Regolament (UE) Nru 995/2010 (COM(2021) 706 final).

²⁵ Il-Proposta għal Regolament tal-Parlament Ewropew u tal-Kunsill dwar il-batteriji u l-iskart ta' batteriji, li jhassar id-Direttiva 2006/66/KE u li jemenda r-Regolament (UE) Nru 2019/1020 (COM/2020/798 final).

tiffoka fuq dik il-materja prima li ammont sinifikanti tal-produzzjoni globali minnha jmur fil-manifattura tal-batteriji u li tista' tohloq impatti negattivi soċjali jew ambjentali (kobalt, grafit naturali, litju, u nikil). L-operaturi ekonomiċi jridu jipprezentaw dokumentazzjoni ta' konformità għal verifika minn terzi minn korpi nnotifikati u huma soġġetti għal kontrolli mill-awtoritajiet nazzjonali tas-sorveljanza tas-suq. Din id-Direttiva se tikkomplementa r-Regolament dwar il-Batteriji billi tintroduċi diligenza dovuta tal-katina tal-valur relatata mal-materja prima li ma hijiex koperta f'dak ir-Regolament iżda mingħajr ma tehtieg ċertifikazzjoni għat-tqeghid tal-prodotti fis-suq tal-UE.

L-[Inizjattiva dwar il-Prodotti Sostenibbli \(SPD\)](#) futura għandha l-għan li tirrevedi d-[Direttiva dwar l-Ekodisinn](#)²⁶ attwali u tikkonċerna b'mod aktar wiesa' s-sostenibbiltà tal-prodotti mqieghda fis-suq tal-UE u t-trasparenza tal-informazzjoni relatata.

Din il-proposta se jkollha rwol essenzjali fl-indirizzar tal-użu tax-xogħol furzat tal-ktajjen tal-valur globali. Kif imħabbar fil-Komunikazzjoni dwar ix-xogħol deċenti madwar id-dinja²⁷, il-Kummissjoni qieghda thejji proposta legiżlattiva ġdida li se tipprojbixxi b'mod effettiv it-tqeghid fis-suq tal-Unjoni ta' prodotti magħmula mix-xogħol furzat, inkluż it-tħaddim tat-tfal furzat. L-inizjattiva l-ġdida se tkopri kemm il-prodotti domestiċi kif ukoll dawk importati u tgħaqqad projbizzjoni ma' qafas ta' infurzar robust u bbażat fuq ir-riskju. L-istrument il-ġdid se jibni fuq standards internazzjonali u se jikkomplementa inizjattivi orizzontali u settorjali, b'mod partikolari l-obbligi ta' diligenza dovuta kif stabbiliti f'din il-proposta.

Din id-Direttiva hija mingħajr preġudizzju għall-applikazzjoni ta' rekwiżiti oħra fl-oqsma tad-drittijiet tal-bniedem, il-harsien tal-ambjent u t-tibdil fil-klima skont atti legiżlattivi oħra tal-Unjoni. Jekk id-dispożizzjonijiet ta' din id-Direttiva jkunu f'kunflitt ma' dispożizzjoni ta' att legiżlattiv ieħor tal-Unjoni li jsegwi l-istess objettivi u li jipprevedi obbligi aktar estensivi jew aktar speċifiċi, id-dispożizzjonijiet tal-att legiżlattiv l-ieħor tal-Unjoni jenhtieg li jipprevalu sal-punt tal-kunflitt u jenhtieg li japplikaw għal dawk l-obbligi speċifiċi.

Konsistenza ma' politiki oħra tal-Unjoni

Din id-Direttiva hija importanti sabiex jintlaħqu l-objettivi ta' diversi miżuri eżistenti u ppjanati tal-Unjoni fil-qasam tad-drittijiet tal-bniedem, inklużi d-drittijiet tax-xogħol, u l-ambjent.

Bħala parti mill-Patt Ekoloġiku Ewropew, il-Kummissjoni elenkat inizjattiva dwar il-governanza korporattiva sostenibbli fost ir-riżultati tal-[Pjan ta' Azzjoni dwar Ekonomija Ċirkolari](#), l-[Istrateġija għall-Bijodiversità](#), l-[Istrateġija mill-Għalqa sal-Platt](#), l-[Istrateġija għas-Sustanzi Kimiċi](#), l-[Aġġornament tal-Istrateġija Industrijali l-Ġdida tal-2020: Il-bini ta' Suq Uniku aktar b'saħħtu għall-irkupru tal-Ewropa](#), u l-[Istrateġija għall-Finanzjament tat-Tranzizzjoni għal Ekonomija Sostenibbli](#).

²⁶ Id-Direttiva 2009/125/KE tal-Parlament Ewropew u tal-Kunsill tal-21 ta' Ottubru 2009 li tistabbilixxi qafas għall-iffissar ta' rekwiżiti għall-ekodisinn għal prodotti relatati mal-enerġija (ĠU L 285, 31.10.2009, p. 10).

²⁷ Il-Komunikazzjoni tal-Kummissjoni lill-Parlament Ewropew, lill-Kunsill u lill-Komitat Ekonomiku u Soċjali Ewropew dwar ix-xogħol deċenti madwar id-dinja għal tranżizzjoni globali ġusta u rkupru sostenibbli, COM(2022) 66 final.

Il-liġi ambjentali tal-UE tintroduċi diversi rekwiżiti ambjentali għall-kumpaniji, għall-Istati Membri, jew tiddefinixxi l-għanijiet għall-Unjoni²⁸. Madankollu, ġeneralment ma tapplikax għal ktajjen tal-valur barra l-Unjoni fejn tista' ssir sa 80-90 % tal-ħsara ambjentali tal-produzzjoni tal-UE²⁹. Id-Direttiva dwar ir-Responsabbiltà Ambjentali³⁰ tistabbilixxi qafas għar-responsabbiltà ambjentali fir-rigward tal-prevenzjoni u r-rimedju tal-ħsara ambjentali abbażi tal-prinċipju ta' "min inigges iħallas" għall-operazzjonijiet proprji tal-kumpaniji. Din ma tkoprix il-ktajjen tal-valur tal-kumpaniji. Ir-responsabbiltà ċivili relatata mal-impatti ambjentali negattivi ta' din id-Direttiva se tkun komplementari għad-Direttiva dwar ir-Responsabbiltà Ambjentali.

Din id-Direttiva se tikkomplementa l-legiżlazzjoni tal-UE dwar il-klima, inkluża l-Liġi Ewropea dwar il-Klima, filwaqt li tistabbilixxi l-ambizzjoni klimatika tal-Unjoni, bil-mira intermedja li jitnaqqsu l-emissjonijiet netti ta' gassijiet serra b'mill-inqas 55 % sal-2030, sabiex tpoġġi lill-Ewropa fi triq responsabbli billi ssir newtrali għall-klima sal-2050. B'mod aktar speċifiku, din id-Direttiva se tikkomplementa l-Pakkett "lesti għall-mira ta' 55 %"³¹ u d-diversi azzjonijiet ewlenin tiegħu, bħall-istabbiliment ta' miri aktar ambizzjużi għall-effiċjenza enerġetika u għall-enerġija rinnovabbli għall-Istati Membri sal-2030 jew it-titjib tas-Sistema tal-UE għall-Iskambju ta' Kwoti tal-Emissjonijiet³², li jeħtieġ li jkun sostnut minn trasformazzjoni usa' tal-proċessi tal-produzzjoni sabiex tinkiseb in-newtralità klimatika sal-2050 fl-ekonomija kollha u tul il-ktajjen tal-valur. Il-Pakkett "Lesti għall-mira ta' 55 %" se japplika biss indirettament għal xi ktajjen tal-valur mhux tal-UE tal-kumpaniji tal-UE permezz tal-Mekkaniżmu ta' Agġustament tal-Karbonju fil-Fruntiera (CBAM)³³ li għandu l-għan li jipprevjeni r-"rilokazzjoni tal-emissjonijiet tal-karbonju"³⁴ billi jimponi prezz ta'

²⁸ Pereżempju, tintroduċi limitazzjonijiet fuq ir-rilaxx ta' xi sustanzi niġġiesa, tiddefinixxi l-għanijiet tal-UE (bħal-Liġi Ewropea dwar il-Klima) jew tistabbilixxi miri għall-Istati Membri (bħal għall-effiċjenza enerġetika), tiddefinixxi l-obbligi għall-Istati Membri (eż. dwar il-protezzjoni tal-ħabitats naturali), tistabbilixxi kontenut minimu fil-proċeduri ta' awtorizzazzjoni għal xi attivitajiet ekonomiċi (eż. Valutazzjoni tal-Impatt Ambjentali), eċċ.

²⁹ Ara eż. Jungmichel, Norbert, Christina Schampel u Daniel Weiss (2017): Atlas on Environmental Impacts - Supply Chains – Environmental Impacts and Hot Spots in the Supply Chain, Adephi/Systain, li jinsab hawnhekk: <https://www.adelphi.de/en/system/files/mediathek/bilder/Umweltatlas%20Lieferkette%20-%20adelphi-Systain-englisch.pdf>.

³⁰ Id-Direttiva 2004/35/KE tal-Parlament Ewropew u tal-Kunsill tal-21 ta' April 2004 dwar ir-responsabbiltà ambjentali f'dak li għandu x'jaqsam mal-prevenzjoni u r-rimedju għal danni ambjentali (ĠU L 143, 30.4.2004, p. 56–75).

³¹ Il-Pakkett "Lesti għall-mira ta' 55 %" huwa serje ta' proposti adottati mill-Kummissjoni fl-14 ta' Lulju 2021 li għandhom l-għan li jagħmlu l-politiki tal-UE dwar il-klima, l-enerġija, l-użu tal-art, it-trasport u t-tassazzjoni adatti għat-tnaqqis tal-emissjonijiet netti ta' gassijiet serra b'mill-inqas 55 % sal-2030, meta mqabbla mal-livelli tal-1990.

³² Il-Proposta għal Direttiva tal-Parlament Ewropew u tal-Kunsill li temenda d-Direttiva 2003/87/KE li tistabbilixxi sistema għall-iskambju ta' kwoti ta' emissjonijiet ta' gassijiet serra ġewwa l-Unjoni, id-Deciżjoni (UE) 2015/1814 dwar l-istabbiliment u l-funzjonament ta' riżerva tal-istabbiltà tas-suq għall-iskema ta' negozjar tal-emissjonijiet tal-gassijiet serra tal-Unjoni u r-Regolament (UE) 2015/757 (COM/2021/551 final).

³³ Il-Proposta għal Regolament tal-Parlament Ewropew u tal-Kunsill, l-istabbiliment ta' mekkaniżmu ta' agġustament tal-karbonju fil-fruntiera (COM(2021) 564 final).

³⁴ "Rilokazzjoni tal-emissjonijiet tal-karbonju" li tirriżulta miż-żieda fl-ambizzjoni klimatika tal-UE tista' twassal għal żieda fl-emissjonijiet globali totali. Il-prezz ta' agġustament tal-karbonju tas-CBAM fuq

aġġustament tal-karbonju għal prodotti importati magħżula mhux soġġetti għall-prezz tal-karbonju li ġej mis-Sistema tal-UE għall-Iskambju ta' Kwoti tal-Emissjonijiet.

Il-[leġislazzjoni tal-UE dwar is-saħħa u s-sikurezza u dwar id-drittijiet fundamentali](#) eżistenti timmira lejn impatti negattivi speċifiċi hafna (bħall-ksur tad-dritt għall-privatezza u l-protezzjoni tad-data, id-diskriminazzjoni, l-aspetti speċifiċi tas-saħħa relatati ma' sustanzi perikolużi, it-theddid għas-saħħa u s-sikurezza tal-haddiema, il-ksur tad-drittijiet tat-tfal, eċċ.) fl-Unjoni³⁵ iżda ma tapplikax fil-każijiet kollha għall-ktajjen tal-valur tal-kumpaniji barra mill-Unjoni.

L-inizjattiva hija konformi [mal-Pjan ta' Azzjoni tal-UE dwar id-Drittijiet tal-Bniedem u d-Demokrazija 2020-2024](#)³⁶, li jinkludi impenn għall-Unjoni u għall-Istati Membri biex isahħu l-impenn tagħhom biex jippromwovu b'mod attiv l-implimentazzjoni ta' standards internazzjonali dwar imġiba responsabbli fin-negozju bħall-prinċipji Gwida tan-NU dwar in-Negozju u d-Drittijiet tal-Bniedem u l-Linji Gwida tal-OECD dwar Intraprizi Multinazzjonali u d-Diligenza Dovuta. Din hija konsistenti [mal-Istrateġija tal-UE dwar id-Drittijiet tat-Tfal](#)³⁷ li timpenja lill-Unjoni għal approċċ ta' tolleranza żero kontra t-thaddim tat-tfal u li tiżgura li l-ktajjen tal-provvista tal-kumpaniji tal-UE jkunu hielsa mit-thaddim tat-tfal. Fl-[Istrateġija tal-UE dwar il-Ġlieda kontra t-Traffikar tal-Bnedmin 2021-2025](#)³⁸ il-Kummissjoni impenjat ruħha li tressaq proposta leġislattiva dwar il-governanza korporattiva sostenibbli sabiex trawwem imġiba korporattiva sostenibbli u responsabbli fit-tul. L-inizjattiva tikkontribwixxi wkoll għall-ghanijiet tal-Komunikazzjoni tal-Kummissjoni dwar ix-xogħol decenti madwar id-dinja³⁹, li hija adottata flimkien ma' din il-proposta.

Din id-Direttiva se tikkontribwixxi għall-Pilastru Ewropew tad-Drittijiet Soċjali peress li t-tnejn li huma jippromwovu drittijiet bħal kundizzjonijiet tax-xogħol ġusti⁴⁰. Lil hinn mill-angolu estern tagħha – hija se tittratta l-ksur tal-istandards internazzjonali tax-xogħol meta jseħħu fl-Unjoni (eż. każijiet ta' xogħol furzat fl-agrikoltura). Għalhekk, internament dan isahħaħ ukoll il-protezzjoni tal-haddiema fl-Unjoni flimkien mal-*acquis* soċjali eżistenti u jikkontribwixxi għall-prevenzjoni u l-indirizzar tal-abbużi fl-Istati Membri u bejniethom.

tipi magħżula ta' prodotti importati fis-setturi tal-azzar tal-hadid, tal-aluminju, tas-siment, tal-elettriku, tal-fertilizzanti se jgħid kundizzjonijiet ekwi bejn l-UE u l-prodotti importati.

³⁵ Skont id-dritt tal-UE, kull haddiem tal-UE għandu ċerti drittijiet minimi relatati mal-protezzjoni kontra d-diskriminazzjoni abbażi tas-sess, ir-razza, ir-religjon, l-età, id-diżabilità u l-orjentazzjoni sesswali, il-ligi tax-xogħol (xogħol part-time, kuntratti għal terminu fiss, sigħat tax-xogħol, informazzjoni u konsultazzjoni mal-impjegati). Sommarju jinsab hawnhekk: https://eur-lex.europa.eu/summary/chapter/employment_and_social_policy.html?root_default=SUM_1_CODED%3D17&locale=mt.

³⁶ Il-Komunikazzjoni Kongunta lill-Parlament Ewropew u lill-Kunsill dwar il-Pjan ta' Azzjoni tal-UE dwar id-Drittijiet tal-Bniedem u d-Demokrazija 2020-2024 (JOIN/2020/5 final).

³⁷ Il-Komunikazzjoni tal-Kummissjoni dwar l-istrateġija tal-UE dwar id-drittijiet tat-tfal (COM/2021/142 final).

³⁸ Il-Komunikazzjoni tal-Kummissjoni dwar l-Istrateġija tal-UE dwar il-Ġlieda kontra t-Traffikar tal-Bnedmin 2021- 2025 (COM(2021) 171 final).

³⁹ (COM(2022)66 final).

⁴⁰ Eż. Il-Pilastru 10 tal-Pilastru Ewropew tad-Drittijiet Soċjali dwar ambjent tax-xogħol b'saħħtu, sikur u adattat tajjeb u l-Artikolu 7(b) il-Patt Internazzjonali dwar id-Drittijiet Ekonomiċi, Soċjali u Kulturali (ara l-anness ta' din id-Direttiva) dwar kundizzjonijiet ġusti u favorevoli fuq il-post tax-xogħol inklużi kundizzjonijiet tax-xogħol sikuri u b'saħħithom.

Għalhekk, din id-Direttiva se tikkomplementa l-ambjent regolatorju tal-UE li bħalissa ma jinkludix qafas trasparenti u prevedibbli madwar l-Unjoni li jgħin lill-kumpaniji tal-UE fis-setturi kollha tal-ekonomija jivvalutaw u jimmanigġjaw ir-riskji u l-impatti tas-sostenibbiltà fir-rigward tad-drittijiet tal-bniedem ewlenin u r-riskji ambjentali, inkluż tul il-ktajjen tal-valur tagħhom.

2. BAŻI ĠURIDIKA, SUSSIDJARJETÀ U PROPORZJONALITÀ

Baži ġuridika

Il-proposta hija bbażata fuq l-Artikolu 50 u l-Artikolu 114 tat-Trattat dwar il-Funzjonament tal-Unjoni Ewropea (TFUE).

L-Artikolu 50(1) tat-TFUE u b'mod partikolari l-Artikolu 50(2)(g) TFUE jipprevedu l-kompetenza tal-UE li tagħxi sabiex tinkiseb il-libertà ta' stabbiliment fir-rigward ta' attività partikolari, b'mod partikolari *“billi jikkordinaw, sa fejn hu neċessarju u bil-ħsieb li jiżguraw l-ekwivalenza tagħhom fl-Unjoni kollha, il-garanziji meħtieġa fi Stati Membri minn kumpaniji fis-sens tat-tieni subparagrafu tal-Artikolu 54, sabiex jipproteġu l-interessi kemm tal-membri kif ukoll ta' terzi”*. Eżempju ta' dan jista' jkun miżuri ta' koordinazzjoni li jikkonċernaw il-protezzjoni tal-interessi tal-azzjonisti tal-kumpaniji u ta' partijiet ikkonċernati oħra bil-ghan li tali protezzjoni ssir ekwivalenti fl-Unjoni kollha, fejn id-disparitajiet bejn ir-regoli nazzjonali jkun tali li jxekklu l-libertà tal-istabbiliment⁴¹. Ir-rikors għal din id-dispożizzjoni huwa possibbli jekk l-ghan ikun li jiġi evitat li jitfaċċaw ostakli attwali jew futuri għal-libertà tal-istabbiliment li jirriżultaw mill-iżvilupp divergenti tal-liġijiet nazzjonali. Il-holqien ta' dawn l-ostakli jrid ikun probabbli u l-miżura inkwistjoni trid tkun imfassla sabiex tipprevjenihom⁴².

Din il-proposta tirregola l-obbligi ta' diligenza dovuta tas-sostenibbiltà tal-kumpaniji u fl-istess hin tkopri – sal-punt marbut ma' dik id-diligenza dovuta – id-dmirijiet tad-diretturi korporattivi u s-sistemi ta' ġestjoni korporattiva sabiex tiġi implimentata d-diligenza dovuta. Għalhekk, il-proposta tikkonċerna l-proċessi u l-miżuri għall-protezzjoni tal-interessi tal-membri u tal-partijiet ikkonċernati tal-kumpaniji. Diversi Stati Membri dan l-aħħar introduċew leġislazzjoni dwar id-diligenza dovuta tas-sostenibbiltà⁴³, filwaqt li oħrajn jinsabu fil-proċess li jillegiżlaw jew jikkunsidraw azzjoni⁴⁴. Barra minn hekk, għadd dejjem akbar ta' Stati Membri dan l-aħħar kienu qed jirregolaw il-kwistjoni billi jeħtieġu lid-diretturi jqisu l-impatti esterni tal-kumpanija⁴⁵, jagħtu prijorità lill-interessi tal-partijiet ikkonċernati fid-

⁴¹ Ta' min ifakkar li fir-rigward tal-miżuri ta' governanza korporattiva, l-UE diġà llegeżlat abbażi tal-istess baži ġuridika, eż. Id-Direttivi I u II dwar id-Drittijiet tal-Azzjonisti.

⁴² Ara pereżempju l-Kawża C-380/03 Il-Ġermanja vs Il-Parlament u l-Kunsill [2006] Ġabra I-11573, il-punt 38 u l-ġurisprudenza ċċitata.

⁴³ Ara n-nota f'qiegħ il-paġna 3. Fir-rigward tal-pajjizi taż-ŻEE, in-Norveġja adottat leġislazzjoni dwar id-diligenza dovuta.

⁴⁴ L-Awstrija, il-Belġju, id-Danimarka, il-Finlandja, l-Italja, il-Lussemburgu, in-Netherlands (rigward leġislazzjoni usa' dwar imġiba responsabbli fin-negozju). Hemm kampanji tas-soċjetà civili favur l-introduzzjoni ta' leġislazzjoni dwar id-diligenza dovuta li għaddejja fl-Irlanda, fi Spanja u fl-Iżvezja. L-Anness 8 tal-Valutazzjoni tal-Impatt li takkumpanja din il-proposta jipprovdi harsa ġenerali dettaljata lejn il-liġijiet u l-inizjattivi tal-Istati Membri/taż-ŻEE.

⁴⁵ Il-*Loi Pacte* Franċiża.

deċiżjonijiet tagħhom⁴⁶, jew jadottaw dikjarazzjoni ta' politika dwar l-istrategġija tal-kumpanija dwar id-drittijiet tal-bniedem⁴⁷. Liġijiet ġodda u emergenti dwar id-diligenza dovuta huma konsiderevolment differenti fl-Unjoni minkejja l-intenzjoni tal-Istati Membri kollha li jibnu fuq standards internazzjonali eżistenti (il-Prinċipji Gwida tan-NU dwar in-Negozju u d-Drittijiet tal-Bniedem, l-Istandards ta' Mgħiba Responsabbli fin-Negozju tal-OECD) u b'hekk iwasslu għal rekwiżiti diverġenti. Ċerti Stati Membri adottaw, jew x'aktarx jadottaw, legiżlazzjoni li hija limitata għal tħassib speċifiku dwar is-sostenibbiltà fil-ktajjen tal-valur⁴⁸. Il-kamp ta' applikazzjoni personali, ir-rekwiżiti sostantivi tad-diligenza dovuta, ir-regimi tal-infurzar u d-dmirijiet relatati tad-diretturi jvarjaw u jista' saħansitra jvarjaw aktar fil-futur⁴⁹. Stati Membri oħra jistgħu jkunu mistennija jiddeċiedu li ma jilleġiżlawx f'dan il-qasam. B'hekk, rekwiżiti differenti b'mod sinifikanti fost l-Istati Membri jgħolqu frammentazzjoni tas-suq intern. Din il-frammentazzjoni x'aktarx li tizzied maż-żmien.

Din il-frammentazzjoni tirriskja wkoll li twassal għal kundizzjonijiet mhux ekwi għall-kumpaniji fis-suq intern. L-ewwel nett, il-kumpaniji u d-diretturi tagħhom – b'mod partikolari dawk li għandhom ktajjen tal-valur transfruntieri – diġà huma soġġetti għal rekwiżiti differenti u x'aktarx ikunu soġġetti għal rekwiżiti saħansitra aktar differenti skont fejn tinsab is-sede registrata tagħhom. Dan jgħolq distorsjonijiet tal-kompetizzjoni. Barra minn hekk, skont kif jistrutturaw l-operazzjonijiet tagħhom fis-suq intern, xi kumpaniji jistgħu fl-istess hin jaqgħu fil-kamp ta' applikazzjoni ta' żewġ oqfsa legali nazzjonali differenti jew aktar li jitrattaw il-governanza korporattiva sostenibbli⁵⁰. Dan jista' jwassal għal duplikazzjoni tar-rekwiżiti, diffikultajiet fil-konformità, nuqqas ta' ċertezza legali għall-kumpaniji, u saħansitra rekwiżiti legali paralleli inkompatibbli b'mod reċiproku. B'mod invers, xi kumpaniji jistgħu ma jaqgħu fil-kamp ta' applikazzjoni ta' ebda qafas nazzjonali għas-sempliċi raġuni li ma jkollhomx rabtiet rilevanti skont il-liġi nazzjonali mal-ġurisdizzjoni ta' Stat Membru li jkollu fis-seħh regoli ta' diligenza dovuta u b'hekk jiksibu vantaġġ fuq il-kompetituri tagħhom.

L-att propost huwa mfassal sabiex jipprevjeni u jneħhi dawn l-ostakli għall-moviment liberu u d-distorsjonijiet tal-kompetizzjoni billi jarmonizza r-rekwiżiti għall-kumpaniji sabiex iwettqu diligenza dovuta fl-operat, is-sussidjarji u l-ktajjen tal-valur tagħhom stess u d-dmirijiet tad-diretturi relatati. Dawn se jwasslu għal kundizzjonijiet ekwi fejn il-kumpaniji ta' daqs simili u d-diretturi tagħhom ikunu soġġetti għall-istess rekwiżiti għall-integrizzjoni ta' governanza korporattiva sostenibbli u miżuri ta' diligenza dovuta korporattiva fis-sistemi ta' ġestjoni interna tagħhom u b'hekk jipproteġu l-interessi tal-partijiet ikkonċernati tal-kumpanija b'mod simili. Il-kundizzjonijiet armonizzati jkunu ta' benefiċċju għall-istabbiliment transfruntier inklużi l-operazzjonijiet tal-kumpaniji u wkoll l-investimenti, peress li jiffacilitaw it-tqabbil

⁴⁶ Pereżempju n-Netherlands.

⁴⁷ Ara s-*Sorgfaltspflichtengesetz* Germaniża).

⁴⁸ Pereżempju, il-liġi Netherlandiża msemmija hawn fuq tistabbilixxi diligenza dovuta obbligatorja orizzontali għat-tħassib dwar it-tħaddim tat-tfal tul il-katina tal-valur kollha. Fl-Awstrija, partit politiku ppreżenta abbozz ta' liġi dwar ir-responsabbiltà soċjali fir-rigward tat-tħaddim furzat u tat-tfal fis-settur tal-hwejjeg.

⁴⁹ Il-*Loi relative au devoir de vigilance* Franċiża u s-*Sorgfaltspflichtengesetz* Germaniża jvarjaw b'mod konsiderevoli f'termini ta' rekwiżiti materjali tal-kamp ta' applikazzjoni personali u r-regim ta' infurzar.

⁵⁰ Pereżempju, skont is-*Sorgfaltspflichtengesetz* Germaniża, kwalunkwe kumpanija b'uffiċċju tal-fergħa u mill-inqas 3000 impjegat fil-Germanja (1000 sa mill-2024) taqa' fil-kamp ta' applikazzjoni tal-liġi.

tar-rekwiżiti tas-sostenibbiltà korporattiva u jagħmlu l-involviment aktar faċli u għalhekk inqas għali.

L-Artikolu 50 tat-TFUE huwa *lex specialis* għall-miżuri adottati sabiex tinkiseb il-libertà tal-istabbiliment. Fost il-miżuri proposti, dawk li jikkonċernaw il-governanza korporattiva tal-kumpaniji jaqgħu taħt din il-bażi ġuridika, b'mod partikolari l-integrazzjoni tad-diligenza dovuta fil-politiki tal-kumpaniji, miżuri dwar il-pjan tal-kumpaniji li jiżguraw li l-mudell u l-istrategija tan-negozju jkunu kompatibbli mat-tranżizzjoni lejn ekonomija sostenibbli u mal-limitazzjoni tat-tishin globali għal 1,5 °C f'konformità mal-Ftehim ta' Pariġi, u miżuri ta' remunerazzjoni relatati, kif ukoll dispożizzjonijiet dwar id-dmir ta' diligenza tad-diretturi, u d-dmirijiet tad-diretturi dwar l-istabbiliment u s-sorveljanza tad-diligenza dovuta.

Sabiex jiġu indirizzati l-ostakli deskritti tas-suq intern b'mod komprensiv, l-Artikolu 50 TFUE hawnhekk huwa kkombinat mad-dispożizzjoni ġenerali tal-Artikolu 114 TFUE. L-Artikolu 114 TFUE jipprevedi l-adozzjoni ta' miżuri għall-approssimazzjoni tad-dispożizzjonijiet stabbiliti bil-liġi, b'regolament jew b'azzjoni amministrattiva fl-Istati Membri li għandhom bħala l-għan tagħhom l-istabbiliment u l-funzjonament tas-suq intern. Il-legiżlatura tal-Unjoni tista' tuża l-Artikolu 114 TFUE b'mod partikolari meta d-disparitajiet bejn ir-regoli nazzjonali jkunu tali li jxekklu l-libertajiet fundamentali jew joħolqu distorsjonijiet tal-kompetizzjoni u b'hekk ikollhom effett dirett fuq il-funzjonament tas-suq intern.

Kif stabbilit hawn fuq, id-differenzi bejn ir-regoli nazzjonali dwar il-governanza korporattiva sostenibbli u l-obbligi ta' diligenza dovuta għandhom impatt dirett fuq il-funzjonament tas-suq intern, u dak l-impatt x'aktarx li jizdied fil-futur. Lil hinn mill-kwistjonijiet regolati fl-Artikolu 50 tat-TFUE, dan l-att jikkonċerna oqsma oħra tal-istabbiliment u l-funzjonament tas-suq intern. B'mod partikolari, fin-nuqqas ta' azzjoni mil-legiżlatur tal-Unjoni, il-produzzjoni u l-moviment tal-oġġetti u tas-servizzi jkunu distorti għall-benefiċċju ta' ġurisdizzjonijiet mingħajr reġimi ta' diligenza dovuta jew b'reġimi anqas esigenti, jew kumpaniji stabbiliti f'tali ġurisdizzjonijiet, u dan ikollu impatt sostanzjali fuq il-fluss tal-oġġetti u tas-servizzi. Barra minn hekk, il-kumpaniji li jipprovdu oġġetti jew servizzi, b'mod partikolari l-SMEs, se jiffaċċjaw regoli u aspettattivi divergenti minn klijenti li jinsabu fi Stati Membri differenti. Pereżempju, filwaqt li liġi ta' Stat Membru tista' tirrikjedi li l-fornitur iwettaq awditi minn terzi, Stat Membru ieħor jista' jirrikjedi li l-istess fornitur jipparteċipa fi skemi tal-industrija rikonoxxuti u inizjattivi ta' diversi partijiet ikkonċernati. Stat Membru wiehied jista' jirrikjedi li l-kumpanija twettaq diligenza dovuta fir-rigward ta' relazzjonijiet kummerċjali stabbiliti filwaqt li l-Istat Membru l-ieħor jista' jkopri l-fornituri diretti biss. Dan iwassal għal multiplikazzjoni ta' rekwiżiti parzjalment inkompatibbli differenti li jfixxlu l-fluss liberu tal-oġġetti u s-servizzi fl-Unjoni.

Huwa prevedibbli li dawn id-distorsjonijiet u l-impatti jsiru aktar serji maż-żmien hekk kif aktar u aktar Stati Membri jadottaw liġijiet nazzjonali divergenti jew jistgħu saħansitra jwasslu għal ġirja lejn l-iktar livell baxx bejn il-legiżlazzjonijiet li se jiġu adottati dwar id-diligenza dovuta.

Id-distorsjonijiet huma rilevanti wkoll għar-responsabbiltà ċivili f'każ ta' hsara kkawżata fil-katina tal-valur ta' kumpanija. Xi oqfsa legali nazzjonali dwar id-diligenza dovuta jinkludu

reġim espress ta' responsabbiltà ċivili marbut man-nuqqas ta' eżekuzzjoni tad-diligenza dovuta, filwaqt li oħrajn jeskludu espressament reġim speċifiku ta' responsabbiltà ċivili⁵¹. Għadd ta' kumpaniji tressqu quddiem il-qrati mixlija li kkawżaw jew naqsu milli jipprevjenu impatti negattivi fil-livell tas-sussidjarji jew tal-ktajjen tal-valur tagħhom. Dawn il-każijiet illum jiġu deċiżi abbażi ta' regoli differenti. Fin-nuqqas ta' regoli komuni, reġimi nazzjonali diverġenti ta' responsabbiltà jistgħu jwasslu għal eżiti differenti skont jekk hemmx kontroll tas-sjieda (fir-rigward tas-sussidjarji) jew kontroll fattwali (jew permezz ta' kuntratti diretti jew fejn il-kontroll jista' jiġi eżerċitat mill-kumpanija permezz ta' ingranaġġ ta' kaskata kuntrattwali jew ingranaġġ ieħor f'relazzjonijiet kummerċjali indiretti). Din il-frammentazzjoni twassal għal distorsjonijiet tal-kompetizzjoni fis-suq intern billi kumpanija li tinsab fi Stat Membru wiehed tkun soġġetta għal talbiet għad-danni minhabba hsara kkawżata fil-katina tal-valur tagħha filwaqt li kumpanija bl-istess katina tal-valur tkun eżentata minn dan ir-riskju finanzjarju u għar-reputazzjoni minhabba regoli nazzjonali diverġenti.

Ir-reġim propost ta' responsabbiltà ċivili jiċċara liema regoli japplikaw f'każ li ssir hsara fl-operat ta' kumpanija stess, fil-livell tas-sussidjarji tagħha u fil-livell ta' relazzjonijiet kummerċjali diretti u indiretti fil-katina tal-valur. Barra minn hekk, id-dispożizzjoni proposta dwar il-liġi applikabbli sservi l-għan li tiġi żgurata l-applikazzjoni tar-regoli armonizzati, inkluż dwar ir-responsabbiltà ċivili, anke f'każijiet fejn inkella l-liġi applikabbli għal tali pretensjoni ma tkunx il-liġi ta' Stat Membru. Għalhekk se jkun essenzjali li jiġu żgurati l-kundizzjonijiet ekwi meħtieġa.

Sussidjarjetà

L-ewwel nett, il-leġizlazzjoni tal-Istati Membri wehida f'dan il-qasam x'aktarx li ma tkunx bizzejjed u effiċjenti. Fir-rigward ta' problemi transkonfinali speċifiċi, bħat-tniġġis, it-tibdil fil-klima, il-bijodiversità, eċċ. l-azzjoni individwali hija mxejnkla f'każ ta' nuqqas ta' azzjoni minn Stati Membri oħra. Il-kisba ta' impenji internazzjonali bħall-għanijiet tal-Ftehim ta' Pariġi tal-UNFCCC⁵² dwar it-tibdil fil-klima, il-Konvenzjoni dwar id-Diversità Bijoloġika, kif ukoll ftehimiet ambjentali multilaterali oħrajn minn azzjoni individwali ta' Stat Membru biss hija improbabbli. Barra minn hekk, ir-riskji li jirriżultaw minn impatti negattivi fuq id-drittijiet tal-bniedem u l-ambjent preżenti fil-ktajjen tal-valur tal-kumpaniji spiss ikollhom effetti transfruntieri (eż. tniġġis, ktajjen tal-provvista u tal-valur transnazzjonali).

It-tieni, hafna kumpaniji qed joperaw madwar l-UE kollha jew globalment; il-ktajjen tal-valur jespandu lejn Stati Membri oħra tal-Unjoni u dejjem aktar lejn pajjiżi terzi. L-investituri istituzzjonali li jinvestu minn bejn il-fruntieri għandhom parti kbira (38 %⁵³) mill-kapitalizzazzjoni totali tas-suq ta' kumpaniji Ewropej kbar elenkati, għalhekk hafna kumpaniji għandhom sjieda transfruntiera u l-operazzjonijiet tagħhom huma influwenzati minn regolamenti f'xi pajjiżi jew minn nuqqas ta' azzjoni f'oħrajn. Din hija waħda mir-raġunijiet għaliex il-kumpaniji li jinsabu fuq quddiem jistgħu probabbilment joqogħdu lura milli

⁵¹ Il-*Loi relative au devoir de vigilance* Franċiża tinkludi dispożizzjoni dwar ir-responsabbiltà ċivili. Is-*Sorgfaltspflichtengesetz* Germaniża tiċċara li ksur ta' obbligu skont il-liġi ma jwassal għall-ebda responsabbiltà ċivili filwaqt li r-regoli ġenerali dwar ir-responsabbiltà jibqgħu mhux affettwati. Barra minn hekk, il-leġizlazzjonijiet nazzjonali dwar ir-responsabbiltà ċivili ma humiex armonizzati.

⁵² Il-Konvenzjoni Qafas tan-Nazzjonijiet Uniti dwar it-Tibdil fil-Klima

⁵³ Dan in-numru ġej mill-Valutazzjoni tal-Impatt tad-Direttiva II dwar id-Drittijiet tal-Azzjonisti.

jagħmlu passi ulterjuri fl-indirizzar ta' kwistjonijiet ta' sostenibbiltà inklużi dawk fil-ktajjen tal-valur illum⁵⁴ u jitolbu kundizzjonijiet transfruntieri ekwi.

It-tielet, il-kumpaniji li joperaw fis-suq intern u lil hinn minnu jehtiegu ċertezza legali u kundizzjonijiet ekwi għat- tkabbir sostenibbli tagħhom. Xi Stati Membri dan l-aħhar introduċew leġislazzjoni dwar id-diligenza dovuta⁵⁵, filwaqt li oħrajn jinsabu fil-proċess li jilleġiżlaw jew jikkunsidraw azzjoni⁵⁶. Ir-regoli eżistenti tal-Istati Membri u dawk li qed jithejjew diġà għandhom, u se jkomplu jwasslu għal rekwiżiti divergenti, li jirriskjaw li jkunu ineffiċjenti u li jwasslu għal kundizzjonijiet mhux ekwi. Hemm effetti indiretti konsiderevoli ta' liġijiet divergenti dwar id-diligenza dovuta fuq il-fornituri li jfornu lil kumpaniji differenti li jaqgħu taħt liġijiet differenti, peress li fil-prattika l-obbligi jissarrfu fi klawżoli kuntrattwali. Jekk ir-rekwiżiti ta' diligenza dovuta jkunu differenti b'mod sinifikanti fost l-Istati Membri, dan johloq incertezza legali, frammentazzjoni tas-Suq uniku, kostijiet addizzjonali u kumplessità għall-kumpaniji u l-investituri tagħhom li joperaw bejn il-fruntieri kif ukoll partijiet ikkonċernati oħra. L-azzjoni tal-UE dan tista' tevitah u għalhekk ikollha valur miżjud.

Fl-aħhar nett, meta mqabbla ma' azzjoni individwali mill-Istati Membri, l-intervent tal-UE jista' jiżgura vuċi Ewropea b'saħħitha fl-iżviluppi tal-politika fil-livell globali⁵⁷.

Proporzjonalità

Il-piż fuq il-kumpaniji li jirriżulta mill-kostijiet ta' konformità, gie adattat għad-daqs, ir-riżorsi disponibbli, u l-profil tar-riskju. Il-kumpaniji se jkollhom jieħdu biss miżuri xierqa li jkunu proporzjonati mal-grad ta' severità u l-probabbiltà tal-impatt negattiv, u raġonevolment disponibbli għall-kumpanija, filwaqt li jitqiesu ċ-ċirkostanzi tal-każ speċifiku, inklużi l-karatteristiċi tas-settur ekonomiku u tar-relazzjoni kummerċjali speċifika u l-influwenza tal-kumpanija minn dawn tal-aħhar, u l-htieġa li tiġi żgurata l-prijoritizzazzjoni tal-azzjoni. Għal dak il-għan, il-kamp ta' applikazzjoni materjali u personali, u d-dispożizzjonijiet ta' infurzar kienu ristretti kif spjegat aktar hawn taħt.

Fir-rigward tal-“kamp ta' applikazzjoni personali” tal-obbligi ta' diligenza dovuta (jiġifieri liema kategoriji ta' negozju huma koperti), l-intrapriżi żgħar u ta' daqs medju (SMEs) li jinkludu l-mikrokumpaniji u b'mod ġenerali jammontaw għal madwar 99 % tal-kumpaniji kollha fl-Unjoni, huma esklużi mid-dmir ta' diligenza dovuta. Għal din il-kategorija ta'

⁵⁴ Pereżempju, il-produttur tal-ikel Danone reċentement kien imġiegħel inaqas il-kostijiet mill-investituri minhabba nuqqas ta' profittabbiltà fuq perjodu qasir, ara l-artikolu *Can Anglo-Saxon activist investors whip Danone into shape?*, li jinsab hawnhekk: <https://www.economist.com/business/2021/02/20/can-anglo-saxon-activist-investors-whip-danone-into-shape>.

⁵⁵ Ara n-nota f'qiegħ il-paġna 3.

⁵⁶ Ara n-nota f'qiegħ il-paġna 44.

⁵⁷ Fl-2014, il-Kunsill tad-Drittijiet tal-Bniedem tan-NU ddeċieda li jistabbilixxi grupp ta' hidma intergovernattiv miftuh (OEIGWG) dwar il-korporazzjonijiet transnazzjonali u intrapriżi kummerċjali oħrajn fir-rigward tad-drittijiet tal-bniedem, li l-mandat tiegħu għandu jkun li jelabora strument internazzjonali legalment vinkolanti (LBI) sabiex jirregola, fid-dritt internazzjonali dwar id-drittijiet tal-bniedem, l-attivitajiet ta' korporazzjonijiet transnazzjonali u ta' intrapriżi kummerċjali oħrajn. Fl-2021, l-OEIGWG hareġ it-tielet abbozz rivedut tal-LBI dwar l-attivitajiet tan-negozju u d-drittijiet tal-bniedem, inklużi miżuri ta' diligenza dovuta u responsabbiltà korporattiva għall-abbużi tad-drittijiet tal-bniedem.

kumpaniji, il-piż finanzjarju u amministrattiv tal-istabbiliment u l-implimentazzjoni ta' proċess ta' diligenza dovuta jkun relattivament għoli. Fil-biċċa l-kbira tagħhom, ma għandhomx fis-seħh mekkaniżmi ta' diligenza dovuta diġà eżistenti, ma għandhom l-ebda għarfien espert, l-ebda persunal speċjalizzat, u l-kost tat-twettiq tad-diligenza dovuta jkollu impatt sproporzjonat fuqhom. Madankollu, dawn se jkunu esposti għal xi wħud mill-kostijiet u l-piż permezz ta' relazzjonijiet kummerċjali ma' kumpaniji fil-kamp ta' applikazzjoni peress li kumpaniji kbar mistennija jgħaddu d-domandi lill-fornituri tagħhom. Għalhekk, se jkunu meħtieġa miżuri ta' appoġġ sabiex jgħinu lill-SMEs jibnu kapaċità operazzjonali u finanzjarja. Il-kumpaniji li s-sieħeb kummerċjali tagħhom huwa SME, huma wkoll meħtieġa li jappoġġawhom sabiex jissodisfaw ir-rekwiżiti ta' diligenza dovuta, f'każ li tali rekwiżiti jipperikolaw il-vijabbiltà tal-SME. Barra minn hekk, il-katina tal-valur tas-settur finanzjarju ma tkoprix l-SMEs li qed jirċievu self, kreditu, finanzjament, assigurazzjoni jew riassigurazzjoni. Fl-istess hin, l-esponiment ta' SME individwali għal impatti negattivi fuq is-sostenibbiltà bħala regola ġenerali se jkun anqas mill-esponiment ta' kumpaniji akbar. Għalhekk, kumpaniji kbar ħafna⁵⁸ se jkunu fil-kamp ta' applikazzjoni tal-obbligu shiħ ta' diligenza dovuta, ukoll minhabba li ħafna minnhom diġà għandhom ċerti proċessi fis-seħh, pereżempju minhabba obbligi ta' rapportar. B'mod partikolari, il-kriterji tal-fatturat magħżula se jiffiltraw dawk li għandhom l-akbar impatt fuq l-ekonomija tal-Unjoni. Barra minn hekk, din id-Direttiva tistabbilixxi miżuri sabiex jiġi limitat it-trasferiment tal-piż minn dawk il-kumpaniji kbar lill-fornituri iżgħar fil-katina tal-valur u sabiex jintużaw rekwiżiti ġusti, raġonevoli, mhux diskriminatorji u proporzjonati fir-rigward tal-SMEs.

Fir-rigward tal-kumpaniji b'fatturat aktar baxx u inqas impjegati⁵⁹, l-obbligu ta' diligenza dovuta huwa limitat għal dawk il-kumpaniji attivi f'setturi b'impatt partikolarment għoli li fl-istess hin huma koperti mill-gwida settorjali eżistenti tal-OECD⁶⁰. Barra minn hekk, minkejja l-fatt li l-gwida tal-OECD tkopri s-settur finanzjarju, ma hijiex inkluża fis-setturi b'impatt għoli minhabba l-ispeċifità tagħha. Din il-limitazzjoni għandha l-għan li tohloq bilanċ bejn l-interess fil-kisba tal-għanijiet tad-Direttiva u l-interess fil-minimizzazzjoni tal-piż finanzjarju u amministrattiv fuq il-kumpaniji. L-obbligu ta' diligenza dovuta għal dawn il-kumpaniji se jiġi ssimplifikat peress li se jiffoka biss fuq impatti negattivi severi li huma rilevanti għas-settur tagħhom. Barra minn hekk, l-obbligu ta' diligenza dovuta se japplika għalihom biss sentejn wara t-tmiem tal-perjodu ta' traspożizzjoni għal din id-Direttiva li jippermettu li jiġu stabbiliti l-proċessi u l-proċeduri meħtieġa u jibbenefikaw mill-kooperazzjoni tal-industrija, mill-iżviluppi teknoloġiċi, mill-istandards, eċċ. li aktarx ikunu mhegġa mid-data ta' implimentazzjoni aktar bikrija għal kumpaniji akbar.

Sal-punt li din id-Direttiva tkopri wkoll kumpaniji ta' pajjiżi terzi, il-kriterji użati għad-definizzjoni tal-kamp ta' applikazzjoni tal-kumpaniji koperti tal-UE u dawk mhux tal-UE ma

⁵⁸ Kumpaniji kbar b'responsabbiltà limitata b'aktar minn 500 impjegat u b'fatturat nett ta' aktar minn EUR 150 miljun.

⁵⁹ Il-kumpaniji kbar b'responsabbiltà limitata b'aktar minn 250 impjegat u b'fatturat nett ta' aktar minn EUR 40 miljun iżda li fl-istess hin ma jaqbzux il-livelli limiti, la ta' 500 impjegat u lanqas ta' fatturat nett ta' EUR 150 miljun, kif ukoll kumpaniji ta' pajjiżi terzi ta' forma ġuridika komparabbli b'fatturat nett tal-UE ta' minn EUR 40 miljun sa EUR 150 miljun.

⁶⁰ L-OECD żviluppat tali gwida settorjali sabiex tippromwovi l-osservanza effettiva tal-Linji Gwida tal-OECD dwar Intrapriżi Multinazzjonali. Ara l-lista tad-dokumenti ta' gwida settorjali fuq: <http://mneguidelines.oecd.org/sectors/>.

humie x l-istess, izda jiżguraw li kumpaniji ta' pajjiżi terzi ma jkunux aktar probabbli li jaqgħu fil-kamp ta' applikazzjoni. Għalihom, jintuża limitu ta' fatturat nett (EUR 150 miljun għall-grupp 1 u EUR 40 miljun għall-grupp 2), izda dan il-fatturat kollu jehtieg li jiġi ġġenerat fl-Unjoni. Il-kumpaniji tal-UE, min-naħa tagħhom, irid ikollhom fatturat nett ta' EUR 150 miljun iġġenerat madwar id-dinja u jridu jissodisfaw kriterju tal-impjegati wkoll (aktar minn 500 impjegat fil-grupp 1 u aktar minn 250 impjegat fil-grupp 2). Tali differenza fil-kriterji użati hija ġġustifikata għar-raġunijiet li ġejjin:

- Il-kriterju tal-fatturat tal-UE għal kumpaniji ta' pajjiżi terzi johloq rabta mal-UE. L-inklużjoni tal-fatturat iġġenerat fl-Unjoni biss hija ġġustifikata peress li tali limitu, ikkalibrat kif xieraq, johloq konnessjoni territorjali bejn il-kumpaniji ta' pajjiżi terzi u l-Unjoni mill-effetti li l-attivitàjiet ta' dawn il-kumpaniji jista' jkollhom fuq is-suq intern tal-UE, li huwa biżżejjed sabiex id-dritt tal-Unjoni japplika għal kumpaniji ta' pajjiżi terzi.
- Barra minn hekk, id-Direttiva dwar ir-rapportar għal kull pajjiż – emenda għad-Direttiva dwar il-Kontabilità – diġà stabbiliet il-metodi għall-kalkolu tal-fatturat nett għal kumpaniji mhux tal-UE, filwaqt li tali metodoloġija ma teżistix għall-kalkolu tan-numru ta' impjegati ta' kumpaniji ta' pajjiżi terzi. L-esperjenza bil-liġi Franciża li tirregola d-diligenza dovuta turi li, fin-nuqqas ta' definizzjoni komuni ta' impjegat⁶¹, in-numru ta' impjegati (madwar id-dinja) huwa diffiċli li jiġi kkalkolat, u dan ifixkel l-identifikazzjoni ta' liema kumpaniji ta' pajjiżi terzi jaqgħu taħt il-kamp ta' applikazzjoni, u b'hekk jipprevjeni l-infurzar effettiv tar-regoli.
- L-użu kemm tal-kriterji tal-impjegati kif ukoll tal-fatturat għall-kumpaniji tal-UE jiżgura allinjament aħjar mal-proposta għal Direttiva dwar ir-rapportar tas-Sostenibbiltà Korporattiva li jenhtieg li tintuża għar-rapportar ta' mizuri ta' diligenza dovuta u politika għall-kumpaniji tal-UE.
- Filwaqt li d-Direttiva se tkopri madwar 13 000 kumpanija tal-UE⁶², abbażi tal-istimi tal-Kummissjoni, se tkopri biss madwar 4 000 kumpanija minn pajjiżi terzi⁶³. Il-fatt li l-kumpaniji tal-UE se jiġu koperti biss jekk jilhqqu wkoll il-limitu minimu fuq l-għadd ta' impjegati huwa ferm improbabbli li jibdel il-kundizzjonijiet tal-kompetizzjoni fis-suq intern tal-UE: iż-żewġ kriterji tad-daqs applikabbli għall-kumpaniji tal-UE, anke jekk kumulattivi, se jirriżultaw f'li xorta waħda jkopru kumpaniji relattivament iżgħar meta mqabbla ma' kumpaniji mhux tal-UE minhabba l-fatt li, fil-każ tagħhom, għandu jitqies il-fatturat nett dinji kollu tal-kumpanija.

Fl-aħħar nett, kumpaniji kbar ta' pajjiżi terzi li għandhom fatturat għoli fl-Unjoni għandhom il-kapaċità li jimplimentaw id-diligenza dovuta u se jibbenefikaw mill-vantaġġi li jirriżultaw mid-diligenza dovuta wkoll fl-operazzjonijiet tagħhom fi bnadi oħrajn. Fl-aspetti l-oħra

⁶¹ Għall-Unjoni ara pereżempju l-Artikolu 5 tar-Rakkomandazzjoni tal-Kummissjoni tas-6 ta' Mejju 2003 dwar id-definizzjoni ta' kumpaniji mikro, żgħar u ta' daqs medju (2003/361/KE) (ĠU L 124, 20.5.2003, p. 36).

⁶² Fil-grupp 1: 9 400 kumpanija, fil-grupp 2: 3 400 kumpanija.

⁶³ Fil-grupp 1: 2 600 kumpanija, fil-grupp 2: 1 400 kumpanija. Il-metodoloġija użata għall-kalkolu tal-għadd ta' kumpaniji ta' pajjiżi terzi hija spjegata fid-Dokument ta' Hidma tal-Persunal li jakkumpanja.

kollha, il-kumpaniji ta' pajjizi terzi huma koperti mir-regoli dwar id-diligenza dovuta bl-istess mod bhall-kontropartijiet tagħhom tal-UE (pereżempju fir-rigward tar-reġim applikabbli għal kumpaniji li joperaw f'setturi b'impatt għoli u fażi identika fil-perjodu għal dawk il-kumpaniji). L-armonizzazzjoni tad-dmirijiet tad-diretturi hija limitata għall-kumpaniji tal-UE biss, u għalhekk il-kumpaniji ta' pajjizi terzi se jkollhom obbligi aktar ristretti.

Il-“kamp ta' applikazzjoni materjali” huwa ffukat u strutturat prinċipalment fuq l-obbligu ta' diligenza dovuta korporattiva u jkopri d-drittijiet tal-bniedem u dawk l-impatti negattivi ambjentali li jistgħu jiġu ddefiniti b'mod ċar f'konvenzjonijiet internazzjonali magħżula. Id-dmirijiet tad-diretturi proposti jiżguraw rabta mill-qrib mal-obbligi ta' diligenza dovuta u għalhekk huma meħtieġa sabiex id-diligenza dovuta tkun effettiva. Id-dmirijiet tad-diretturi jinkludu wkoll il-kjarifika ta' kif id-diretturi mistennija jikkonformaw mad-dmir ta' diligenza sabiex jaġixxu fl-aħjar interess tal-kumpanija.

L-infurzar effettiv tad-dmir ta' diligenza dovuta huwa kruċjali sabiex jintlaħqu l-oġettivi tal-inizjattiva. Din id-Direttiva se tipprevedi kombinament ta' sanzjonijiet u responsabbiltà ċivili.

Fir-rigward tal-infurzar privat permezz tar-responsabbiltà ċivili, jintuza approċċ differenti fir-rigward tal-operazzjonijiet proprji tal-kumpanija u s-sussidjarji tagħha minn naħa u fir-rigward tar-relazzjonijiet kummerċjali min-naħa l-oħra. B'mod partikolari, ir-responsabbiltà ċivili tikkonċerna biss ir-relazzjonijiet kummerċjali stabbiliti li magħhom kumpanija tistenna li jkollha relazzjoni deġġiema, fid-dawl tal-intensità jew id-durata tagħha u li ma tirrappreżentax parti negligibbli jew sempliċiment anċillari mill-katina tal-valur tal-kumpanija. Jenhtieg li l-kumpanija ma tkunx responsabbli għan-nuqqas ta' prevenzjoni jew ta' waqfien tal-ħsara fil-livell ta' relazzjonijiet kummerċjali indiretti jekk tkun użat kaskata kuntrattwali u assigurazzjoni u stabbiliet miżuri sabiex tivverifika l-konformità magħha, sakemm ma kienx irragonevoli, fiċ-ċirkostanzi tal-każ, li wiehed jistenna li l-azzjoni effettivament mehuda, inkluż fir-rigward tal-verifika tal-konformità, tkun adegwata sabiex tipprevjeni, tnaqqas, ittemm jew timminimizza l-firxa tal-impatt negattiv. Barra minn hekk, fil-valutazzjoni tal-eżistenza u tal-firxa tar-responsabbiltà, għandhom jitqiesu l-isforzi tal-kumpanija, sa fejn dawn ikunu relatati direttament mad-dannu inkwistjoni, sabiex tikkonforma ma' kwalunkwe azzjoni ta' rimedju meħtieġa minnha minn awtorità superviżorja, kwalunkwe investiment li jsir u kwalunkwe appoġġ immirat ipprovdut kif ukoll kwalunkwe kollaborazzjoni ma' entitajiet oħrajn sabiex jiġu indirizzati l-impatti negattivi fil-ktajjen tal-valur tagħha.

Dan l-approċċ għar-responsabbiltà ċivili se jillimita wkoll ir-riskju ta' litigazzjoni eċċessiva.

Il-miżuri relatati mal-infurzar pubbliku tad-dmir ta' diligenza dovuta ma jmorru lil hinn minn dak li huwa meħtieġ. Din id-Direttiva tiċċara li kwalunkwe sanzjoni imposta minnha nuqqas ta' konformità mal-obbligi ta' diligenza dovuta għandha tkun proporzjonata. Jekk l-awtoritajiet pubbliċi li jinvestigaw il-konformità tal-kumpanija ma' din id-Direttiva jidentifikaw nuqqas ta' konformità, l-ewwel jenhtieg li jagħtu lill-kumpanija perjodu ta' żmien xieraq biex tiegħu azzjoni ta' rimedju. Id-Direttiva tiddekrivi għadd limitat ta' sanzjonijiet li jenhtieg li japplikaw fl-Istati Membri kollha iżda tħalli lill-Istati Membri jiżguraw proċess ta' infurzar proporzjonat, f'konformità mal-liġi nazzjonali tagħhom. Meta jiġu imposti sanzjonijiet pekunarji, dawn għandhom ikunu bbażati fuq il-fatturat tal-kumpanija sabiex jiġi żgurat il-livell proporzjonat tagħhom.

Barra minn hekk, din id-Direttiva ma tinvolvi kostijiet mhux meħtieġa għall-Unjoni, għall-gvernijiet nazzjonali, għall-awtoritajiet reġjonali jew għall-awtoritajiet lokali. Id-Direttiva tħalli f'idejn l-Istati Membri kif jorganizzaw l-infurzar. Is-superviżjoni tista' titwettagħ mill-awtoritajiet eżistenti. Sabiex jitnaqqsu l-kostijiet (pereżempju meta jiġu ssorveljati l-kumpaniji ta' pajjizi terzi attivi f'diversi Stati Membri) u jittejbu s-superviżjoni, il-

koordinazzjoni, l-investigazzjoni u l-iskambju ta' informazzjoni, il-Kummissjoni se tistabbilixxi Network Ewropew tal-Awtoritajiet Superviżorji.

Din id-Direttiva tippermetti l-kooperazzjoni tal-kumpaniji, l-użu ta' skemi industrijali u inizjattivi ta' diversi partijiet ikkonċernati sabiex jitnaqqas il-kost tal-konformità għall-kumpaniji ma' din id-Direttiva.

Għażla tal-istrument

L-istrument propost huwa Direttiva, peress li l-Artikolu 50 TFUE huwa l-bażi ġuridika għal-leġislazzjoni dwar id-dritt tal-kumpaniji rigward il-protezzjoni tal-interessi tal-membri tal-kumpaniji u oħrajn bil-għan li tali protezzjoni ssir ekwivalenti fl-Unjoni kollha. L-Artikolu 50 TFUE jirrikjedi li l-Parlament Ewropew u l-Kunsill jaġixxu permezz ta' direttivi.

Il-Kummissjoni għandha tadotta atti delegati li jistabbilixxu l-kriterji għar-rapportar minn kumpaniji ta' pajjiżi terzi dwar id-diligenza dovuta.

Sabiex tipprowdi appoġġ lill-kumpaniji u lill-awtoritajiet tal-Istati Membri dwar kif jenhtieg li l-kumpaniji jissodisfaw l-obbligi tagħhom ta' diligenza dovuta, il-Kummissjoni, fejn mehtieg f'konsultazzjoni mal-korpi Ewropej rilevanti, il-korpi internazzjonali li għandhom għarfien espert fl-implimentazzjoni tad-diligenza dovuta, u oħrajn, jistgħu joħorgu linji gwida. Il-linji gwida jistgħu jintużaw ukoll sabiex jiddeskrivu klawżoli kuntrattwali mudell mhux vinkolanti li l-kumpaniji jistgħu jużaw meta jifirxu f'kaskata l-obbligu fil-katina tal-valur tagħhom.

Barra minn hekk, il-Kummissjoni tista' tistabbilixxi miżuri ta' appoġġ oħrajn li jibnu fuq azzjonijiet u għodod eżistenti tal-UE sabiex jappoġġaw l-implimentazzjoni tad-diligenza dovuta fi hdan l-Unjoni u f'pajjiżi terzi, inkluża l-facilitazzjoni ta' inizjattivi kongunti tal-partijiet ikkonċernati sabiex jgħinu lill-kumpaniji jissodisfaw l-obbligi tagħhom u jappoġġaw lill-SMEs affettwati minn din id-Direttiva b'modi oħra. Dan jista' jiġi kkomplementat aktar minn strumenti ta' kooperazzjoni għall-iżvilupp tal-UE sabiex jiġu appoġġati gvernijiet ta' pajjiżi terzi u operatori ekonomiċi upstream f'pajjiżi terzi li jindirizzaw id-drittijiet tal-bniedem u l-impatti ambjentali negattivi tal-operazzjonijiet tagħhom u r-relazzjonijiet kummerċjali upstream.

3. RIŻULTATI TAL-EVALWAZZJONIJIET *EX POST*, TAL-KONSULTAZZJONIJIET MAL-PARTIJIET IKKONĊERNATI U TAL-VALUTAZZJONIJIET TAL-IMPATT

Konsultazzjonijiet mal-partijiet ikkonċernati

F'konformità mal-linji gwida għal regolamentazzjoni aħjar, saru diversi attivitajiet ta' konsultazzjoni:

- Il-valutazzjoni tal-impatt tal-bidu (pjan direzzjonali), li rċeviet 114-il feedback;

- Il-konsultazzjoni pubblika miftuħa⁶⁴, li rċeviet 473 461 tveġiba u 122 785 firma taċ-ċittadini, li l-maġġoranza l-kbira tagħhom ġew sottomessi permezz ta' kampanji bl-użu ta' kwestjonarji mimlija minn qabel, u 149 dokument ta' pożizzjoni;
- Konsultazzjoni ddedikata tas-shab soċjali;
- Għadd ta' workshops u laqgħat tal-partijiet ikkonċernati, eż. laqgħa tal-Grupp ta' Esperti Informali dwar id-Dritt tal-Kumpaniji, prinċipalment magħmul minn akkademiċi legali dwar id-dritt tal-kumpaniji (ICLEG), laqgħa mar-rappreżentanti tal-Istati Membri fil-Grupp ta' Esperti dwar id-Dritt tal-Kumpaniji (CLEG); u
- Konferenzi u laqgħat ma' assoċjazzjonijiet tan-negozju, negozji individwali, inklużi rappreżentanti tal-intrapriżi żgħar u ta' daqs medju (SMEs), is-soċjetà ċivili, inklużi organizzazzjonijiet mhux governattivi u organizzazzjonijiet bla skop ta' qligħ, kif ukoll organizzazzjonijiet internazzjonali, bħall-OECD.

B'mod ġenerali, l-attivitajiet ta' konsultazzjoni wrew li ġeneralment hemm rikonoxximent wiesa' fost il-partijiet ikkonċernati tal-htieġa għal qafas legali tal-UE għad-diligenza dovuta⁶⁵. B'mod partikolari, kumpaniji kbar minn kull settur talbu għal armonizzazzjoni akbar fil-qasam tad-diligenza dovuta sabiex tittejjeb iċ-ċertezza legali u jinholqu kundizzjonijiet ekwi. Iċ-ċittadini u l-assocjazzjonijiet tas-soċjetà ċivili qiesu l-qafas regolatorju attwali bħala ineffettiv sabiex tiġi żgurata r-responsabbiltà korporattiva għal impatti negattivi fuq id-drittijiet tal-bniedem u l-ambjent.

Il-maġġoranza kbira tar-rispondenti għall-konsultazzjoni pubblika miftuħa, inklużi l-biċċa l-kbira tal-Istati Membri partecipanti, kienu favur approċċ orizzontali għad-diligenza dovuta fuq approċċ speċifiku għas-settur jew tematiku⁶⁶. Il-kumpaniji indikaw li huma beżgħu mir-riskju ta' żvantaġġi kompetittivi inkonnessjoni ma' kumpaniji ta' pajjiżi terzi li ma għandhomx l-istess dmirijiet. Għaldaqstant, il-biċċa l-kbira tar-rispondenti qablu li jenhtieg li r-regoli dwar id-diligenza dovuta japplikaw ukoll għal kumpaniji ta' pajjiżi terzi li ma humiex stabbiliti fl-UE iżda li jwettqu attivitajiet ta' ċerta skala fl-UE⁶⁷.

Fir-rigward ta' mekkaniżmu ta' infurzar li jakkumpanja dmir obbligatorju ta' diligenza dovuta, il-gruppi kollha tal-partijiet ikkonċernati li wiegħbu għall-konsultazzjoni pubblika

⁶⁴ Is-Sommarju tal-konsultazzjoni pubblika miftuħa għall-inizjattiva dwar il-governanza korporattiva sostenibbli, li jinsab hawnhekk: https://ec.europa.eu/info/law/better-regulation/have-your-say/initiatives/12548-Sustainable-corporate-governance/public-consultation_en.

⁶⁵ Pereżempju, bi tveġiba għall-konsultazzjoni pubblika miftuħa, l-NGOs appoġġaw il-htieġa għal azzjoni b'95,9 %, il-kumpaniji b'68,4 % (il-kumpaniji kbar b'75,5 %, l-SMEs b'58,7 %) u l-assocjazzjonijiet tan-negozju b'59,6 %.

⁶⁶ Filwaqt li 97,2 % tal-NGOs ippreferew approċċ orizzontali, il-kumpaniji ġenerali għamlu dan b'86,8 %, inklużi l-SMEs (81,8 %), kif ukoll l-assocjazzjoni tan-negozju (85,3 %). Dan jghodd ukoll għal dawk li wiegħbu mill-Istati Membri.

⁶⁷ 97 % tar-rispondenti qablu ma' din id-dikjarazzjoni (NGOs 96,1 %, assoċjazzjonijiet tan-negozju 96,5 %, kumpaniji 93,8 %, inklużi SMEs 86,4 %). Ir-rispondenti kollha tal-Istati Membri jaqblu ma' din id-dikjarazzjoni wkoll.

miftuħa indikaw b'maġġoranza li s-superviżjoni mill-awtoritajiet nazzjonali kompetenti b'mekkaniżmu ta' kooperazzjoni/koordinazzjoni tal-UE hija l-aktar għażla xierqa⁶⁸.

Il-maġġoranza tar-rispondenti fil-gruppi kollha tal-partijiet ikkonċernati qiesu r-regoli vinkolanti b'miri bħala l-għażla li tinvolvi l-aktar spejjeż, iżda wkoll l-aktar benefiċċji b'mod ġenerali. Għalkemm il-biċċa l-kbira tar-rispondenti raw l-impatt pożittiv fuq pajjiżi terzi, subsett ta' rispondenti jibżgħu minn impatt negattiv potenzjali tar-regoli dwar id-diligenza dovuta fuq pajjiżi terzi jekk il-kumpaniji li jinvestu f'pajjiżi terzi bi drittijiet tal-bniedem dghajfa, inklużi dawk soċjali u tax-xogħol, u l-harsien tal-ambjent, ikollhom jirtiraw minn dawn il-pajjiżi.

Informazzjoni dettaljata dwar l-istrategija ta' konsultazzjoni u l-konklużjonijiet tal-konsultazzjonijiet mal-partijiet ikkonċernati tinsab fl-Anness 2 tar-rapport tal-valutazzjoni tal-impatt.

Ġbir u użu tal-gharfien espert

Sabiex tappoġġa l-analizi tal-għażliet differenti, il-Kummissjoni tat kuntratti ta' appoġġ lil esperti esterni għal studju dwar ir-rekwiżiti ta' diligenza dovuta permezz tal-katina tal-provvista⁶⁹ u għal studju dwar id-dmirijiet tad-diretturi u l-governanza korporattiva sostenibbli⁷⁰. Dawn l-esperti ħadmu f'kooperazzjoni mill-qrib mal-Kummissjoni matul il-fażijiet differenti tal-istudju.

Minbarra dawn l-istudji ta' appoġġ, ġie identifikat għarfien espert addizzjonali permezz tar-riċerka fil-letteratura u permezz tar-reazzjonijiet għall-konsultazzjoni mal-partijiet ikkonċernati.

Flimkien mal-istudji ta' appoġġ imsemmija hawn fuq, il-laqgħat tal-grupp ta' esperti, u l-konsultazzjonijiet mal-partijiet ikkonċernati, il-Kummissjoni tat ukoll attenzjoni mill-qrib għar-risoluzzjoni rilevanti tal-Parlament Ewropew u għall-Konklużjonijiet tal-Kunsill. Ir-risoluzzjoni tal-Parlament Ewropew tal-10 ta' Marzu 2021 ipprovdiet rakkomandazzjonijiet lill-Kummissjoni dwar id-diligenza dovuta korporattiva u r-responsabbiltà korporattiva, filwaqt li talbet lill-Kummissjoni tipproponi regoli tal-UE għal obbligu ta' diligenza dovuta korporattiva komprensiv. Il-Konklużjonijiet tal-Kunsill dwar id-Drittijiet tal-Bniedem u x-Xogħol Deċenti fil-Ktajjen tal-Provvista Globali tal-1 ta' Diċembru 2020 talbu lill-Kummissjoni sabiex tressaq proposta għal qafas legali tal-UE dwar il-governanza korporattiva sostenibbli, inklużi obbligi ta' diligenza dovuta korporattiva transsettorjali tul il-ktajjen tal-valur globali.

Valutazzjoni tal-impatt

L-analizi fil-valutazzjoni tal-impatt indirizzat f'sens wiesa' l-problema li tirriżulta mill-ħtieġa li tissaħħaħ is-sostenibbiltà fis-sistemi ta' governanza u ġestjoni korporattivi, b'żewġ

⁶⁸ Din ġiet segwita mill-għażla ta' infurzar ġudizzjarju b'responsabbiltà (49 %) u s-superviżjoni mill-awtoritajiet nazzjonali kompetenti abbażi ta' lmenti dwar nuqqas ta' konformità ma' sanzjonijiet effettivi (44 %).

⁶⁹ Ara r-referenza fin-nota f'qiegħ il-paġna numru 8.

⁷⁰ Il-Kummissjoni Ewropea, id-Direttorat Ġenerali għall-Ġustizzja u l-Konsumaturi, Study on directors' duties and sustainable corporate governance: rapport finali, L-Uffiċċju tal-Pubblikazzjonijiet, 2020, <https://data.europa.eu/doi/10.2838/472901>. <https://data.europa.eu/doi/10.2838/472901>.

dimensjonijiet: (1) l-interessi tal-partijiet ikkonċernati u r-riskji (tas-sostenibbiltà) relatati mal-partijiet ikkonċernati għall-kumpaniji ma jittqisux biżżejjed fis-sistemi u fid-deċiżjonijiet tal-ġestjoni tar-riskju korporattiv; (2) il-kumpaniji ma jnaqqisux biżżejjed l-impatti negattivi tagħhom fuq id-drittijiet tal-bniedem u l-ambjent, ma għandhomx governanza, sistemi ta' ġestjoni u miżuri adegwati sabiex inaqqsu l-impatti dannużi tagħhom.

Wara kunsiderazzjoni tal-għażliet ta' politika differenti prinċipalment fl-oqsma tad-dmir ta' diligenza dovuta korporattiva u d-dmirijiet tad-diretturi, il-valutazzjoni tal-impatt ipproponiet pakkett preferut ta' għażliet ta' politika mifruxa fuq tliet elementi: id-diligenza dovuta korporattiva, id-dmirijiet tad-diretturi u r-rimunerazzjoni, li jikkomplementaw lil xulxin.

L-abbozz tal-valutazzjoni tal-impatt gie pprezentat lill-Bord tal-Iskrutinju Regolatorju tal-Kummissjoni fid-9 ta' April 2021. Wara l-opinjoni negattiva mill-Bord, ġiet ipprezentata valutazzjoni tal-impatt riveduta lill-Bord għat-tieni opinjoni fit-8 ta' Novembru 2021. Filwaqt li nnota r-reviżjoni sinifikanti tar-rapport bi twegiba għall-ewwel opinjoni tal-Bord, il-Bord madankollu hareġ it-tieni opinjoni negattiva fis-26 ta' Novembru 2021⁷¹, li enfazzat il-ħtieġa għal gwida politika dwar jekk, u taht liema kundizzjonijiet, l-inizjattiva ta' governanza korporattiva sostenibbli tistax tkompli tipproċedi. Il-Bord żamm l-opinjoni negattiva tiegħu minhabba li qies li r-rapport tal-valutazzjoni tal-impatt ma kienx (1) jindirizza d-deskrizzjoni tal-problema u jipprovd i evidenza konvinċenti li n-negozji tal-UE, b'mod partikolari l-SMEs, ma jirriflettux diġà biżżejjed l-aspetti tas-sostenibbiltà jew ma għandhomx biżżejjed inċentivi sabiex dan jagħmluh; (2) jipprezenta kamp ta' applikazzjoni tal-għażliet ta' politika u jidentifika jew jivvaluta bis-shih l-għażliet ta' politika ewlenin; (3) jivvaluta l-impatti b'mod shih, ibbilanċjat u newtrali u jirrifletti l-inċertezza relatata mar-realizzazzjoni tal-benefiċċji, u (4) juri l-proporzjonalità tal-għażla ppreferuta, b'mod suffiċjenti.

Għalhekk, sabiex jiġu indirizzati l-kummenti tat-tieni opinjoni negattiva tal-Bord, il-valutazzjoni tal-impatt hija kkomplementata minn dokument ta' ħidma tal-persunal dwar is-segwitu tal-opinjoni tal-Bord li jipprovd i kjarifiki u evidenza addizzjonali dwar l-oqsma fejn il-Bord kien ipprova suggerimenti speċifiċi ta' titjib.

Skont ir-regoli tal-Kummissjoni dwar ir-Regolamentazzjoni Ahjar, hija meħtieġa opinjoni pożittiva mill-Bord tal-Iskrutinju Regolatorju sabiex fajl jipproċedi għall-istadju tal-adozzjoni. Madankollu, il-Viċi President għar-Relazzjonijiet Interistituzzjonali u l-Prospettiva jista' jippermetti l-kontinwazzjoni tat-tnejjijiet għal inizjattiva li kienet soġġetta għat-tieni opinjoni negattiva mill-Bord tal-Iskrutinju Regolatorju. Huwa importanti li jiġi nnotat li l-opinjoni tal-Bord tal-Iskrutinju Regolatorju huma valutazzjoni tal-kwalità tal-valutazzjoni tal-impatt u mhux valutazzjoni tal-proposta legiżlattiva relatata.

Il-Kummissjoni, anke fid-dawl tal-ftehim mill-Viċi President għar-Relazzjonijiet Interistituzzjonali u l-Prospettiva, qieset li huwa xieraq li tipproċedi bl-inizjattiva għar-raġunijiet li ġejjin:

- *l-importanza politika* ta' din l-inizjattiva għall-prijorità politika tal-Kummissjoni ta' "Ekonomija għas-servizz tan-nies", inkluż fil-kuntest tal-pakkett dwar il-Finanzi Sostenibbli u l-Patt Ekoloġiku Ewropew u

⁷¹ SEC(2022)95

- *l-urgenza ta' azzjoni* fil-qasam tad-diligenza dovuta tal-katina tal-valur bhala kontribut għat-tranzizzjoni lejn is-sostenibbiltà, u sabiex jiġi indirizzat ir-riskju tal-frammentazzjoni dejjem akbar tas-suq Uniku, kif ukoll il-fehma li
- *l-kjarifika u l-evidenza addizzjonali* pprovduti indirizzaw b'mod sodisfacenti n-nuqqasijiet tal-valutazzjoni tal-impatt identifikati mill-Bord tal-Iskrutinju Regolatorju u tqiesu fil-proposta legali adattata.

Fir-rigward tal-importanza u l-urgenza tagħha, il-Kummissjoni hadet nota wkoll li l-inizjattiva għet inkluża fil-Prijoritajiet Politiċi Kongunti għall-2022 mill-Parlament Ewropew, mill-Kunsill u mill-Kummissjoni.

Wara analizi bir-reqqa tas-sejbiet tal-Bord u meta jitqiesu r-riflessjonijiet dwar il-kjarifiki u l-evidenza addizzjonali pprovduti, il-Kummissjoni tqis li l-proposta, li għet riveduta b'mod sinifikanti meta mqabbla mal-pakkett ta' għazliet ta' politika mressqa mill-valutazzjoni tal-impatt, tippermetti li xorta waħda timxi 'il quddiem b'mod deċiżiv lejn l-oġettivi ġenerali li jiġi sfruttat aħjar il-potenzjal tas-suq uniku sabiex jikkontribwixxi għat-tranzizzjoni lejn ekonomija sostenibbli u sabiex titrawwem imġiba korporattiva sostenibbli u responsabbli fit-tul. Id-Direttiva hija aktar iffukata u mmirata meta mqabbla mal-għazla ppreferuta deskritta fl-abbozz tal-valutazzjoni tal-impatt. Il-qalba tagħha hija l-obbligu ta' diligenza dovuta, filwaqt li tnaqqas b'mod sinifikanti d-dmirijiet tad-diretturi billi torbothom mill-qrib mal-obbligu ta' diligenza dovuta. Barra minn hekk, il-kamp ta' applikazzjoni tad-diligenza dovuta huwa adattat. Deskrizzjoni dettaljata tal-adattamenti magħmula għall-pakkett tal-għazla ppreferuta tal-valutazzjoni tal-impatt tinsab fid-Dokument ta' Hidma tal-Persunal li jakkumpanjah li jippreżenta s-segwitu għall-opinjoni tal-Bord tal-Iskrutinju Regolatorju u informazzjoni addizzjonali.

Fil-qosor, il-“kamp ta' applikazzjoni personali”, jiġifieri liema kategoriji ta' negozju huma koperti, tnaqqas b'mod sinifikanti wara r-riflessjonijiet li rriżultaw mill-kummenti tal-Bord dwar id-deskrizzjoni tal-problema, b'mod partikolari fir-rigward tal-SMEs, u dwar il-proporzjonalità tal-għazla ppreferuta. B'mod konkret, l-SMEs ġew kompletament esklużi, mill-kamp ta' applikazzjoni, u l-kopertura tas-setturi b'impatt għoli għet trasferita biss għal kumpaniji li għandhom aktar minn 250 impjegat u aktar minn EUR 40 miljun fatturat nett dinji (filwaqt li kumpaniji kbar li simultanjament jaqbzū kemm il-limitu ta' 500 impjegat kif ukoll tal-fatturat nett dinji ta' EUR 150 miljun jaqgħu taħt il-kamp ta' applikazzjoni irrISPettivament mis-setturi tal-attivitajiet ekonomiċi tagħhom. Is-setturi b'impatt għoli huma definiti direttament fit-test, u b'hekk jirriflettu wkoll fuq il-kummenti tal-Bord fir-rigward tat-teknika legiżlattiva. Id-definizzjoni ta' setturi b'impatt għoli kienet limitata għal setturi b'riskju għoli ta' impatti negattivi u li teżisti gwida tal-OECD għalihom. Għall-kumpaniji b'kapitalizzazzjoni medja f'setturi b'impatt għoli, ir-regoli se jibdwu japplikaw wara perjodu ta' tranzizzjoni ta' sentejn sabiex jippermettu perjodu ta' adattament itwal. Barra minn hekk, l-obbligi ta' diligenza dovuta ta' dawn il-kumpaniji huma limitati biss għal impatti severi rilevanti għas-settur tagħhom.

Sabiex jintlaħqu l-oġettivi tal-inizjattiva b'mod effettiv, il-kamp ta' applikazzjoni ta' din il-proposta jestendi għal kumpaniji minn pajjiżi terzi. Huma koperti biss tali kumpaniji mhux tal-UE li għandhom rabta diretta mas-suq tal-Unjoni, u li jissodisfaw il-limitu tal-fatturat simili bħall-kumpaniji tal-UE iżda fis-suq tal-Unjoni. Barra minn hekk, se jiffaċċjaw l-istess obbligi rigward id-diligenza dovuta bħall-kumpaniji rispettivi tal-UE.

Id-Direttiva tindika wkoll li huwa meħtieġ appoġġ aċċessibbli u prattiku għall-kumpaniji, b'mod partikolari l-SMEs fil-katina tal-valur, sabiex jippreparaw għall-obbligi (jew it-talbiet konsegwenti li jistgħu jiġu mgħoddija lilhom indirettament). Dan jista' jinkludi gwida prattika u għodod ta' appoġġ bħal hotlines, bażijiet tad-data jew taħriġ, kif ukoll l-istabbiliment ta'

osservatorju sabiex jgħin lill-kumpaniji fl-implimentazzjoni tad-Direttiva. Barra minn hekk, il-klawżola ta' rieżami tagħmel referenza espliċita għall-kamp ta' applikazzjoni personali tad-Direttiva (jiġifieri l-kopertura tal-kategoriji tan-negozju), li jenhtieg li tiġi riveduta fid-dawl tal-esperjenzi prattiċi bl-applikazzjoni tal-legiżlazzjoni. Miżuri oħra ta' mitigazzjoni sabiex jitnaqqas l-impatt indirett fuq l-SMEs huma parti mill-obbligi tal-kumpaniji fil-kamp ta' applikazzjoni ta' din id-Direttiva.

Fir-rigward tal-kamp ta' applikazzjoni materjali (jiġifieri dak li huwa kopert), inżamm strument trażversali li jkopri d-drittijiet tal-bniedem u l-impatti ambjentali. Dan jirrifletti l-kunsens qawwi fost il-gruppi tal-partijiet ikkonċernati li huwa mehtieg qafas orizzontali sabiex jiġu indirizzati l-problemi identifikati.

Barra minn hekk, il-Bord ikkummenta li l-valutazzjoni tal-impatt ma hijiex ċara biżżejjed dwar il-htieġa li jiġu regolati d-dmirijiet tad-diretturi minbarra r-rekwiżiti ta' diligenza dovuta. Għalhekk, il-Kummissjoni ddeċidiet li tindirizza din il-kwistjoni billi tiddevja mill-pakkett tal-ghazliet preferuti fil-valutazzjoni tal-impatt u billi tiffoka fuq l-element tad-dmirijiet tad-diretturi, fid-dawl ukoll tal-istandards internazzjonali eżistenti⁷², dwar id-diligenza dovuta u d-dmir ta' diligenza. Dan jinkludi d-dmirijiet tad-diretturi relatati mal-istabbiliment u s-sorveljanza tal-implimentazzjoni ta' proċessi u miżuri ta' diligenza dovuta korporattiva, l-istabbiliment ta' kodiċi ta' kondotta għal dan il-għan kif ukoll l-integrazzjoni tad-diligenza dovuta fl-istrateġija korporattiva. Sabiex jiġi rifless bis-shih ir-rwol tad-diretturi fid-dawl tal-obbligi korporattivi ta' diligenza dovuta, id-dmir generali tad-diretturi ta' diligenza għall-kumpanija, li huwa preżenti fid-dritt tal-kumpaniji tal-Istati Membri kollha, qed jiġi ċċarat ukoll billi huwa previst li meta jwettqu d-dmir tagħhom li jaġixxu fl-aħjar interess tal-kumpanija, jenhtieg li d-diretturi jqisu l-kwistjonijiet ta' sostenibbiltà tal-proposta għal Direttiva dwar ir-rapportar korporattiv dwar is-sostenibbiltà, inkluż, meta jkun applikabbli, id-drittijiet tal-bniedem, it-tibdil fil-klima u l-konsegwenzi ambjentali, inkluż fil-terminu l-qasir, dak medju u dak twil. L-ilhuq ulterjuri tad-dmirijiet speċifiċi tad-diretturi li kienu tressqu fil-valutazzjoni tal-impatt ma jinżammx. Dan se jiżgura li l-proposta twettaq l-oġettiv tagħha filwaqt li tibqa' proporzjonata.

Fir-rigward tal-kummenti tal-Bord, dan il-Memorandum ta' Spjegazzjoni kif ukoll il-premessi tal-proposta legiżlattiva fihom spjegazzjonijiet komprensivi tal-ghazliet ta' politika li saru. Filwaqt li l-valutazzjoni tal-impatt sottomessa lill-Bord u l-opinjoni tal-Bord ġew ippubblikati mingħajr tibdil, Dokument ta' Hidma tal-Persunal ta' akkumpanjament separat thejja sabiex jipprovdni evidenza u kjarifiki addizzjonali li jsegwu r-rimarki tal-Bord inkluż fir-rigward tal-evidenza. Dan id-dokument jindirizza b'mod partikolari dan li ġej:

1. Deskrizzjoni tal-problema:
 - l-iskala u l-evoluzzjoni tal-problemi ambjentali u ta' sostenibbiltà marbuta direttament man-nuqqas apparenti jew l-użu insuffiċjenti ta' prattiki ta' ġestjoni tas-sostenibbiltà korporattiva mill-kumpaniji tal-UE li jridu jiġu indirizzati b'din id-Direttiva u l-valur miżjud tad-Direttiva fir-rigward tal-pakkett komprensiv ta' miżuri sabiex tiġi promossa s-sostenibbiltà skont il-Patt Ekoloġiku;

⁷² Ara n-nota f'qiegħ il-paġna 6.

- għaliex id-dinamiċi tas-suq u dawk kompetittivi flimkien mal-evoluzzjoni ulterjuri tal-istrategiji korporattivi tal-kumpaniji u tas-sistemi ta' ġestjoni tar-riskji jitqiesu insuffiċjenti u fir-rigward tar-rabta kawżali prezunta bejn l-użu ta' għodod ta' sostenibbiltà korporattiva u l-effett prattiku tagħhom fl-indirizzar tal-problemi;
- 2. Impatti tal-għażla ppreferuta:
 - kwistjonijiet relatati ma' pajjiżi terzi, l-integrazzjoni ta' osservazzjonijiet (i) dwar l-iżviluppi mistennija f'pajjiżi terzi (inkluż it-teħid inkunsiderazzjoni tal-miżuri tal-UE u internazzjonali ta' appoġġ għall-kummerċ u l-iżvilupp), (ii) dwar l-impatti fuq pajjiżi terzi u fuq fornituri f'pajjiżi terzi;
 - il-mekkaniżmu ta' infurzar, li jkompli jespandi fuq il-valur miżjud ta' sistema ta' infurzar b'żewġ pilastri li tibni fuq l-infurzar amministrattiv u r-responsabbiltà ċivili;
 - impatti fuq il-kompetizzjoni u l-kompetittività.

Idoneità regolatorja u simplifikazzjoni

Intrapriżi żgħir u ta' daqs medju, inklużi mikrointrapriżi ma humiex inklużi fil-kamp ta' applikazzjoni u l-effetti indiretti fuqhom se jiġu mnaqqsa permezz ta' miżuri u linji gwida ta' appoġġ fil-livell tal-Unjoni u tal-Istati Membri kif ukoll fir-relazzjonijiet bejn in-negozji bl-użu ta' klawżoli kuntrattwali mudell u permezz ta' rekwiżiti ta' proporzjonalità għas-sieħeb tan-negozju akbar.

Drittijiet fundamentali

Kif spjegat fil-valutazzjoni tal-impatt u abbażi tal-evidenza eżistenti, ir-rekwiżiti obbligatorji tad-diligenza dovuta jista' jkollhom benefiċċji sinifikanti għall-protezzjoni u l-promozzjoni tad-drittijiet fundamentali.

4. IMPLIKAZZJONIJIET BAĠITARJI

Ma hemm l-ebda implikazzjoni diretta għall-baġit tal-Unjoni.

5. ELEMENTI OHRA

Pjanijiet ta' implimentazzjoni u arrangamenti dwar il-monitoraġġ, l-evalwazzjoni u r-rapportar

Il-Kummissjoni se tistabbilixxi Network Ewropew ta' Awtoritajiet ta' Sorveljanza sabiex tgħin fl-implimentazzjoni ta' din id-Direttiva. Tali Network se jkun magħmul mir-rappreżentanti tal-awtoritajiet superviżorji mahtura mill-Istati Membri u, meta jkun meħtieġ, magħquda ma' aġenziji oħra tal-Unjoni b'għarfien espert rilevanti fl-oqsma koperti minn din id-Direttiva, sabiex tiġi żgurata l-konformità mill-kumpaniji tal-obbligi tagħhom ta' diligenza dovuta, sabiex jiġu ffaċilitati u żgurati l-koordinazzjoni u l-konvergenza ta' prattiki regolatorji, investigattivi, ta' sanzjonar u superviżorji, u l-kondiviżjoni ta' informazzjoni fost dawn l-awtoritajiet superviżorji.

Wara seba' snin mit-tmiem tal-perjodu tat-traspożizzjoni, il-Kummissjoni għandha tirrapporta dwar l-implimentazzjoni ta' din id-Direttiva, inkluż, fost aspetti oħra, l-effettività tagħha. Ir-rapport għandu jkun akkumpanjat, jekk xieraq, minn proposta legiżlattiva.

Sabiex tipprovdi ċarezza u appoġġ lill-kumpaniji u lill-Istati Membri bl-implimentazzjoni tad-Direttiva, il-Kummissjoni se tohroġ gwida, fejn meħtieġ.

Dokumenti ta' spjegazzjoni

Sabiex tiġi żgurata l-implimentazzjoni xierqa ta' din id-Direttiva, ikun meħtieġ id-dokument ta' spjegazzjoni, eż. fil-forma ta' tabelli ta' korrelazzjoni.

Spjegazzjoni fid-dettall tad-dispożizzjonijiet speċifiċi tal-proposta

L-Artikolu 1 jistabbilixxi s-suġġett tad-Direttiva, jiġifieri, jistabbilixxi regoli dwar l-obbligi ta' diligenza dovuta minn kumpaniji fir-rigward tad-drittijiet tal-bniedem u l-impatti negattivi ambjentali reali u potenzjali, fir-rigward tal-operazzjonijiet tagħhom stess, l-operazzjonijiet tas-sussidjarji tagħhom, u l-operazzjonijiet tal-katina tal-valur imwettqa minn relazzjonijiet kummerċjali stabbiliti; id-dispożizzjoni tispeċifika wkoll li din id-Direttiva tistabbilixxi regoli dwar ir-responsabbiltà għal ksur tal-obbligi ta' diligenza dovuta.

L-Artikolu 2 jistabbilixxi l-kamp ta' applikazzjoni personali tad-Direttiva u jistabbilixxi l-kriterji li abbażi tagħhom Stat Membru jkun kompetenti sabiex jirregola kwistjonijiet koperti f'din id-Direttiva.

L-Artikolu 3 fih definizzjonijiet għall-finijiet ta' din id-Direttiva.

L-Artikolu 4 jirrikjedi li l-Istati Membri jiżguraw li l-kumpaniji jwettqu d-diligenza dovuta tad-drittijiet tal-bniedem u ambjentali billi jikkonformaw mar-rekwiżiti speċifiċi elenkati fl-Artikoli 5 sa 11 tad-Direttiva.

L-Artikolu 5 jirrikjedi li l-Istati Membri jiżguraw li l-kumpaniji jintegraw id-diligenza dovuta fil-politiki korporattivi kollha u jkollhom fis-seħh politika ta' diligenza dovuta li tiġi aġġornata kull sena. Id-dispożizzjoni tispeċifika li din il-politika jenhtieg li tinkludi deskrizzjoni tal-approċċ tal-kumpanija għad-diligenza dovuta, ta' kodiċi ta' kondotta li għandu jiġi segwit mill-impjegati u mis-sussidjarji tal-kumpanija, mill-proċessi stabbiliti għall-implimentazzjoni tad-diligenza dovuta.

L-Artikolu 6 jistabbilixxi l-obbligu għall-Istati Membri li jiżguraw li l-kumpaniji jiehdu miżuri xierqa sabiex jidentifikaw impatti negattivi reali jew potenzjali fuq id-drittijiet tal-bniedem u ambjentali fl-operazzjonijiet tagħhom stess, fis-sussidjarji tagħhom u fil-livell tar-relazzjonijiet kummerċjali diretti jew indiretti stabbiliti tagħhom fil-katina tal-valur tagħhom.

L-Artikolu 7 jistabbilixxi r-rekwiżit għall-Istati Membri li jiżguraw li l-kumpaniji jiehdu miżuri xierqa sabiex jipprevjenu impatti negattivi potenzjali identifikati skont l-Artikolu 6, jew sabiex inaqqsu b'mod adegwat dawk l-impatti, fejn il-prevenzjoni ma tkunx possibbli jew tkun teħtieġ implimentazzjoni gradwali.

L-Artikolu 8 jistabbilixxi l-obbligu għall-Istati Membri li jiżguraw li l-kumpaniji jiehdu miżuri xierqa sabiex iġibu fi tmiemhom impatti negattivi reali fuq id-drittijiet tal-bniedem u ambjentali li kellhom jew setgħu identifikaw skont l-Artikolu 6. Meta ma jkunx jista' jingieb fi tmiemu impatt negattiv li jkun seħh fil-livell ta' relazzjonijiet kummerċjali stabbiliti diretti jew indiretti stabbiliti, jenhtieg li l-Istati Membri jiżguraw li l-kumpaniji jimminimizzaw il-firxa tal-impatt.

L-Artikolu 9 jistabbilixxi l-obbligu tal-Istati Membri sabiex jiżguraw li l-kumpaniji jipprevedu l-possibbiltà li jipprezentaw ilmenti lill-kumpanija f'każ ta' thassib leġittimu dwar dawk l-impatti negattivi potenzjali jew reali, inkluż fil-katina tal-valur tal-kumpanija. Il-kumpaniji huma meħtieġa jagħtu din il-possibbiltà lil persuni li huma affettwati jew li għandhom raġunijiet raġonevoli sabiex jemmnu li jistgħu jiġu affettwati minn impatt negattiv, lil trade unions u rappreżentanti ta' haddiema ohra li jirrapprezentaw individwi li jaħdmu fil-katina tal-valur ikkonċernata, u lil l-organizzazzjonijiet tas-soċjetà ċivili attivi fil-qasam ikkonċernat.

L-Artikolu 10 jintroduċi l-obbligu għall-Istati Membri li jirrikjedu lill-kumpaniji jivvalutaw perjodikament l-implimentazzjoni tal-miżuri ta' diligenza dovuta tagħhom sabiex jivverifikaw li l-impatti negattivi jiġu identifikati kif xieraq u li jiġu implimentati miżuri preventivi jew korrettivi, u sabiex jiġi ddeterminat sa liema punt l-impatti negattivi ġew evitati jew mitmuma jew sa fejn dawn ġew minimizzati.

L-Artikolu 11 jistabbilixxi l-obbligu għall-Istati Membri li jiżguraw li l-kumpaniji li ma humiex soġġetti għar-rekwiżiti ta' rapportar skont id-Direttiva 2013/34/UE jirrapportaw dwar il-kwistjonijiet koperti minn din id-Direttiva u jippubblikaw dikjarazzjoni annwali fuq is-sit web tagħhom.

L-Artikolu 12 jistabbilixxi l-obbligu għall-Kummissjoni li tadotta gwida dwar klawżoli kuntrattwali mudell mhux vinkolanti sabiex tgħin lill-kumpaniji jikkonformaw mal-Artikolu 7(2)(b), u l-Artikolu 8(3)(c).

L-Artikolu 13 jistabbilixxi l-possibbiltà li l-Kummissjoni, sabiex tippovdi appoġġ lill-kumpaniji jew lill-awtoritajiet tal-Istati Membri dwar kif il-kumpaniji jenħtieġ li jissodisfaw l-obbligi tagħhom ta' diligenza dovuta, joħorġu linji gwida, għal setturi speċifiċi jew għal impatti negattivi speċifiċi, f'konsultazzjoni mal-Aġenzija tal-Unjoni Ewropea għad-Drittijiet Fundamentali, L-Aġenzija Ewropea għall-Ambjent, u fejn xieraq ma' korpi internazzjonali li għandhom għarfien espert fid-diligenza dovuta.

L-Artikolu 14 jirrikjedi li l-Istati Membri u l-Kummissjoni jipprovdu miżuri ta' akkumpanjament lill-kumpaniji fil-kamp ta' applikazzjoni ta' din id-Direttiva u lill-atturi tul il-ktajjen tal-valur globali li huma affettwati indirettament mill-obbligi tad-Direttiva. Tali appoġġ jista' jvarja mill-operat ta' siti web, portali jew pjattaformi ddedikati għall-appoġġ finanzjarju lill-SMEs, u l-faċilitazzjoni ta' inizzjattivi kongunti tal-partijiet ikkonċernati. Din id-dispożizzjoni tiċċara aktar li l-kumpaniji jistgħu jiddependu fuq skemi tal-industrija u inizzjattivi ta' diversi partijiet ikkonċernati sabiex jappoġġaw l-implimentazzjoni tad-diligenza dovuta u li l-Kummissjoni, f'kollaborazzjoni mal-Istati Membri, tista' toħroġ gwida għall-valutazzjoni tal-idoneità ta' skemi bħal dawn.

L-Artikolu 15 jirrikjedi li l-Istati Membri jiżguraw li ċerti kumpaniji jadottaw pjan sabiex jiżguraw li l-mudell tan-negozju u l-istrategija tal-kumpanija jkunu kompatibbli mat-tranżizzjoni lejn ekonomija sostenibbli u mal-limitazzjoni tat-tishin globali għal 1,5 °C f'konformità mal-Ftehim ta' Pariġi.

L-Artikolu 16 jintroduċi r-rekwiżit għall-kumpaniji ffurmati skont il-leġislazzjoni ta' pajjiż terz u li jaqgħu fil-kamp ta' applikazzjoni ta' din id-Direttiva skont l-Artikolu 2(2), li jaħtru rappreżentant awtorizzat b'mandat suffiċjenti fl-Unjoni sabiex jiġi indirizzat mill-awtoritajiet kompetenti tal-Istati Membri, dwar il-kwistjonijiet kollha meħtieġa għar-riċevuta ta', il-konformità ma' u l-infurzar ta' atti legali mahruġa fir-rigward ta' din id-Direttiva.

L-Artikolu 17 jistabbilixxi r-rekwiżit li l-Istati Membri jaħtru awtorità superviżorja nazzjonali waħda jew aktar sabiex jiżguraw il-konformità mill-kumpaniji mal-obbligi ta' diligenza dovuta tagħhom u mal-obbligu tagħhom skont l-Artikolu 15(1) u (2) u sabiex jeżerċitaw is-setgħat ta' infurzar ta' dawk l-obbligi skont l-Artikolu 18.

L-Artikolu 18 jistabbilixxi s-setgħat u r-rizorsi xierqa tal-awtoritajiet superviżorji mahtura mill-Istati Membri sabiex iwettqu l-kompiti tagħhom ta' superviżjoni u infurzar.

L-Artikolu 19 jistabbilixxi r-rekwiżit għall-Istati Membri biex jiżguraw li kwalunkwe persuna fiżika jew ġuridika li jkollha raġunijiet sabiex temmen, abbażi ta' ċirkostanzi oġġettivi, li kumpanija ma tikkonformax kif xieraq mad-dispożizzjonijiet ta' din id-Direttiva, tkun intitolata tissottometti thassib sostanzjat, b'mod partikolari fl-Istat Membru tar-residenza

abitwali tagħha, l-uffiċċju rregistrat, il-post tax-xogħol jew il-post tal-allegat ksur, lill-awtoritajiet superviżorji.

L-Artikolu 20 jistabbilixxi li l-Istati Membri għandhom jistabbilixxu regoli dwar sanzjonijiet applikabbli għall-ksur tad-dispożizzjonijiet nazzjonali adottati skont din id-Direttiva, u għandhom jiehdu l-miżuri kollha meħtieġa sabiex jiżguraw li jiġu implimentati. Is-sanzjonijiet għandhom ikunu effettivi, dissważivi u proporzjonati. L-Istati Membri għandhom jiżguraw li jkun jenħtieġ li d-deċiżjoni tal-awtoritajiet superviżorji li jkun fiha sanzjonijiet relatati mal-ksur tad-dispożizzjonijiet ta' din id-Direttiva tiġi ppubblikata.

L-Artikolu 21 jintroduċi Network Ewropew ta' Awtoritajiet Superviżorji magħmul mir-rappreżentanti tal-awtoritajiet nazzjonali superviżorji msemmija fl-Artikolu 16, bil-għan li jiffaċilita u jiżgura l-koordinazzjoni u l-allinjament ta' prattiki regolatorji, investigattivi, ta' sanzjonar u superviżorji, u l-kondiviżjoni ta' informazzjoni fost dawn l-awtoritajiet superviżorji.

L-Artikolu 22 jistabbilixxi r-rekwiżit għall-Istati Membri li jistabbilixxu regoli li jirregolaw ir-responsabbiltà ċivili tal-kumpanija għad-danni li jirriżultaw minhabba n-nuqqas tagħha li tikkonforma mal-obbligi ta' diligenza dovuta taht kundizzjonijiet speċifiċi. Dan jintroduċi wkoll l-obbligu għall-Istati Membri li jiżguraw li r-responsabbiltà prevista fil-paragrafi 1 sa 3 ta' dan l-Artikolu ma tiġix miċhuda fuq il-bażi unika li l-liġi applikabbli għal tali pretensjonijiet ma hijiex il-liġi ta' Stat Membru.

L-Artikolu 23 jistabbilixxi l-applikazzjoni tad-Direttiva (UE) 2019/1937 tal-Parlament Ewropew u tal-Kunsill tat-23 ta' Ottubru 2019 dwar il-protezzjoni ta' persuni li jirrapportaw ksur tad-dritt tal-Unjoni, għar-rapportar tal-ksur kollu ta' din id-Direttiva u għall-protezzjoni ta' persuni li jirrapportaw tali ksur.

L-Artikolu 23 jiċċara l-kundizzjonijiet tal-appoġġ pubbliku għall-kumpaniji.

L-Artikolu 25 jiċċara d-dmir ta' diligenza tad-diretturi.

L-Artikolu 26 jistabbilixxi d-dmir tad-diretturi tal-kumpaniji tal-UE li jistabbilixxu u jissorveljaw l-implimentazzjoni ta' proċessi u miżuri ta' diligenza dovuta tas-sostenibbiltà korporattiva u li jadattaw l-istrategija korporattiva għad-diligenza dovuta.

L-Artikolu 27 jemenda l-Anness tad-Direttiva (UE) Nru 2019/1937.

L-Artikolu 28 jistabbilixxi r-regoli dwar l-atti delegati.

L-Artikolu 29 fih dispożizzjoni dwar ir-reviżjoni ta' din id-Direttiva.

L-Artikolu 30 fih dispożizzjonijiet dwar it-traspożizzjoni tad-Direttiva.

L-Artikolu 31 jistabbilixxi d-data ta' meta din id-Direttiva tidhol fis-seħħ.

L-Artikolu 32 jistabbilixxi d-destinatarij ta' din id-Direttiva.

Il-listi li jinsabu fl-Anness jispeċifikaw l-impatti ambjentali negattivi u l-impatti negattivi fuq id-drittijiet tal-bniedem rilevanti għal din id-Direttiva, sabiex ikopru l-ksur tad-drittijiet u l-projbizzjonijiet inklużi l-ftehimiet internazzjonali dwar id-drittijiet tal-bniedem (il-Parti I, it-Taqsima 1), id-drittijiet tal-bniedem u l-konvenzjonijiet dwar il-libertajiet fundamentali (il-Parti I, it-Taqsima 2) u l-ksur ta' objettivi u projbizzjonijiet rikonoxxuti internazzjonalment inklużi fil-konvenzjonijiet ambjentali (il-Parti II).

Proposta għal

DIRETTIVA TAL-PARLAMENT EWROPEW U TAL-KUNSILL

**dwar id-Diligenza Dovuta tas-Sostenibbiltà Korporattiva u li temenda d-Direttiva (UE)
2019/1937**

(Test b'rilevanza għaż-ŻEE)

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat dwar il-Funzjonament tal-Unjoni Ewropea, u b'mod partikolari l-Artikolu 50(1) u (2)(g) u l-Artikolu 114 tiegħu,

Wara li kkunsidraw il-proposta tal-Kummissjoni Ewropea,

Wara li l-abbozz tal-att leġislativ intbagħat lill-parlamenti nazzjonali,

Wara li kkunsidraw l-opinjoni tal-Komitat Ekonomiku u Soċjali Ewropew⁷³,

Filwaqt li jaġixxu skont il-proċedura leġislattiva ordinarja,

Billi:

- (1) L-Unjoni hija bbażata fuq ir-rispett għad-dinjità tal-bniedem, il-libertà, id-demokrazija, l-ugwaljanza, l-istat tad-dritt u r-rispett għad-drittijiet tal-bniedem kif stabbiliti fil-Karta tad-Drittijiet Fundamentali tal-UE. Dawk il-valuri ewlenin li ispiraw il-holqien tal-Unjoni stess, kif ukoll l-universalità u l-indivizibbiltà tad-drittijiet tal-bniedem, u r-rispett għall-prinċipji tal-Karta tan-Nazzjonijiet Uniti u d-dritt internazzjonali, jenhtieg li jiggwidaw l-azzjoni tal-Unjoni fix-xena internazzjonali. Tali azzjoni tinkludi t-trawwim tal-iżvilupp ekonomiku, soċjali u ambjentali sostenibbli tal-pajjiżi li qed jiżviluppaw.
- (2) Livell għoli ta' protezzjoni u titjib tal-kwalità tal-ambjent u l-promozzjoni tal-valuri ewlenin Ewropej huma fost il-prijoritajiet tal-Unjoni, kif stabbiliti fil-Komunikazzjoni tal-Kummissjoni dwar Patt Ekoloġiku Ewropew⁷⁴. Dawn l-oġettivi jehtiegu l-

⁷³ ĠU C , , p. .

⁷⁴ Il-Komunikazzjoni tal-Kummissjoni lill-Parlament Ewropew, lill-Kunsill Ewropew, lill-Kunsill, lill-Komitat Ekonomiku u Soċjali Ewropew u lill-Komitat tar-Regjun "Il-Patt Ekoloġiku Ewropew" (COM/2019/640 final).

involvement mhux biss tal-awtoritajiet pubbliċi iżda wkoll ta' atturi privati, b'mod partikolari kumpaniji.

- (3) Fil-Komunikazzjoni tagħha dwar Ewropa Soċjali b'Saħħitha għal Tranzizzjoni Ġusta⁷⁵, il-Kummissjoni impenjat ruħha li ttejjeb l-ekonomija soċjali tas-suq tal-Ewropa sabiex tikseb tranzizzjoni ġusta lejn is-sostenibbiltà. Din id-Direttiva se tikkontribwixxi wkoll għall-Pilastru Ewropew tad-Drittijiet Soċjali, li jippromwovi d-drittijiet li jiżguraw kundizzjonijiet tax-xogħol ġusti. Din tiffirma parti mill-politiki u l-istrategiji tal-UE relatati mal-promozzjoni tax-xogħol decenti madwar id-dinja, inkluż fil-ktajjen tal-valur globali, kif imsemmi fil-Komunikazzjoni tal-Kummissjoni dwar ix-xogħol decenti madwar id-dinja⁷⁶.
- (4) L-imġiba tal-kumpaniji fis-setturi kollha tal-ekonomija hija kruċjali għas-suċċess fl-oġettivi ta' sostenibbiltà tal-Unjoni billi l-kumpaniji tal-Unjoni, speċjalment dawk kbar, jiddependu fuq il-ktajjen tal-valur mondjali. Huwa wkoll fl-interess tal-kumpaniji li jipproteġu d-drittijiet tal-bniedem u l-ambjent, b'mod partikolari minhabba t-thassib dejjem jikber tal-konsumaturi u tal-investituri dwar dawn is-suġġetti. Diversi inizjattivi li jrawmu intrapriżi li jappoġġaw trasformazzjoni orjentata lejn il-valur diġà jeżistu fil-livell tal-Unjoni⁷⁷, kif ukoll fil-livell nazzjonali⁷⁸.
- (5) L-istandards internazzjonali eżistenti dwar imġiba responsabbli fin-negozju jispeċifikaw li l-kumpaniji jenhtieg li jipproteġu d-drittijiet tal-bniedem u jistabbilixxu kif jenhtieg li jindirizzaw il-harsien tal-ambjent fl-operazzjonijiet u fil-ktajjen tal-valur tagħhom. Il-Prinċipji Gwida tan-Nazzjonijiet Uniti dwar in-Negozju u d-Drittijiet tal-Bniedem⁷⁹ jirrikonoxxu r-responsabbiltà tal-kumpaniji li jeżerċitaw id-diligenza dovuta tad-drittijiet tal-bniedem billi jidentifikaw, jipprevjenu u jnaqqsu l-impatti negattivi tal-operazzjonijiet tagħhom fuq id-drittijiet tal-bniedem u billi jkunu responsabbli għal kif jindirizzaw dawk l-impatti. Dawk il-Prinċipji ta' Gwida jiddikjaraw li n-negozji jenhtieg li jevitaw li jiksru d-drittijiet tal-bniedem u jenhtieg li jindirizzaw l-impatti negattivi fuq id-drittijiet tal-bniedem li jkunu kkawżaw, ikkontribwew għalihom jew li jkunu marbuta mal-operazzjonijiet tagħhom, mas-sussidjarji tagħhom u permezz tar-relazzjonijiet kummerċjali diretti u indiretti tagħhom.

⁷⁵ Il-Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni – Ewropa Soċjali b'Saħħitha għal Tranzizzjonijiet Ġusti (COM/2020/14 final).

⁷⁶ Il-Komunikazzjoni tal-Kummissjoni lill-Parlament Ewropew, lill-Kunsill u lill-Kumitat Ekonomiku u Soċjali Ewropew dwar ix-xogħol decenti madwar id-dinja għal tranzizzjoni globali ġusta u rkupru sostenibbli, COM(2022) 66 final.

⁷⁷ "Enterprise Models and the EU agenda", *CEPS Policy Insights*, Nru PI2021-02/ Jannar 2021.

⁷⁸ Eż <https://www.economie.gouv.fr/entreprises/societe-mission>

⁷⁹ "Guiding Principles on Business and Human Rights: Implementing the United Nations 'Protect, Respect and Remedy' Framework" tan-Nazzjonijiet Uniti, 2011, li jinsab hawnhekk: https://www.ohchr.org/documents/publications/guidingprinciplesbusinesshr_en.pdf.

- (6) Il-kunċett ta' diligenza dovuta tad-drittijiet tal-bniedem gie speċifikat u żviluppat aktar fil-Linji Gwida tal-OECD għall-Intraprizi Multinazzjonali⁸⁰ li estendew l-applikazzjoni tad-diligenza dovuta għal suġġetti ambjentali u ta' governanza. Il-Gwida tal-OECD dwar il-Kondotta Responsabbli tan-Negozju u l-gwida settorjali⁸¹ huma oqfsa rikonoxxuti internazzjonalment li jistabbilixxu passi prattiċi ta' diligenza dovuta sabiex jgħinu lill-kumpaniji jidentifikaw, jipprevjenu, inaqqsu u jkunu responsabbli għal mod kif jindirizzaw l-impatti reali u potenzjali fl-operazzjonijiet, fil-ktajjen tal-valur u f'relazzjonijiet kummerċjali oħra tagħhom. Il-kunċett ta' diligenza dovuta huwa inkorporat ukoll fir-rakkomandazzjonijiet tad-Dikjarazzjoni Tripartitika tal-Prinċipji tal-Organizzazzjoni Internazzjonali tax-Xogħol (ILO) dwar l-Intraprizi Multinazzjonali u l-Politika Soċjali⁸².
- (7) L-Għanijiet ta' Żvilupp Sostenibbli tan-Nazzjonijiet Uniti⁸³, adottati mill-Istati Membri kollha tan-Nazzjonijiet Uniti fl-2015, jinkludu l-oġettivi għall-promozzjoni ta' tkabbir ekonomiku sostnut, inkluziv u sostenibbli. L-Unjoni stabbiliet għaliha nnifisha l-oġettivi li twettaq l-għanijiet ta' Żvilupp Sostenibbli tan-NU. Is-settur privat jikkontribwixxi għal dawk l-għanijiet.
- (8) Il-ftehimiet internazzjonali skont il-Konvenzjoni Qafas tan-Nazzjonijiet Uniti dwar it-Tibdil fil-Klima, li l-Unjoni u l-Istati Membri huma partijiet fihom, bħall-Ftehim ta' Pariġi⁸⁴ u l-Patt Klimatiku ta' Glasgow reċenti⁸⁵, jistabbilixxu toroq preċiżi sabiex jiġi indirizzat it-tibdil fil-klima u sabiex it-tishin globali jinżamm fi hdan 1,5 grad C. Minbarra li mistennija azzjonijiet speċifiċi mill-Partijiet firmatarji kollha, ir-rwol tas-settur privat, b'mod partikolari l-istrategiji ta' investiment tiegħu, huwa meqjus ċentrali sabiex jintlahqu dawn l-oġettivi.

⁸⁰ OECD Guidelines for Multinational Enterprises, 2011 updated edition, li jinsabu hawnhekk: <http://mneguidelines.oecd.org/guidelines/>.

⁸¹ OECD Guidance on Responsible Business Conduct, 2018, and sector-specific guidance, li tinsab hawnhekk: <https://www.oecd.org/investment/ue-diligence-guidance-for-responsible-business-conduct.htm>.

⁸² "Tripartite Declaration of Principles concerning Multinational Enterprises and Social Policy" tal-Organizzazzjoni Internazzjonali tax-Xogħol, il-Hames Edizzjoni, 2017, li tinsab hawnhekk: https://www.ilo.org/empent/Publications/WCMS_094386/lang--en/index.htm.

⁸³ https://www.un.org/ga/search/view_doc.asp?symbol=A/RES/70/1&Lang=E.

⁸⁴ https://unfccc.int/files/essential_background/convention/application/pdf/english_pariis_agreement.pdf.

⁸⁵ Il-Patt Klimatiku ta' Glasgow, adottat fit-13 ta' Novembru 2021 fis-COP26 fi Glasgow, https://unfccc.int/sites/default/files/resource/cma2021_L16_adv.pdf, https://unfccc.int/sites/default/files/resource/cma2021_L16_adv.pdf.

- (9) Fil-Liġi Ewropea dwar il-Klima⁸⁶, l-Unjoni impenjat legalment ukoll li ssir newtrali għall-klima sal-2050 u li tnaqqas l-emissjonijiet b'mill-inqas 55 % sal-2030. Dawn iż-żewġ impenji jeħtieġu bidla fil-mod li bih il-kumpaniji jipproduċu u jakkwistaw. Il-Pjan tal-Miri Klimatiċi tal-Kummissjoni għall-2030⁸⁷ jimmudella diversi gradi ta' tnaqqis tal-emissjonijiet meħtieġ minn setturi ekonomiċi differenti, għalkemm kollha jeħtieġ li jaraw tnaqqis konsiderevoli fix-xenarji kollha għall-Unjoni sabiex tilhaq l-oġettivi klimatiċi tagħha. Il-Pjan jenfasizza wkoll li "bidliet fir-regoli u l-prattiki ta' governanza korporattiva, inkluż dwar il-finanzi sostenibbli, se jagħmlu lis-sidien tal-kumpaniji u lill-manigers jipprijoritizzaw l-oġettivi ta' sostenibbiltà fl-azzjonijiet u fl-istrategiji tagħhom." Il-Komunikazzjoni tal-2019 dwar il-Patt Ekoloġiku Ewropew⁸⁸ tistabbilixxi li l-azzjonijiet u l-politiki kollha tal-Unjoni jenħtieġ li jahdmu flimkien sabiex jgħinu lill-Unjoni tikseb tranżizzjoni ġusta u li tirnexxi lejn futur sostenibbli. Hija tistabbilixxi wkoll li s-sostenibbiltà jenħtieġ li tiġi inkorporata aktar fil-qafas ta' governanza korporattiva.
- (10) Skont il-Komunikazzjoni tal-Kummissjoni dwar it-tfassil ta' Ewropa reżiljenti għall-klima⁸⁹ li tippreżenta l-Istrategija tal-Unjoni dwar l-Adattament għat-tibdil fil-klima, jenħtieġ li deċiżjonijiet godda dwar l-investment u l-politika jkunu infurmati dwar il-klima u validi għall-futur, inkluż għal negozji akbar li jiġġestixxu l-ktajjen tal-valur. Din id-Direttiva jenħtieġ li tkun konsistenti ma' dik l-Istrategija. Bl-istess mod, jenħtieġ li jkun hemm konsistenza mad-Direttiva tal-Kummissjoni [...] li temenda d-Direttiva 2013/36/UE fir-rigward tas-setgħat superviżorji, is-sanzjonijiet, il-fergħat ta' pajjiżi terzi, u r-riskji ambjentali, soċjali u ta' governanza (id-Direttiva dwar ir-Rekwiziti Kapitali)⁹⁰, li tistabbilixxi rekwiżiti ċari għar-regoli ta' governanza tal-banek inkluż l-għarfien dwar ir-riskji ambjentali, soċjali u ta' governanza fil-livell tal-bord tad-diretturi.
- (11) Il-Pjan ta' Azzjoni dwar ekonomija Ċirkolari⁹¹, l-istrategija dwar il-Bijodiversità⁹², l-istrategija Mill-Għalqa sal-Platt⁹³ u l-istrategija dwar is-Sustanzi Kimiċi⁹⁴ u l-

⁸⁶ Ir-Regolament (UE) 2021/1119 tal-Parlament Ewropew u tal-Kunsill tat-30 ta' Ġunju 2021 li jistabbilixxi l-qafas biex tinkiseb in-newtralità klimatika u li jemenda r-Regolamenti (KE) Nru 401/2009 u (UE) 2018/1999 ("il-Liġi Ewropea dwar il-Klima") PE/27/2021/REV/1 (ĠU L 243, 9.7.2021, p. 1).

⁸⁷ SWD/2020/176 final.

⁸⁸ COM/2019/640 final.

⁸⁹ Il-Komunikazzjoni tal-Kummissjoni lill-Parlament Ewropew, lill-Kunsill, lill-Komitat Ekonomiku u Soċjali Ewropew u lill-Komitat tar-Reġjuni, Insawru Ewropa reżiljenti għall-klima – L-Istrategija l-ġdida tal-UE dwar l-Adattament għat-Tibdil fil-Klima (COM/2021/82 final), li tinsab hawnhekk: <https://eur-lex.europa.eu/legal-content/MT/TXT/?uri=CELEX:52021DC0082>.

⁹⁰ GU C [...], [...], p. [...].

⁹¹ Il-Komunikazzjoni tal-Kummissjoni lill-Parlament Ewropew, lill-Kunsill, lill-Komitat Ekonomiku u Soċjali Ewropew u lill-Komitat tar-Reġjuni, Pjan ta' Azzjoni ġdid dwar l-Ekonomija Ċirkolari Għal Ewropa aktar nadifa u kompetittiva (COM/2020/98 final).

- agġornament tal-Istrateġija Industrijali l-Ġdida tal-2020: Il-bini ta' Suq Uniku aktar b'saħħtu għall-irkupru tal-Ewropa⁹⁵, l-Industrija 5.0⁹⁶ u l-Pjan ta' Azzjoni tal-Pilastru Ewropew tad-Drittijiet Soċjali⁹⁷ u r-Rieżami tal-Politika Kummerċjali tal-2021⁹⁸ jelenkaw inizzjattiva dwar il-governanza korporattiva sostenibbli fost l-elementi tagħhom.
- (12) Din id-Direttiva hija f'koerenza mal-Pjan ta' Azzjoni tal-UE dwar id-Drittijiet tal-Bniedem u d-Demokrazija 2020-2024⁹⁹. Dan il-Pjan ta' Azzjoni jiddefinixxi bħala prijorità t-tishih tal-impenn tal-Unjoni li tippromwovi b'mod attiv l-implimentazzjoni globali tal-Prinċipji Gwida tan-Nazzjonijiet Uniti dwar in-Negozju u d-Drittijiet tal-Bniedem u linji gwida internazzjonali rilevanti oħra bħal-Linji Gwida tal-OECD għall-Intrapriżi Multinazzjonali, inkluż billi tavvanza l-istandards rilevanti ta' diliġenza dovuta.
- (13) Il-Parlament Ewropew, fir-rizoluzzjoni tiegħu tal-10 ta' Marzu 2021, jistieden lill-Kummissjoni tippromwovi regoli tal-Unjoni għal obbligu komprensiv ta' diliġenza dovuta korporattiva¹⁰⁰. Il-Konklużjonijiet tal-Kunsill dwar id-Drittijiet tal-Bniedem u x-Xogħol Deċenti fil-Ktajjen tal-Provvista Globali tal-1 ta' Diċembru 2020 talbu lill-Kummissjoni tressaq proposta għal qafas legali tal-Unjoni dwar il-governanza korporattiva sostenibbli, inklużi obbligi ta' diliġenza dovuta korporattiva transsettorjali tul il-ktajjen tal-provvista

-
- ⁹² Il-Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni, Strateġija tal-UE għall-Bijodiversità għall-2030 Inreġġghu n-natura lura f'hajjina (COM/2020/380 final).
- ⁹³ Il-Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni, Strateġija "Mill-Għalqa sal-Platt" għal sistema tal-ikel ġusta, tajba għas-saħħa u favur l-ambjent (COM/2020/381 final).
- ⁹⁴ Il-Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni, Strateġija dwar is-Sustanzi Kimiċi għas-Sostenibbiltà Lejn Ambjent Hieles mit-Tossiċità (COM/2020/667 final).
- ⁹⁵ Il-Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni, Agġornament tal-Istrateġija Industrijali l-Ġdida tal-2020: Nibnu Suq Uniku aktar b'saħħtu għall-irkupru tal-Ewropa: (COM/2021/350 final).
- ⁹⁶ Industrija 5.0; https://ec.europa.eu/info/research-and-innovation/research-area/industrial-research-and-innovation/industry-50_en
- ⁹⁷ <https://op.europa.eu/webpub/empl/european-pillar-of-social-rights/en/>
- ⁹⁸ Il-Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni, Rieżami tal-Politika Kummerċjali - Politika Kummerċjali Miftuħa, Sostenibbli u Assertiva (COM/2021/66/final).
- ⁹⁹ Il-Komunikazzjoni Kongunta lill-Parlament Ewropew u lill-Kunsill dwar il-Pjan ta' Azzjoni tal-UE dwar id-Drittijiet tal-Bniedem u d-Demokrazija 2020-2024 (JOIN/2020/5 final).
- ¹⁰⁰ Ir-Rizoluzzjoni tal-Parlament Ewropew tal-10 ta' Marzu 2021 b'rakkomandazzjonijiet lill-Kummissjoni dwar id-diliġenza dovuta korporattiva u r-responsabbiltà korporattiva (2020/2129(INL)) , P9_TA(2021)0073, li tinsab hawnhekk: [https://oeil.secure.europarl.europa.eu/oeil/popups/ficheprocedure.do?lang=en&reference=2020/2129\(INL\)](https://oeil.secure.europarl.europa.eu/oeil/popups/ficheprocedure.do?lang=en&reference=2020/2129(INL)).

globali¹⁰¹. Il-Parlament Ewropew jitlob ukoll li jiġu ċċarati d-dmirijiet tad-diretturi fir-rapport fuq inizjattiva proprja tiegħu adottat fit-2 ta' Diċembru 2020 dwar il-governanza korporattiva sostenibbli. Fid-Dikjarazzjoni Kongunta tagħhom dwar il-Prijoritajiet Legiżlattivi tal-UE għall-2022¹⁰², il-Parlament Ewropew, il-Kunsill tal-Unjoni Ewropea u l-Kummissjoni impenjaw ruħhom, li jwettqu ekonomija għas-servizz tan-nies, u li jtejbu l-qafas regolatorju dwar il-governanza korporattiva sostenibbli.

- (14) Din id-Direttiva għandha l-għan li tiżgura li l-kumpaniji attivi fis-suq intern jikkontribwixxu għall-iżvilupp sostenibbli u t-tranzizzjoni lejn is-sostenibbiltà tal-ekonomiji u s-soċjetajiet permezz tal-identifikazzjoni, il-prevenzjoni u l-mitigazzjoni, it-twaqqif u l-minimizzazzjoni tad-drittijiet tal-bniedem u tal-impatti ambjentali negattivi potenzjali jew reali marbuta mal-operazzjonijiet proprji tal-kumpaniji, mas-sussidjarji u mal-ktajjen tal-valur.
- (15) Jenhtieg li l-kumpaniji jiehdu passi xierqa sabiex jistabbilixxu u jwettqu miżuri ta' diligenza dovuta, fir-rigward tal-operazzjonijiet tagħhom stess, is-sussidjarji tagħhom, kif ukoll ir-relazzjonijiet kummerċjali diretti u indiretti stabbiliti tagħhom tul il-ktajjen tal-valur tagħhom f'konformità mad-dispożizzjonijiet ta' din id-Direttiva. Jenhtieg li din id-Direttiva ma tirrikjedix li l-kumpaniji jggarantixxu, fiċ-ċirkostanzi kollha, li l-impatti negattivi qatt ma jseħħu jew li se jitwaqqfu. Pereżempju fir-rigward tar-relazzjonijiet kummerċjali fejn l-impatt negattiv jirriżulta mill-intervent tal-Istat, il-kumpanija tista' ma tkunx f'pożizzjoni li tasal għal dawn ir-riżultati. Għalhekk, jenhtieg li l-obbligi ewlenin f'din id-Direttiva jkunu "obbligi ta' mezzi". Jenhtieg li l-kumpanija tiegħu l-miżuri xierqa li jistgħu jkunu raġonevolment mistennija li jirriżultaw fil-prevenzjoni jew fil-minimizzazzjoni tal-impatt negattiv fiċ-ċirkostanzi tal-każ speċifiku. Jenhtieg li jitqiesu l-ispeċifiċitajiet tal-katina tal-valur, tas-settur jew taż-żona ġeografika tal-kumpanija li fiha joperaw is-shab tal-katina tal-valur tagħha, tas-setgħa tal-kumpanija li tinfluwenza r-relazzjonijiet kummerċjali diretti u indiretti tagħha, u jekk il-kumpanija tistax iżżid is-setgħa ta' influwenza tagħha.
- (16) Il-proċess ta' diligenza dovuta stabbilit f'din id-Direttiva jenhtieg li jkopri s-sitt passi definiti mill-Gwida tal-OECD dwar id-Diligenza Dovuta għal Imġiba Responsabbli fin-Negożju, li jinkludu miżuri ta' diligenza dovuta għall-kumpaniji sabiex jidentifikaw u jindirizzaw l-impatti negattivi fuq id-drittijiet tal-bniedem u ambjentali. Dan jinkludi l-passi li ġejjin: (1) l-integrazzjoni tad-diligenza dovuta fil-politiki u fis-sistemi ta' ġestjoni, (2) l-identifikazzjoni u l-valutazzjoni tad-drittijiet tal-bniedem u tal-impatti ambjentali negattivi, (3) il-prevenzjoni, il-waqfien jew il-minimizzazzjoni tal-impatti

¹⁰¹ Il-Konklużjonijiet tal-Kunsill dwar id-Drittijiet tal-Bniedem u x-Xogħol Deċenti fil-Ktajjen tal-Provvista Globali, l-1 ta' Diċembru 2020 (13512/20).

¹⁰² Id-Dikjarazzjoni Kongunta tal-Parlament Ewropew, tal-Kunsill tal-Unjoni Ewropea u tal-Kummissjoni Ewropea dwar il-Prijoritajiet Legiżlattivi tal-UE għall-2022, li tinsab hawnhekk: https://ec.europa.eu/info/sites/default/files/joint_declaration_2022.pdf.

negattivi reali u potenzjali fuq id-drittijiet tal-bniedem u ambjentali, (4) il-valutazzjoni tal-effettività tal-miżuri, (5) il-komunikazzjoni, (6) il-provvista ta' rimedju.

- (17) L-impatt negattiv fuq id-drittijiet tal-bniedem u l-impatt ambjentali jseħhu fl-operazzjonijiet proprji tal-kumpaniji, fis-sussidjarji, fil-prodotti, u fil-ktajjen tal-valur tagħhom, b'mod partikolari fil-livell tal-akkwist tal-materja prima, fil-manifattura, jew fil-livell tar-rimi tal-prodott jew tal-iskart. Sabiex id-diligenza dovuta jkollha impatt sinifikanti, jenhtieg li din tkopri l-impatti negattivi fuq id-drittijiet tal-bniedem u ambjentali ġġenerati matul iċ-ċiklu tal-ħajja tal-produzzjoni u l-użu u r-rimi tal-prodott jew tal-forniment tas-servizzi, fil-livell tal-operazzjonijiet proprji, tas-sussidjarji u fil-ktajjen tal-valur.
- (18) Il-katina tal-valur jenhtieg li tkopri attivitajiet relatati mal-produzzjoni ta' oġġett jew mal-forniment tas-servizzi minn kumpanija, inkluż l-iżvilupp tal-prodott jew tas-servizz u l-użu u r-rimi tal-prodott kif ukoll l-attivitajiet relatati ta' relazzjonijiet kummerċjali stabbiliti tal-kumpanija. Jenhtieg li din tinkludi relazzjonijiet kummerċjali diretti u indiretti stabbiliti upstream li jfasslu, jestrattaw, jimmanifatturaw, jittrasportaw, jaħżnu u jfornu materja prima, prodotti, partijiet ta' prodotti, jew jipprovdu servizzi lill-kumpanija li huma meħtieġa biex il-kumpanija twettaq l-attivitajiet tagħha, kif ukoll relazzjonijiet downstream, inklużi relazzjonijiet kummerċjali diretti u indiretti stabbiliti, li jużaw jew jirċievu prodotti, partijiet ta' prodotti jew servizzi mill-kumpanija sa tmien il-ħajja tal-prodott, inkluż fost l-oħrajn id-distribuzzjoni tal-prodott lill-bejjiegħa bl-imnut, it-trasport u l-ħżin tal-prodott, iż-żarmar tal-prodott, ir-riċiklaġġ, il-kompostjar jew ir-rimi tiegħu.
- (19) Fir-rigward ta' impriżi finanzjarji regolati li jipprovdu self, kreditu, jew servizzi finanzjarji oħra, "katina tal-valur" fir-rigward tal-forniment ta' tali servizzi jenhtieg li tkun limitata għall-attivitajiet tal-klijenti li jirċievu tali servizzi, u s-sussidjarji tagħhom li l-attivitajiet tagħhom huma marbuta mal-kuntratt inkwistjoni. Jenhtieg li l-klijenti li huma unitajiet domestiċi u persuni fiżiċi li ma jaġixxux f'kapaċità professjonali jew kummerċjali, kif ukoll impriżi żgħar u ta' daqs medju, ma jitqisux bħala parti mill-katina tal-valur. Jenhtieg li l-attivitajiet tal-kumpaniji jew ta' entitajiet ġuridiċi oħra li huma inklużi fil-katina tal-valur ta' dak il-klijent ma jkunux koperti.
- (20) Sabiex il-kumpaniji jkunu jistgħu jidentifikaw kif xieraq l-impatti negattivi fil-katina tal-valur tagħhom u sabiex ikun possibbli għalihom li jeżerċitaw ingranagġ xieraq, jenhtieg li l-obbligi ta' diligenza dovuta jkunu limitati f'din id-Direttiva għal relazzjonijiet kummerċjali stabbiliti. Għall-finijiet ta' din id-Direttiva, jenhtieg li relazzjonijiet kummerċjali stabbiliti jfissru tali relazzjonijiet kummerċjali diretti u indiretti li huma, jew li mistennija jkunu dejjiema, fid-dawl tal-intensità u d-durata tagħhom u li ma jirrappreżentawx parti negligibbli jew anċillari tal-katina tal-valur. In-natura tar-relazzjonijiet kummerċjali bħala "stabbiliti" jenhtieg li tiġi vvalutata mill-ġdid perijodikament, u mill-inqas kull 12-il xahar. Jekk tiġi stabbilita r-relazzjoni kummerċjali diretta ta' kumpanija, ir-relazzjonijiet kummerċjali indiretti marbuta kollha jenhtieg li jitqiesu wkoll bħala stabbiliti fir-rigward ta' dik il-kumpanija.
- (21) Skont din id-Direttiva, il-kumpaniji tal-UE b'medja ta' aktar minn 500 impjegat u fatturat nett globali li jaqbeż il-EUR 150 miljun fis-sena finanzjarja ta' qabel l-aħħar sena finanzjarja jenhtieg li jkunu meħtieġa jikkonformaw mad-diligenza dovuta. Fir-rigward ta' kumpaniji li ma jissodisfawx daww il-kriterji, iżda li kellhom medja ta' aktar minn 250

impjegat u fatturat nett globali ta' aktar minn EUR 40 miljun fis-sena finanzjarja ta' qabel l-ahhar sena finanzjarja u li joperaw f'settur wiehed jew aktar b'impatt għoli, id-diligenza dovuta jenhtieg li tapplika sentejn wara t-tmiem tal-perjodu ta' traspożizzjoni ta' din id-direttiva, sabiex tipprevedi perjodu ta' adattament itwal. Sabiex jiġi żgurat piż proporzjonat, jenhtieg li l-kumpaniji li joperaw f'tali setturi b'impatt għoli jkunu mehtieġa jikkonformaw ma' diligenza dovuta aktar immirata li tiffoka fuq impatti negattivi severi. Il-haddiema temporanji tal-aġenziji, inklużi dawk stazzjonati skont l-Artikolu 1(3)(c), tad-Direttiva 96/71/KE, kif emendata bid-Direttiva 2018/957/UE tal-Parlament Ewropew u tal-Kunsill¹⁰³, jenhtieg li jiġu inklużi fil-kalkolu tan-numru ta' impjegati fil-kumpanija tal-utenti. Il-haddiema stazzjonati skont l-Artikolu 1(3)(a) u (b) tad-Direttiva 96/71/KE, kif emendata mid-Direttiva 2018/957/UE, jenhtieg li jiġu inklużi biss fil-kalkolu tan-numru ta' impjegati tal-kumpanija mittenti.

- (22) Sabiex jiġu riflessi l-oqsma ta' prijorità ta' azzjoni internazzjonali mmirati lejn l-indirizzar tad-drittijiet tal-bniedem u l-kwistjonijiet ambjentali, l-għażla ta' setturi b'impatt għoli għall-finijiet ta' din id-Direttiva jenhtieg li tkun ibbażata fuq gwida settorjali eżistenti tal-OECD dwar id-diligenza dovuta. Jenhtieg li s-setturi li ġejjin jitqiesu bħala ta' impatt għoli għall-finijiet ta' din id-Direttiva: il-manifattura tat-tessuti, tal-ġilda u tal-prodotti relatati (inkluż ix-xedd tas-saqajn), u l-kummerċ bl-ingrossa tat-tessuti, tal-ħwejjeg u taż-żraben; l-agrikoltura, il-forestrija, is-sajd (inkluża l-akkwakultura), il-manifattura ta' prodotti tal-ikel, u l-kummerċ bl-ingrossa ta' materja prima agrikola, annimali ħajjin, injam, ikel u xorb; l-estrazzjoni ta' riżorsi minerali irrISPettivament minn fejn jiġu estratti (inklużi żejt grezz, gass naturali, faham, linjite, metalli u minerali tal-metall, kif ukoll il-minerali u l-prodotti tal-barrieri mhux metalliċi l-oħrajn kollha), il-manifattura ta' prodotti tal-metall bażiċi, prodotti minerali mhux metalliċi oħrajn u prodotti tal-metall fabbrikat (ħlief makkinarju u tagħmir), u n-negozju bl-ingrossa ta' riżorsi minerali, prodotti minerali bażiċi u intermedji (inklużi metalli u minerali tal-metall, materjali tal-konstruzzjoni, fjuwils, sustanzi kimiċi u prodotti intermedji oħrajn). Fir-rigward tas-settur finanzjarju, minħabba l-ispeċifitàtiet tiegħu, b'mod partikolari fir-rigward tal-katina tal-valur u s-servizzi offriti, anke jekk ikun kopert minn gwida tal-OECD speċifika għas-settur, jenhtieg li dan ma jifformax parti mis-setturi b'impatt għoli koperti minn din id-Direttiva. Fl-istess ħin, f'dan is-settur, il-kopertura usa' tal-impatti negattivi reali u potenzjali jenhtieg li tiġi żgurata billi jiġu inklużi wkoll kumpaniji kbar ħafna fil-kamp ta' applikazzjoni li huma impriżi finanzjarji regolati, anke jekk ma jkollhomx forma ġuridika b'responsabbiltà limitata.
- (23) Sabiex jintlaħqu bis-shih l-oġettivi ta' din id-Direttiva li jindirizzaw impatti negattivi fuq id-drittijiet tal-bniedem u ambjentali fir-rigward tal-operazzjonijiet, is-sussidjarji u l-

¹⁰³ Id-Direttiva (UE) 2018/957 tal-Parlament Ewropew u tal-Kunsill tat-28 ta' Ġunju 2018 li temenda d-Direttiva 96/71/KE dwar l-istazzjonar ta' haddiema fil-qafas ta' prestazzjoni ta' servizzi (ĠU L 173, 9.7.2018, p. 16).

ktajjen tal-valur tal-kumpaniji, jenhtieg li jigu koperti wkoll kumpaniji ta' pajjizi terzi b'operazzjonijiet sinifikanti fl-UE. B'mod aktar speċifiku, id-Direttiva jenhtieg li tapplika għal kumpaniji ta' pajjizi terzi li gġeneraw fatturat nett ta' mill-inqas EUR 150 miljun fl-Unjoni fis-sena finanzjarja ta' qabel l-aħħar sena finanzjarja jew fatturat nett ta' aktar minn EUR 40 miljun iżda anqas minn EUR 150 miljun fis-sena finanzjarja ta' qabel l-aħħar sena finanzjarja f'wieħed jew aktar mis-setturi b'impatt għoli, minn sentejn wara t-tmiem tal-perjodu ta' traspożizzjoni ta' din id-Direttiva.

- (24) Għad-definizzjoni tal-kamp ta' applikazzjoni fir-rigward ta' kumpaniji mhux tal-UE, jenhtieg li jintgħażel il-kriterju tal-fatturat deskritt peress li johloq konnessjoni territorjali bejn il-kumpaniji ta' pajjizi terzi u t-territorju tal-Unjoni. Il-fatturat huwa indikatur tal-effetti li l-attivitajiet ta' daww il-kumpaniji jista' jkollhom fuq is-suq intern. F'konformità mad-dritt internazzjonali, tali effetti jiġġustifikaw l-applikazzjoni tad-dritt tal-Unjoni għal kumpaniji ta' pajjizi terzi. Sabiex tiġi żgurata l-identifikazzjoni tal-fatturat rilevanti tal-kumpaniji kkonċernati, jenhtieg li jintużaw il-metodi għall-kalkolu tal-fatturat nett għal kumpaniji mhux tal-UE kif stabbiliti fid-Direttiva (UE) 2013/34 kif emendata bid-Direttiva (UE) 2021/2101. Sabiex jiġi żgurat l-infurzar effettiv ta' din id-Direttiva, min-naħa l-oħra, jenhtieg li ma jiġix applikat livell limitu għall-impjegati sabiex jiġi ddeterminat liema kumpaniji ta' pajjizi terzi jaqgħu taħt din id-Direttiva, peress li l-kunċett ta' "impjegati" adottat għall-finijiet ta' din id-Direttiva huwa bbażat fuq id-dritt tal-Unjoni u ma setax jiġi traspost faċilment barra mill-Unjoni. Fin-nuqqas ta' metodoloġija ċara u konsistenti, inkluż fl-oqfsa kontabilistiċi, sabiex jiġi ddeterminati l-impjegati ta' kumpaniji ta' pajjizi terzi, tali limitu tal-impjegati għalhekk johloq incertezza legali u jkun diffiċli li jiġi applikat għall-awtoritajiet superviżorji. Id-definizzjoni tal-fatturat jenhtieg li tkun ibbażata fuq id-Direttiva 2013/34/UE li diġà stabbiliet il-metodi għall-kalkolu tal-fatturat nett għal kumpaniji mhux tal-Unjoni, peress li d-definizzjonijiet tal-fatturat u tad-dhul huma simili wkoll fl-oqfsa internazzjonali tal-kontabilità. Bil-għan li jiġi żgurat li l-awtorità superviżorja tkun taf liema kumpaniji ta' pajjizi terzi jiġġeneraw il-fatturat meħtieġ fl-Unjoni sabiex jaqgħu fil-kamp ta' applikazzjoni ta' din id-Direttiva, jenhtieg li din id-Direttiva tirrikjedi li awtorità superviżorja fl-Istat Membru fejn ir-rappreżentant awtorizzat tal-kumpanija ta' pajjiż terz ikun domiciljat jew stabbilit u, fejn ikun differenti, awtorità superviżorja fl-Istat Membru li fih il-kumpanija gġenerat il-biċċa l-kbira mill-fatturat nett tagħha fl-Unjoni fis-sena finanzjarja ta' qabel l-aħħar sena finanzjarja tiġi infurmata li l-kumpanija hija kumpanija li taqa' fil-kamp ta' applikazzjoni ta' din id-Direttiva.
- (25) Sabiex tinkiseb kontribuzzjoni sinifikanti għat-tranżizzjoni lejn is-sostenibbiltà, jenhtieg li titwettaq id-diligenza dovuta skont din id-Direttiva fir-rigward tal-impatt negattiv fuq id-drittijiet tal-bniedem fuq il-persuni protetti li jirrizulta mill-ksur ta' wieħed mid-drittijiet u mill-projbizzjonijiet kif stabbiliti fil-konvenzjonijiet internazzjonali kif elenkati fl-Anness ta' din id-Direttiva. Sabiex tiġi żgurata kopertura komprensiva tad-drittijiet tal-bniedem, ksur ta' projbizzjoni jew ta' dritt mhux elenkat speċifikament f'dak l-Anness li jfixxkel direttament interess ġuridiku protett f'daww il-konvenzjonijiet jenhtieg li jiffirma wkoll parti mill-impatt negattiv fuq id-drittijiet tal-bniedem kopert minn din id-Direttiva, dment li l-kumpanija kkonċernata tkun setgħet stabbiliet b'mod raġonevoli r-riskju ta' tali indeboliment u kwalunkwe miżura xierqa li għandha tittiehed sabiex tikkonforma mal-obbligi ta' diligenza dovuta skont din id-Direttiva, filwaqt li jitqiesu ċ-

ċirkostanzi rilevanti kollha tal-operazzjonijiet tagħhom, bħas-settur u l-kuntest operazzjonali. Id-diligenza dovuta jenhtieg li tkompli tinkludi impatti ambjentali negattivi li jirriżultaw mill-ksur ta' wahda mill-projbizzjonijiet u l-obbligi skont il-konvenzjonijiet ambjentali internazzjonali elenkati fl-Anness ta' din id-Direttiva.

- (26) Il-kumpaniji għandhom gwida għad-dispożizzjoni tagħhom li turi kif l-attivitajiet tagħhom jista' jkollhom impatt fuq id-drittijiet tal-bniedem u liema mgħiba korporattiva hija pprojbita skont id-drittijiet tal-bniedem rikonoxxuti internazzjonalment. Tali gwida hija inkluża pereżempju fil-Qafas ta' Rapportar tal-Prinċipji Gwida tan-Nazzjonijiet Uniti¹⁰⁴ u fil-Gwida Interpretattiva tal-Prinċipji Gwida tan-Nazzjonijiet Uniti¹⁰⁵. Bl-użu ta' linji gwida u standards internazzjonali rilevanti bħala referenza, il-Kummissjoni jenhtieg li tkun tista' tohrog gwida addizzjonali li sservi bħala għodda Prattika għall-kumpaniji.
- (27) Sabiex iwettqu diligenza dovuta tad-drittijiet tal-bniedem u tal-ambjent fir-rigward tal-operazzjonijiet tagħhom, is-sussidjarji tagħhom, u l-ktajjen tal-valur tagħhom, il-kumpaniji koperti minn din id-Direttiva jenhtieg li jintegraw id-diligenza dovuta fil-politiki korporattivi, jidentifikaw, jipprevjenu u jnaqqsu kif ukoll itemmu u jimminimizzaw il-firxa tal-impatti negattivi potenzjali u reali fuq id-drittijiet tal-bniedem u ambjentali, jistabbilixxu u jzommu fis-seħh proċedura għall-ilmenti, jimmonitorjaw l-effettività tal-miżuri meħuda f'konformità mar-rekwiżiti li huma stabbiliti f'din id-Direttiva u jikkomunikaw pubblikament dwar id-diligenza dovuta tagħhom. Sabiex tiġi żgurata ċ-ċarezza għall-kumpaniji, b'mod partikolari l-passi meħuda għall-prevenzjoni u l-mitigazzjoni tal-impatti negattivi potenzjali u għat-tmiem, jew meta dan ma jkunx possibbli, għall-minimizzazzjoni tal-impatti negattivi reali jenhtieg li jiġu distinti b'mod ċar f'din id-Direttiva.
- (28) Sabiex jiġi żgurat li d-diligenza dovuta tiffurma parti mill-politiki korporattivi tal-kumpaniji, u f'konformità mal-qafas internazzjonali rilevanti, il-kumpaniji jenhtieg li jintegraw id-diligenza dovuta fil-politiki korporattivi kollha tagħhom u jkollhom fis-seħh politika ta' diligenza dovuta. Il-politika ta' diligenza dovuta jenhtieg li jkun fiha deskrizzjoni tal-approċċ tal-kumpanija, inkluż fit-tul, għad-diligenza dovuta, kodiċi ta' kondotta li jiddeskrivi r-regoli u l-prinċipji li jridu jiġu segwiti mill-impjegati u mis-sussidjarji tal-kumpanija; deskrizzjoni tal-proċessi stabbiliti għall-implimentazzjoni tad-diligenza dovuta, inklużi l-miżuri meħuda sabiex tiġi vverifikata l-konformità mal-kodiċi ta' kondotta u sabiex tiġi estiża l-applikazzjoni tagħha għal relazzjonijiet kummerċjali stabbiliti. Il-kodiċi ta' kondotta jenhtieg li japplika fil-funzjonijiet u l-operazzjonijiet

¹⁰⁴

https://www.ungpreporting.org/wp-content/uploads/UNGPRreportingFramework_withguidance2017.pdf.

¹⁰⁵

<https://www.ohchr.org/Documents/Issues/Business/RtRInterpretativeGuide.pdf>, <https://www.ohchr.org/Documents/Issues/Business/RtRInterpretativeGuide.pdf>.

korporattivi rilevanti kollha, inklużi d-deċiżjonijiet dwar l-akkwist u x-xiri. Jenhtieg li l-kumpaniji jaġġornaw ukoll il-politika tagħhom ta' diligenza dovuta kull sena.

- (29) Sabiex jikkonformaw mal-obbligi ta' diligenza dovuta, il-kumpaniji jehtieg li jiehdu miżuri xierqa fir-rigward tal-identifikazzjoni, il-prevenzjoni u t-tmim tal-impatti negattivi. "Miżura xierqa" jenhtieg li tfisser miżura li tkun kapaċi tikseb l-oġettivi tad-diligenza dovuta, proporzjonali mal-grad ta' severità u l-probabbiltà tal-impatt negattiv, u raġonevolment disponibbli għall-kumpanija, filwaqt li jitqiesu ċ-ċirkostanzi tal-każ speċifiku, inklużi l-karatteristiċi tas-settur ekonomiku u tar-relazzjoni kummerċjali speċifika u l-inflwenza tal-kumpanija fuqha, u l-htiega li tigi żgurata l-prioritizzazzjoni tal-azzjoni. F'dan il-kuntest, f'konformità mal-oqfsa internazzjonali, l-inflwenza tal-kumpanija fuq relazzjoni kummerċjali jenhtieg li tinkludi, minn naħa, il-kapaċità tagħha li tipperswadi r-relazzjoni kummerċjali sabiex tiehu azzjoni sabiex ittemm jew tipprevjeni impatti negattivi (pereżempju permezz ta' sjieda jew kontroll fattwali, setgħa tas-suq, ir-rekwiziti ta' qabel il-kwalifika, l-irbit tal-inċentivi kummerċjali mad-drittijiet tal-bniedem u l-prestazzjoni ambjentali, eċċ.) u, min-naħa l-oħra, il-grad ta' influwenza jew ingranagg li l-kumpanija tista' teżerċita b'mod raġonevoli, pereżempju permezz ta' kooperazzjoni mas-sieheb kummerċjali inkwistjoni jew l-involvement ma' kumpanija oħra li tkun is-sieheb kummerċjali dirett tar-relazzjoni kummerċjali assoċjata ma' impatt negattiv.
- (30) Skont l-obbligi ta' diligenza dovuta stabbiliti minn din id-Direttiva, jenhtieg li kumpanija tidentifika l-impatti negattivi reali jew potenzjali fuq id-drittijiet tal-bniedem u ambjentali. Sabiex tkun tista' ssir identifikazzjoni komprensiva tal-impatti negattivi, tali identifikazzjoni jenhtieg li tkun ibbażata fuq informazzjoni kwantitattiva u kwalitattiva. Pereżempju, fir-rigward tal-impatti negattivi ambjentali, jenhtieg li l-kumpanija tikseb informazzjoni dwar il-kundizzjonijiet tal-linja bażi f'siti jew f'faċilitajiet ta' riskju oghla fil-ktajjen tal-valur. L-identifikazzjoni tal-impatti negattivi jenhtieg li tinkludi l-valutazzjoni tal-kuntest tad-drittijiet tal-bniedem u ambjentali b'mod dinamiku u f'intervalli regolari: qabel attività jew relazzjoni ġdida, qabel deċiżjonijiet jew bidliet maġġuri fl-operazzjoni; b'reazzjoni għal jew b'antiċipazzjoni ta' bidliet fl-ambjent operattiv; u perġodikament, mill-inqas kull 12-il xahar, matul il-ħajja ta' attività jew relazzjoni. L-imprizi finanzjarji regolati li jipprovdu self, kreditu, jew servizzi finanzjarji oħra jenhtieg li jidentifikaw l-impatti negattivi biss fil-bidu tal-kuntratt. Meta jidentifikaw impatti negattivi, il-kumpaniji jenhtieg li jidentifikaw u jivvalutaw ukoll l-impatt tal-mudell u l-istrateġiji kummerċjali ta' relazzjoni kummerċjali, inklużi l-prattiki tan-negożjar, tal-akkwist u tal-ipprezzar. Meta l-kumpanija ma tkunx tista' tipprevjeni, iġġib fi tmiemhom jew timminimizza l-impatti negattivi kollha tagħha fl-istess hin, jenhtieg li tkun tista' tagħti prijorità lill-azzjoni tagħha, sakemm tiehu l-miżuri raġonevolment disponibbli għall-kumpanija, filwaqt li tqis iċ-ċirkostanzi speċifiċi.
- (31) Sabiex jiġi evitat piż bla bżonn fuq il-kumpaniji iżgħar li joperaw f'setturi b'impatt għoli li huma koperti minn din id-Direttiva, jenhtieg li daww il-kumpaniji jkunu obbligati biss jidentifikaw daww l-impatti negattivi severi reali jew potenzjali li huma rilevanti għas-settur rispettiv.
- (32) F'konformità mal-istandards internazzjonali, il-prevenzjoni u l-mitigazzjoni kif ukoll it-tmim u l-minimizzazzjoni tal-impatti negattivi jenhtieg li jqisu l-interessi ta' daww milquta b'mod negattiv. Sabiex ikun jista' jsir involviment kontinwu mas-sieheb

kummerċjali tal-katina tal-valur minflok it-terminazzjoni tar-relazzjonijiet kummerċjali (diżimpenn) u possibbilment jiġu aggravati l-impatti negattivi, jenhtieg li din id-Direttiva tiżgura li d-diżimpenn ikun azzjoni tal-aħħar istanza, f'konformità mal-politika tal-Unjoni ta' tolleranza zero fuq it-thaddim tat-tfal. It-terminazzjoni ta' relazzjoni kummerċjali li fiha nstab it-thaddim tat-tfal tista' tesponi lit-tfal għal impatti negattivi fuq id-drittijiet tal-bniedem saħansitra aktar severi. Għalhekk, dan jenhtieg li jitqies meta tittiehed deċiżjoni dwar l-azzjoni xierqa li għandha tittiehed.

- (33) Skont l-obbligi ta' diligenza dovuta stabbiliti minn din id-Direttiva, jekk kumpanija tidentifika drittijiet tal-bniedem jew impatti ambjentali negattivi potenzjali, jenhtieg li tiegħu miżuri xierqa sabiex tipprevjenihom u tnaqqashom b'mod adegwat. Sabiex il-kumpaniji jiġu pprovduti b'ċarezza u ċertezza legali, jenhtieg li din id-Direttiva tistabbilixxi l-azzjonijiet li jenhtieg li l-kumpaniji jkunu mistennija jiehdu għall-prevenzjoni u l-mitigazzjoni ta' impatti negattivi potenzjali meta jkun rilevanti skont iċ-ċirkostanzi.
- (34) Sabiex jikkonformaw mal-obbligu ta' prevenzjoni u mitigazzjoni skont din id-Direttiva, jenhtieg li l-kumpaniji jkunu mehtieġa jiehdu l-azzjonijiet li ġejjin, meta jkun rilevanti. Meta jkun mehtieġ minhabba l-kumplessità tal-miżuri ta' prevenzjoni, jenhtieg li il-kumpaniji jiżviluppaw u jimplimentaw pjan ta' azzjoni ta' prevenzjoni. Jenhtieg li l-kumpaniji jfittxu li jiksbu assigurazzjonijiet kuntrattwali minn sieheb dirett li jkollhom relazzjoni kummerċjali stabbilita miegħu li jkun se jiżgura l-konformità mal-kodiċi ta' kondotta jew mal-pjan ta' azzjoni ta' prevenzjoni, inkluż billi jintalbu assigurazzjonijiet kuntrattwali korrispondenti mis-shab tiegħu sal-punt li l-attivitajiet tagħhom ikunu parti mill-katina tal-valur tal-kumpaniji. Jenhtieg li l-assigurazzjonijiet kuntrattwali jkunu akkumpanjati minn miżuri xierqa sabiex tiġi vverifikata l-konformità. Sabiex tiġi żgurata l-prevenzjoni komprensiva tal-impatti negattivi reali u potenzjali, jenhtieg li l-kumpaniji jagħmlu wkoll investimenti li jkollhom l-għan li jipprevjenu impatti negattivi, jipprovdu appoġġ immirat u proporzjonat għal SME li jkollhom relazzjoni kummerċjali stabbilita magħha bħall-finanzjament, pereżempju, permezz ta' finanzjament dirett, self b'imgħax baxx, garanziji ta' akkwist kontinwu, u assistenza fl-iżgurar tal-finanzjament, sabiex jgħinu fl-implimentazzjoni tal-kodiċi ta' kondotta jew tal-pjan ta' azzjoni ta' prevenzjoni, jew gwida teknika bħal fil-forma ta' taħriġ, titjib tas-sistemi ta' ġestjoni, u jikkollaboraw ma' kumpaniji ohra.
- (35) Sabiex tiġi riflessa l-firxa shiħa ta' għażliet għall-kumpanija f'każijiet fejn l-impatti potenzjali ma jkunux jistgħu jiġu indirizzati mill-miżuri ta' prevenzjoni jew minimizzazzjoni deskritti, jenhtieg li din id-Direttiva tirreferi wkoll għall-possibbiltà li l-kumpanija tfittex li tikkonkludi kuntratt mas-sieheb kummerċjali indirett, bil-għan li tinkiseb konformità mal-kodiċi ta' kondotta tal-kumpanija jew ma' pjan ta' azzjoni ta' prevenzjoni, u twettaq miżuri xierqa sabiex tiġi vverifikata l-konformità tar-relazzjoni kummerċjali indiretta mal-kuntratt.
- (36) Sabiex jiżguraw l-effettività tat-tmiem jew tal-minimizzazzjoni tal-impatti negattivi attwali, jenhtieg li l-kumpaniji jipprijoritizzaw l-involviment mar-relazzjonijiet kummerċjali fil-katina tal-valur, minflok ma jitterminaw r-relazzjoni kummerċjali, bħala l-aħħar istanza wara li jipprovaw mingħajr suċċess li jgħibu fi tmiemhom jew jimminimizzaw l-impatti negattivi attwali. Madankollu, jenhtieg ukoll li d-Direttiva, għal

kazijiet fejn l-impatti negattivi potenzjali ma jkunux jistgħu jiġu indirizzati mill-miżuri ta' prevenzjoni jew ta' mitigazzjoni deskritti, tirreferi għall-obbligu għall-kumpaniji li jzommu lura milli jidhlu f'relazzjonijiet godda jew li jestendu r-relazzjonijiet eżistenti mas-sieheb inkwistjoni u, meta l-ligi li tirregola r-relazzjonijiet tagħhom tagħtihom id-dritt li jagħmlu hekk, jew jissospendu temporanjament ir-relazzjonijiet kummerċjali mas-sieheb inkwistjoni, filwaqt li jsegwu l-isforzi ta' prevenzjoni u minimizzazzjoni, jekk ikun hemm aspettattiva raġonevoli li dawn l-isforzi għandhom jirnexxu fuq perjodu ta' żmien qasir; jew li jgħibu fi tmiemha r-relazzjoni kummerċjali fir-rigward tal-attivitàjiet ikkonċernati jekk l-impatt negattiv potenzjali jkun sever. Sabiex il-kumpaniji jkunu jistgħu jissodisfaw dak l-obbligu, jenhtieg li l-Istati Membri jipprevedu d-disponibbiltà ta' għażla li jgħibu fi tmiemha r-relazzjoni kummerċjali f'kuntratti rregolati mil-ligijiet tagħhom. Huwa possibbli li l-prevenzjoni tal-impatti negattivi fil-livell tar-relazzjonijiet kummerċjali indiretti tehtieg kollaborazzjoni ma' kumpanija oħra, pereżempju kumpanija li jkollha relazzjoni kuntrattwali diretta mal-fornitur. F'xi kazijiet, kollaborazzjoni bħal din tista' tkun l-uniku mod realistiku sabiex jiġu evitati impatti negattivi, b'mod partikolari, meta r-relazzjoni kummerċjali indiretta ma tkunx lesta li tidhol f'kuntratt mal-kumpanija. F'dawn il-kazijiet, jenhtieg li l-kumpanija tikkollabora mal-entità li tista' tipprevjeni jew tnaqqas bl-aktar mod effettiv l-impatti negattivi fil-livell tar-relazzjoni kummerċjali indiretta filwaqt li tirrispetta l-ligi tal-kompetizzjoni.

- (37) Fir-rigward tar-relazzjonijiet kummerċjali diretti u indiretti, il-kooperazzjoni tal-industrija, l-iskemi tal-industrija u l-inizjattivi ta' diversi partijiet ikkonċernati jistgħu jgħinu sabiex jinholq ingranaġġ addizzjonali sabiex jiġu identifikati, imnaqqsa u evitati l-impatti negattivi. Għalhekk jenhtieg li jkun possibbli għall-kumpaniji li jiddependu fuq inizjattivi bħal dawn sabiex jappoġġaw l-implimentazzjoni tal-obbligi tagħhom ta' diligenza dovuta stabbiliti f'din id-Direttiva sal-punt li skemi u inizjattivi bħal dawn ikunu xierqa sabiex jappoġġaw it-twettiq ta' dawk l-obbligi. Il-kumpaniji jistgħu jivvalutaw, fuq inizjattiva tagħhom stess, l-allinjament ta' dawn l-iskemi u l-inizjattivi mal-obbligi skont din id-Direttiva. Sabiex tiġi żgurata informazzjoni sħiħa dwar inizjattivi bħal dawn, jenhtieg li d-Direttiva tirreferi wkoll għall-possibbiltà li l-Kummissjoni u l-Istati Membri jiffaċilitaw it-tixrid ta' informazzjoni dwar skemi jew inizjattivi bħal dawn u r-risultati tagħhom. Il-Kummissjoni, f'kollaborazzjoni mal-Istati Membri, tista' tohroġ gwida għall-valutazzjoni tal-idoneità tal-iskemi tal-industrija u tal-inizjattivi ta' diversi partijiet ikkonċernati.
- (38) Skont l-obbligi ta' diligenza dovuta stabbiliti minn din id-Direttiva, jekk kumpanija tidentifika impatti negattivi reali fuq id-drittijiet tal-bniedem jew l-ambjent, jenhtieg li din tiegħu miżuri xierqa sabiex dawn jintemmu. Jista' jkun mistenni li kumpanija tkun tista' ttemm l-impatti negattivi reali fl-operazzjonijiet tagħha stess u fis-sussidjarji. Madankollu, jenhtieg li jiġi ċċarat li, fir-rigward ta' relazzjonijiet kummerċjali stabbiliti, meta ma jkunux jistgħu jingiebu fi tmiemhom impatti negattivi, jenhtieg li l-kumpaniji jimminimizzaw il-firxa ta' tali impatti. Jenhtieg li l-minimizzazzjoni tal-firxa tal-impatti negattivi tirrikjedi riżultat li jkun l-eqreb possibbli sabiex jingieb fi tmiemu l-impatt negattiv. Sabiex il-kumpaniji jiġu pprovduti b'ċarezza u ċertezza legali, jenhtieg li din id-Direttiva tiddefinixxi liema azzjonijiet jenhtieg li l-kumpaniji jkunu mehtieġa jiehdu sabiex jingiebu fi tmiemhom l-impatti negattivi fuq id-drittijiet tal-bniedem u dawk ambjentali u jimminimizzaw il-firxa tagħhom, meta jkun rilevanti skont iċ-ċirkostanzi.

- (39) Sabiex jikkonformaw mal-obbligu li jgibu fi tmiemhom u jimminimizzaw il-firxa tal-impatti negattivi reali skont din id-Direttiva, jenhtieg li l-kumpaniji jkunu mehtiega jieħdu l-azzjonijiet li ġejjin, meta jkun rilevanti. Jenhtieg li dawn jinnewtralizzaw l-impatt negattiv jew jimminimizzaw il-firxa tiegħu, b'azzjoni proporzjonata għas-sinifikat u l-iskala tal-impatt negattiv u għall-kontribuzzjoni tal-kondotta tal-kumpanija għall-impatt negattiv. Meta jkun mehtieg minhabba l-fatt li l-impatt negattiv ma jkunx jista' jingieb fi tmiemu minnufih, jenhtieg li l-kumpaniji jiżviluppaw u jimplimentaw pjan ta' azzjoni korrettiva bi skedi ta' żmien raġonevoli u definiti b'mod ċar għall-azzjoni u indikaturi kwalitattivi u kwantitattivi għall-kejl tat-titjib. Jenhtieg li l-kumpaniji jfittxu wkoll li jiksbu assigurazzjonijiet kuntrattwali minn sieheb kummerċjali dirett li jkollhom relazzjoni kummerċjali stabbilita miegħu li se jiżgura l-konformità mal-kodiċi ta' kondotta tal-kumpanija u, kif mehtieg, ma' pjan ta' azzjoni ta' prevenzjoni, inkluż billi jfittxu assigurazzjonijiet kuntrattwali korrispondenti mis-shab tagħhom, sal-punt li l-attivitajiet tiegħu jkunu parti mill-katina tal-valur tal-kumpanija. L-assigurazzjonijiet kuntrattwali jenhtieg li jkunu akkumpanjati mill-miżuri xierqa biex tiġi vverifikata l-konformità. Fl-aħħar nett, jenhtieg li l-kumpaniji jagħmlu wkoll investimenti li jkollhom l-għan li jwaqqfu jew jimminimizzaw il-firxa tal-impatt negattiv, jipprovdu appoġġ immirat u proporzjonat għal SMEs li jkollhom relazzjoni kummerċjali stabbilita magħhom u jikkollaboraw ma' entitajiet oħra, inkluż, meta jkun rilevanti, li tiżdied il-kapaċità tal-kumpanija li ġgib fi tmiemu l-impatt negattiv.
- (40) Sabiex tiġi riflessa l-firxa shiħa ta' għażliet għall-kumpanija f'każijiet fejn l-impatti reali ma jkunux jistgħu jiġu indirizzati mill-miżuri deskritti, jenhtieg li din id-Direttiva tirreferi wkoll għall-possibbiltà li l-kumpanija tfittex li tikkonkludi kuntratt mas-sieheb kummerċjali indirett, bil-għan li tinkiseb konformità mal-kodiċi ta' kondotta tal-kumpanija jew ma' pjan ta' azzjoni korrettiva, u twettaq miżuri xierqa sabiex tiġi vverifikata l-konformità tar-relazzjoni kummerċjali indiretta mal-kuntratt.
- (41) Sabiex jiżguraw l-effettività tat-tmiem jew tal-minimizzazzjoni tal-impatti negattivi reali, jenhtieg li l-kumpaniji jipprijoritizzaw l-involvement mar-relazzjonijiet kummerċjali fil-katina tal-valur, minflok ma jgibu fi tmiemha r-relazzjoni kummerċjali, bħala l-aħħar istanza wara li jipprovaw mingħajr suċċess li jgibu fi tmiemhom jew jimminimizzaw l-impatti negattivi reali. Madankollu, jenhtieg ukoll li din id-Direttiva, għal każijiet fejn l-impatti negattivi reali ma jkunux jistgħu jingiebu fi tmiemhom jew jitnaqqsu b'mod adegwat mill-miżuri deskritti, tirreferi għall-obbligu għall-kumpaniji li jzommu lura milli jidhlu f'relazzjonijiet godda jew li jestendu r-relazzjonijiet eżistenti mas-sieheb inkwistjoni u, meta l-liġi li tirregola r-relazzjonijiet tagħhom tagħtihom id-dritt li, jew jissospendu temporanjament ir-relazzjonijiet kummerċjali mas-sieheb inkwistjoni, filwaqt li jsegwu l-isforzi sabiex iġibu fi tmiemhom jew jimminimizzaw il-firxa tal-effetti negattivi, jew itemmu r-relazzjoni kummerċjali fir-rigward tal-attivitajiet ikkonċernati, jekk l-impatt negattiv jitqies bħala sever. Sabiex il-kumpaniji jkunu jistgħu jissodisfaw dak l-obbligu, jenhtieg li l-Istati Membri jipprevedu d-disponibbiltà ta' għażla li jgibu fi tmiemha r-relazzjoni kummerċjali f'kuntratti rregolati mil-liġijiet tagħhom.
- (42) Jenhtieg li l-kumpaniji jipprovdu l-possibbiltà li l-persuni u l-organizzazzjonijiet jissottomettu lmenti direttament lilhom f'każ ta' thassib leġittimu dwar l-impatti negattivi fuq id-drittijiet tal-bniedem u ambjentali, reali jew potenzjali. L-organizzazzjonijiet li

jistgħu jipprezentaw ilmenti bħal dawn jenhtieg li jinkludu t-trade unions u rappreżentanti ta' haddiema ohra li jirrappreżentaw individwi li jaħdmu fil-katina tal-valur ikkonċernata u organizzazzjonijiet tas-soċjetà ċivili attivi fl-oqsma relatati mal-katina tal-valur ikkonċernata meta jkollhom għarfien dwar impatt negattiv potenzjali jew reali. Jenhtieg li l-kumpaniji jistabbilixxu proċedura sabiex jittrattaw dawk l-ilmenti u jinfurmaw lill-haddiema, lit-trade unions u lir-rappreżentanti ta' haddiema ohra, meta jkun rilevanti, dwar tali proċessi. Jenhtieg li r-rikors għall-mekkanizmu tal-ilmenti u tar-rimedju ma jipprevjenix lill-ilmentatur milli jirrikorri għal rimedji għudizzjarji. F'konformità mal-istandards internazzjonali, jenhtieg li l-ilmentaturi jkun intitolati li jitolbu segwitu xieraq mill-kumpanija dwar l-ilment u li jiltaqgħu mar-rappreżentanti tal-kumpanija f'livell xieraq sabiex jiddiskutu impatti negattivi severi potenzjali jew reali li huma s-sugġett tal-ilment. Jenhtieg li dan l-aċċess ma jwassalx għal solleċitazzjonijiet mhux raġonevoli tal-kumpaniji.

- (43) Jenhtieg li l-kumpaniji jimmonitorjaw l-implimentazzjoni u l-effettività tal-miżuri ta' diligenza dovuta tagħhom. Jenhtieg li jwettqu valutazzjonijiet perjoċi tal-operazzjonijiet tagħhom stess, dawk tas-sussidjarji tagħhom u, meta relatati mal-ktajjen tal-valur tal-kumpanija, dawk tar-relazzjonijiet kummerċjali stabbiliti tagħhom, sabiex jimmonitorjaw l-effettività tal-identifikazzjoni, il-prevenzjoni, il-minimizzazzjoni, it-twaqqif u l-mitigazzjoni tal-impatti negattivi fuq id-drittijiet tal-bniedem u ambjentali. Tali valutazzjonijiet jenhtieg li jivverifikaw li l-impatti negattivi jiġu identifikati kif xieraq, li jiġu implimentati miżuri ta' diligenza dovuta u li fil-fatt ikunu ġew evitati jew mitmuma l-impatti negattivi. Sabiex jiġi żgurat li tali valutazzjonijiet ikunu aġġornati, jenhtieg li dawn jitwettqu mill-inqas kull 12-il xahar u sadanittant jiġu riveduti jekk ikun hemm raġunijiet raġonevoli sabiex wiehed jemmen li setgħu rrizultaw riskji godda sinifikanti ta' impatt negattiv.
- (44) Bħal fl-istandards internazzjonali eżistenti stabbiliti mill-Prinċipji Gwida tan-Nazzjonijiet Uniti dwar in-Negożju u d-Drittijiet tal-Bniedem u l-qafas tal-OECD, dan jifforma parti mir-rekwiżit ta' diligenza dovuta sabiex tiġi kkomunikata informazzjoni rilevanti esternament dwar il-politiki, il-proċessi u l-attivitajiet ta' diligenza dovuta mwettqa sabiex jiġu identifikati u indirizzati l-impatti negattivi reali jew potenzjali, inklużi s-sejbiet u l-eżiti ta' dawk l-attivitajiet. Il-proposta sabiex tiġi emendata d-Direttiva 2013/34/UE fir-rigward tar-rapportar korporattiv dwar is-sostenibbiltà tistabbilixxi obbligi ta' rapportar rilevanti għall-kumpaniji koperti minn din id-Direttiva. Sabiex tiġi evitata d-duplikazzjoni tal-obbligi ta' rapportar, jenhtieg għalhekk li din id-Direttiva ma tintroduci l-ebda obbligu ta' rapportar għid minbarra dawk skont id-Direttiva 2013/34/UE għall-kumpaniji koperti minn dik id-Direttiva kif ukoll l-istandards ta' rapportar li jenhtieg li jiġu żviluppati skontha. Fir-rigward ta' kumpaniji li jaqgħu fil-kamp ta' applikazzjoni ta' din id-Direttiva, izda li ma jaqgħux taħt id-Direttiva 2013/34/UE, sabiex jikkonformaw mal-obbligu tagħhom li jikkomunikaw bħala parti mid-diligenza dovuta skont din id-Direttiva, jenhtieg li jippubblikaw fuq is-sit web tagħhom dikjarazzjoni annwali f'lingwa abitwali fl-isfera tan-negożju internazzjonali.
- (45) Sabiex tiġi ffaċilitata l-konformità tal-kumpaniji mar-rekwiżiti tad-diligenza dovuta tagħhom permezz tal-katina tal-valur tagħhom u jiġi limitat it-trasferiment tal-piż tal-

konformità fuq is-shab kummerċjali tal-SMEs, jenhtieg li l-Kummissjoni tipprovdi gwida dwar il-klawżoli kuntrattwali mudell.

- (46) Sabiex tipprovdi appoġġ u għodod prattiċi lill-kumpaniji jew lill-awtoritajiet tal-Istati Membri dwar kif il-kumpaniji jenhtieg li jissodisfaw l-obbligi tagħhom ta' diligenza dovuta, il-Kummissjoni, bl-użu ta' linji gwida u standards internazzjonali rilevanti bħala referenza, u f'konsultazzjoni mal-Istati Membri u mal-partijiet ikkonċernati, l-Aġenzija tal-Unjoni Ewropea għad-Drittijiet Fundamentali, l-Aġenzija Ewropea għall-Ambjent, u meta jkun xieraq ma' korpi internazzjonali li jkollhom għarfien espert fid-diligenza dovuta, jenhtieg li jkollhom il-possibbiltà li joħorġu linji gwida, inkluż għal setturi speċifiċi jew għal impatti negattivi speċifiċi.
- (47) Għalkemm l-SMEs ma humiex inklużi fil-kamp ta' applikazzjoni ta' din id-Direttiva, dawn jistgħu jiġu affettwati mid-dispożizzjonijiet tagħha bħala kuntratturi jew sottokuntratturi għall-kumpaniji koperti mill-kamp ta' applikazzjoni. Madankollu, l-għan huwa li jitnaqqas il-piż finanzjarju jew amministrattiv fuq l-SMEs, li hafna minnhom diġà qed ibatu fil-kuntest tal-kriżi ekonomika u sanitarja globali. Sabiex jappoġġaw lill-SMEs, jenhtieg li l-Istati Membri jistabbilixxu u joperaw, individwalment jew b'mod kongunt, siti web, portali jew pjattaformi dedikati, u l-Istati Membri jistgħu jappoġġaw ukoll finanzjarjament lill-SMEs u jgħinuhom jibnu l-kapaċità. Tali appoġġ jenhtieg li jsir aċċessibbli wkoll, u meta jkun meħtieġ jiġi adattat u estiż għall-operaturi ekonomiċi upstream f'pajjiżi terzi. Il-kumpaniji li s-sieheb kummerċjali tagħhom ikun SME, huma mhegga wkoll jappoġġawh sabiex jikkonformaw mal-miżuri ta' diligenza dovuta, f'każ li tali rekwiżiti jipperikolaw il-vijabbiltà tal-SMEs u jużaw rekwiżiti gusti, raġonevoli, mhux diskriminatorji u proporzjonati fir-rigward tal-SMEs.
- (48) Sabiex tikkomplementa l-appoġġ tal-Istati Membri lill-SMEs, il-Kummissjoni tista' tibni fuq għodod, proġetti u azzjonijiet oħra ezistenti tal-UE li jgħinu fl-implimentazzjoni tad-diligenza dovuta fl-UE u f'pajjiżi terzi. Tista' tistabbilixxi miżuri godda ta' appoġġ li jipprovdu għajnuna lill-kumpaniji, inklużi l-SMEs dwar ir-rekwiżiti tad-diligenza dovuta, inkluż osservatorju għat-trasparenza tal-katina tal-valur u l-facilitazzjoni ta' inizjattivi kongunti tal-partijiet ikkonċernati.
- (49) Il-Kummissjoni u l-Istati Membri jenhtieg li jkomplu jahdmu fi shubija ma' pajjiżi terzi sabiex jappoġġaw lill-operaturi ekonomiċi upstream jibnu l-kapaċità li b'mod effettiv jipprevjenu u jnaqqsu l-impatti negattivi fuq id-drittijiet tal-bniedem u l-ambjent tal-operazzjonijiet u r-relazzjonijiet kummerċjali tagħhom, filwaqt li jagħtu attenzjoni speċifika lill-isfidi ffaċċjati minn sidien żgħar. Jenhtieg li jużaw il-viċinat tagħhom, l-iżvilupp u strumenti ta' koperazzjoni internazzjonali sabiex jappoġġaw lill-gvernijiet ta' pajjiżi terzi u lill-operaturi ekonomiċi upstream f'pajjiżi terzi li jindirizzaw id-drittijiet tal-bniedem negattivi u l-impatti ambjentali tal-operazzjonijiet tagħhom u r-relazzjonijiet kummerċjali upstream. Dan jista' jinkludi hidma mal-gvernijiet tal-pajjiżi shab, mas-settur privat lokali u mal-partijiet ikkonċernati dwar l-indirizzar tal-kawżi ewlenin tal-impatti negattivi fuq id-drittijiet tal-bniedem u l-ambjent.
- (50) Sabiex jiġi żgurat li din id-Direttiva tikkontribwixxi b'mod effettiv għall-glieda kontra t-tibdil fil-klima, jenhtieg li l-kumpaniji jadottaw pjan sabiex jiżguraw li l-mudell u l-istrategija tan-negozju tal-kumpanija jkunu kompatibbli mat-tranzizzjoni għal ekonomija sostenibbli u mal-limitazzjoni tat-tishin globali għal 1,5 °C f'konformità mal-Ftehim ta'

Parigi. F'każ li l-klima tiġi jew kellha tiġi identifikata bħala riskju prinċipali għal jew impatt prinċipali tal-operazzjonijiet tal-kumpanija, jenhtieg li l-kumpanija tinkludi objettivi ta' tnaqqis tal-emissjonijiet fil-pjan tagħha.

- (51) Bil-ghan li jiġi żgurat li tali pjan għat-tnaqqis tal-emissjonijiet jiġi implimentat kif xieraq u jkun inkorporat fl-inċentivi finanzjarji tad-diretturi, il-pjan jenhtieg li jitqies kif xieraq meta tiġi stabbilita r-rimunerazzjoni varjabbli tad-diretturi, jekk ir-rimunerazzjoni varjabbli tkun marbuta mal-kontribuzzjoni ta' direttur għall-istrategija tan-negozju tal-kumpanija u l-interessi u s-sostenibbiltà fit-tul.
- (52) Sabiex tkun tista' ssir is-sorveljanza effettiva ta' u, meta jkun mehtieg, l-infurzar ta' din id-Direttiva fir-rigward ta' dawk il-kumpaniji li ma humiex regolati mil-ligi ta' Stat Membru, jenhtieg li dawk il-kumpaniji jahtru rappreżentant awtorizzat b'mandat sufficjenti fl-Unjoni u jipprovdu informazzjoni relatata mar-rappreżentanti awtorizzati tagħhom. Jenhtieg li jkun possibbli għar-rappreżentant awtorizzat li jiffunzjona wkoll bħala punt ta' kuntatt, dment li jiġu ssodisfati r-rekwiziti rilevanti ta' din id-Direttiva.
- (53) Sabiex jiġi żgurat il-monitoraġġ tal-implimentazzjoni korretta tal-obbligi ta' diligenza dovuta tal-kumpaniji u jiġi żgurat l-infurzar xieraq ta' din id-Direttiva, jenhtieg li l-Istati Membri jahtru awtorità superviżorja nazzjonali wahda jew aktar. Jenhtieg li dawn l-awtoritajiet superviżorji jkunu ta' natura pubblika, indipendenti mill-kumpaniji li jaqgħu fil-kamp ta' applikazzjoni ta' din id-Direttiva jew minn interessi oħra tas-suq, u hielsa minn kunflitti ta' interess. F'konformità mal-ligi nazzjonali, jenhtieg li l-Istati Membri jiżguraw finanzjament xieraq tal-awtorità kompetenti. Jenhtieg li jkunu intitolati jwettqu investigazzjonijiet, fuq inizjattiva tagħhom stess jew abbażi ta' lmenti jew tħassib sostanzjat li jitqajjem skont din id-Direttiva. Meta jkunu jeżistu awtoritajiet kompetenti skont il-leġislazzjoni settorjali, l-Istati Membri jistgħu jidentifikawhom bħala responsabbli għall-applikazzjoni ta' din id-Direttiva fl-oqsma ta' kompetenza tagħhom. Huma jistgħu jahtru awtoritajiet għas-superviżjoni ta' impriza finanzjarja regolata wkoll bħala awtoritajiet superviżorji għall-finijiet ta' din id-Direttiva.
- (54) Sabiex jiġi żgurat infurzar effettiv tal-miżuri nazzjonali li jimplementaw din id-Direttiva, jenhtieg li l-Istati Membri jipprevedu sanzjonijiet dissuażivi, proporzjonati u effettivi għall-ksur ta' dawk il-miżuri. Sabiex tali reġim ta' sanzjonijiet ikun effettiv, is-sanzjonijiet amministrattivi li jridu jiġu imposti mill-awtoritajiet superviżorji nazzjonali jenhtieg li jinkludu sanzjonijiet pekunariji. Meta s-sistema legali ta' Stat Membru ma tippredix sanzjonijiet amministrattivi kif previst f'din id-Direttiva, jenhtieg li jiġu applikati r-regoli dwar sanzjonijiet amministrattivi b'tali mod li s-sanzjoni tinbeda mill-awtorità superviżorja kompetenti u tiġi imposta mill-awtorità ġudizzjarja. Għalhekk, huwa mehtieg li dawk l-Istati Membri jiżguraw li l-applikazzjoni tar-regoli u tas-sanzjonijiet ikollha effett ekwivalenti għas-sanzjonijiet amministrattivi imposti mill-awtoritajiet superviżorji kompetenti.
- (55) Sabiex jiġi żgurati l-applikazzjoni u l-infurzar konsistenti tad-dispożizzjonijiet nazzjonali adottati skont din id-Direttiva, jenhtieg li l-awtoritajiet superviżorji nazzjonali jikkooperaw u jikkoordinaw l-azzjoni tagħhom. Għal dak il-ghan jenhtieg li jiġi stabbilit Network Ewropew tal-Awtoritajiet Superviżorji mill-Kummissjoni u jenhtieg li l-awtoritajiet superviżorji jassistu lil xulxin fit-twettiq tal-kompiti tagħhom u jipprovdu assistenza reċiproka.

- (56) Sabiex jiġi żgurat kumpens effettiv għall-vittmi ta' impatti negattivi, jenhtieg li l-Istati Membri jkunu meħtieġa jistabbilixxu regoli li jirregolaw ir-responsabbiltà ċivili tal-kumpaniji għad-danni li jirriżultaw minhabba n-nuqqas tagħha li tikkonforma mal-proċess ta' diligenza dovuta. Jenhtieg li l-kumpanija tkun responsabbli għad-danni jekk tonqos milli tikkonforma mal-obbligi għall-prevenzjoni u l-mitigazzjoni tal-impatti negattivi potenzjali jew biex jingiebu fi tmiemhom l-impatti reali u tiġi minimizzata l-firxa tagħhom kemm jista' jkun, u b'riżultat ta' dan in-nuqqas, impatt negattiv li kellu jiġi identifikat, evitat, imnaqqas, miġjub fi tmiemu jew il-firxa tiegħu minimizzata permezz tal-miżuri xierqa, ikun seħħ u wassal għal dannu.
- (57) Fir-rigward tad-danni li jseħħu fil-livell ta' relazzjonijiet kummerċjali indiretti stabbiliti, jenhtieg li r-responsabbiltà tal-kumpanija tkun soġġetta għal kundizzjonijiet speċifiċi. Jenhtieg li l-kumpanija ma tkunx responsabbli jekk tkun wettqet miżuri speċifiċi ta' diligenza dovuta. Madankollu, jenhtieg li ma tkunx eżonerata mir-responsabbiltà permezz tal-implimentazzjoni ta' tali miżuri f'każ li ma jkunx raġonevoli li wiehed jistenna li l-azzjoni li tkun fil-fatt ittiehdet, inkluż fir-rigward tal-verifika tal-konformità, tkun adegwata sabiex tipprevjeni, tnaqqas, iġġib fi tmiemu jew timminimizza l-impatt negattiv. Barra minn hekk, fil-valutazzjoni tal-eżistenza u tal-firxa tar-responsabbiltà, għandhom jitqiesu l-isforzi tal-kumpanija, sa fejn dawn ikunu relatati direttament mad-dannu inkwistjoni, sabiex tikkonforma ma' kwalunkwe azzjoni ta' rimedju meħtieġa minnha minn awtorità superviżorja, kwalunkwe investment li jsir u kwalunkwe appoġġ immirat ipprovdut kif ukoll kwalunkwe kollaborazzjoni ma' entitajiet oħrajn sabiex jiġu indirizzati l-impatti negattivi fil-ktajjen tal-valur tagħha.
- (58) Ir-regim ta' responsabbiltà ma jirregolax min jenhtieg li juri li l-azzjoni tal-kumpanija kienet raġonevolment adegwata fiċ-ċirkostanzi tal-każ, għalhekk din il-kwistjoni tithalla f'idejn il-ligi nazzjonali.
- (59) Fir-rigward tar-regoli dwar ir-responsabbiltà ċivili, ir-responsabbiltà ċivili ta' kumpanija għad-danni li jirriżultaw minhabba n-nuqqas tagħha li twettaq diligenza dovuta adegwata jenhtieg li tkun mingħajr preġudizzju għar-responsabbiltà ċivili tas-sussidjarji tagħha jew għar-responsabbiltà ċivili rispettiva tas-shab kummerċjali diretti u indiretti fil-katina tal-valur. Barra minn hekk, ir-regoli dwar ir-responsabbiltà ċivili skont din id-Direttiva jenhtieg li jkunu mingħajr preġudizzju għar-regoli tal-Unjoni jew nazzjonali dwar ir-responsabbiltà ċivili relatata ma' impatti negattivi fuq id-drittijiet tal-bniedem jew impatti negattivi fuq l-ambjent li jipprevedu responsabbiltà f'sitwazzjonijiet mhux koperti minn din id-Direttiva jew li jipprevedu responsabbiltà aktar stretta minnha.
- (60) Fir-rigward tar-responsabbiltà ċivili li tirriżulta minn impatti ambjentali negattivi, il-persuni li jgarrbu dannu jistgħu jitolbu kumpens skont din id-Direttiva anke meta jikkoinċidu ma' pretensjonijiet dwar id-drittijiet tal-bniedem.
- (61) Sabiex jiġi żgurat li l-vittmi tad-drittijiet tal-bniedem u tal-ħsarat ambjentali jkunu jistgħu jressqu azzjoni għad-danni u jitolbu kumpens għad-danni li jirriżultaw minhabba n-nuqqas ta' kumpanija li tikkonforma mal-obbligi ta' diligenza dovuta li jirriżultaw minn din id-Direttiva, anke meta l-ligi applikabbli għal tali talbiet ma tkunx il-ligi ta' Stat Membru, kif jista' jkun pereżempju l-każ f'konformità mar-regoli tad-dritt internazzjonali privat meta d-dannu jseħħ f'pajjiż terz, jenhtieg li din id-Direttiva tirrikjedi li l-Istati Membri jiżguraw li r-responsabbiltà prevista fid-dispożizzjonijiet tal-ligi nazzjonali li

- jitttrasponu dan l-Artikolu tkun ta' applikazzjoni obbligatorja prevalenti f'kazijiet fejn il-ligi applikabbli ghal pretensjonijiet ghal dak il-ghan ma tkunx il-ligi ta' Stat Membru.
- (62) Ir-regim ta' responsabbiltà ċivili skont din id-Direttiva jenhtieg li jkun minghajr preġudizzju għad-Direttiva dwar ir-Responsabbiltà Ambjentali 2004/35/KE. Jenhtieg li din id-Direttiva ma tipprevjenix lill-Istati Membri milli jimponu obbligi ulterjuri u aktar stretti fuq il-kumpaniji jew milli jieħdu miżuri ulterjuri li jkollhom l-istess objettivi bhal dik id-Direttiva.
- (63) Fil-ligijiet nazzjonali kollha tal-Istati Membri, id-diretturi għandhom dmir ta' diligenza lejn il-kumpanija. Sabiex jiġi żgurat li dan id-dmir ġenerali jinftehem u jiġi applikat b'mod li jkun koerenti u konsistenti mal-obbligi ta' diligenza dovuta introdotti minn din id-Direttiva u li d-diretturi jqisu sistematikament kwistjonijiet ta' sostenibbiltà fid-deċiżjonijiet tagħhom, jenhtieg li din id-Direttiva tiċċara, b'mod armonizzat, id-dmir ta' diligenza ġenerali li d-diretturi jaġixxu fl-aħjar interess tal-kumpanija, billi tistabbilixxi li jenhtieg li d-diretturi jqisu l-kwistjonijiet ta' sostenibbiltà kif imsemmija fid-Direttiva 2013/34/UE, inkluż, meta jkun applikabbli, id-drittijiet tal-bniedem, it-tibdil fil-klima u l-konsegwenzi ambjentali, inkluż fit-terminu ta' żmien qasir, medju u twil. Tali kjarifika ma tehtiegx tibdil fl-istrutturi korporattivi nazzjonali eżistenti.
- (64) Ir-responsabbiltà għad-diligenza dovuta jenhtieg li tiġi assenjata lid-diretturi tal-kumpanija, f'konformità mal-oqfsa internazzjonali tad-diligenza dovuta. Għalhekk jenhtieg li d-diretturi jkunu responsabbli għall-istabbiliment u s-sorveljanza tal-azzjonijiet ta' diligenza dovuta kif stabbiliti f'din id-Direttiva u għall-adozzjoni tal-politika ta' diligenza dovuta tal-kumpanija, filwaqt li jitqies il-kontribut tal-partijiet ikkonċernati u tal-organizzazzjonijiet tas-soċjetà ċivili u għall-integrazzjoni tad-diligenza dovuta fis-sistemi ta' ġestjoni korporattiva. Jenhtieg li d-diretturi jadattaw ukoll l-istrategija korporattiva għall-impatti reali u potenzjali identifikati u kwalunkwe miżura ta' diligenza dovuta meħuda.
- (65) Persuni li jahdmu għal kumpaniji soġġetti għal obbligi ta' diligenza dovuta skont din id-Direttiva jew li huma f'kuntatt ma' tali kumpaniji fil-kuntest tal-attivitàjiet tagħhom relatati max-xogħol jista' jkollhom rwol ewlieni fl-esponiment ta' ksur tar-regoli ta' din id-Direttiva. B'hekk jistgħu jikkontribwixxu għall-prevenzjoni u l-iskoraġġiment ta' tali ksur u għat-tishih tal-infurzar ta' din id-Direttiva. Għalhekk, jenhtieg li d-Direttiva (UE) 2019/1937 tal-Parlament Ewropew u tal-Kunsill¹⁰⁶ tapplika għar-rapportar tal-ksur kollu ta' din id-Direttiva u għall-protezzjoni tal-persuni li jirrapportaw tali ksur.
- (66) Sabiex tiġi speċifikata l-informazzjoni li jenhtieg li l-kumpaniji li ma humiex soġġetti għar-rekwiziti ta' rapportar skont id-dispożizzjonijiet dwar ir-rapportar dwar is-

¹⁰⁶ Id-Direttiva (UE) 2019/1937 tal-Parlament Ewropew u tal-Kunsill tat-23 ta' Ottubru 2019 dwar il-protezzjoni ta' persuni li jirrapportaw dwar ksur tal-ligi tal-Unjoni (ĠU L 305, 26.11.2019, p. 17).

sostenibbiltà korporattiva skont id-Direttiva 2013/34/UE, ikunu qed jikkomunikaw dwar il-kwistjonijiet koperti minn din id-Direttiva, jenhtieg li s-setgħa ta' adozzjoni ta' atti f'konformità mal-Artikolu 290 tat-Trattat dwar il-Funzjonament tal-Unjoni Ewropea tigi ddelegata lill-Kummissjoni fir-rigward tad-determinazzjoni ta' regoli addizzjonali dwar il-kontenut u l-kriterji ta' tali rapportar, filwaqt li tigi speċifikata informazzjoni dwar id-deskrizzjoni tad-diligenza dovuta, l-impatti u l-azzjonijiet potenzjali u reali meħuda fuqhom. Huwa partikolarment importanti li l-Kummissjoni twettaq konsultazzjonijiet xierqa matul il-hidma preparatorja tagħha, inkluż fil-livell ta' esperti, u li dawk il-konsultazzjonijiet jitwettqu f'konformità mal-prinċipji stabbiliti fil-Ftehim Interistituzzjonali tat-13 ta' April 2016 dwar it-Tfassil Aħjar tal-Liġijiet¹⁰⁷. B'mod partikolari, biex tigi żgurata parteċipazzjoni ugwali fit-thejjija ta' atti delegati, il-Parlament Ewropew u l-Kunsill jirċievu d-dokumenti kollha fl-istess hin li jirċevuhom l-esperti tal-Istati Membri, u l-esperti tagħhom ikollhom aċċess sistematiku għal-laqgħat tal-gruppi tal-esperti tal-Kummissjoni li jittrattaw it-thejjija ta' atti delegati.

- (67) Jenhtieg li din id-Direttiva tigi applikata f'konformità mal-liġi tal-Unjoni dwar il-protezzjoni tad-*data* u mad-dritt għall-protezzjoni tal-privatezza u tad-*data* personali kif stabbilit fl-Artikoli 7 u 8 tal-Karta tad-Drittijiet Fundamentali tal-Unjoni Ewropea. Kwalunkwe pproċessar ta' *data* personali skont din id-Direttiva għandu jsir f'konformità mar-Regolament (UE) 2016/679 tal-Parlament Ewropew u tal-Kunsill¹⁰⁸, inklużi r-rekwiżiti tal-limitazzjoni tal-iskop, il-minimizzazzjoni tad-*data* u l-limitazzjoni tal-ħżin.
- (68) Il-Kontrollur Ewropew għall-Protezzjoni tad-*Data* gie kkonsultat f'konformità mal-Artikolu 28(2) tar-Regolament (UE) 2018/1725 tal-Parlament Ewropew u tal-Kunsill¹⁰⁹ u ta opinjoni fi ... 2022.
- (69) Din id-Direttiva hija mingħajr preġudizzju għall-obbligi fl-oqsma tad-drittijiet tal-bniedem, tal-ħarsien tal-ambjent u tat-tibdil fil-klima skont atti leġislattivi oħrajn tal-Unjoni. Jekk id-dispożizzjonijiet ta' din id-Direttiva jkunu f'kunflitt ma' dispożizzjoni ta' att leġislattiv tal-Unjoni iehor li jkollu l-istess objettivi u li jipprevedi obbligi aktar estensivi jew aktar speċifiċi, jenhtieg li d-dispożizzjonijiet tal-att leġislattiv tal-Unjoni l-iehor jipprevalu sal-punt tal-kunflitt u għandhom japplikaw għal dawk l-obbligi speċifiċi.
- (70) Jenhtieg li l-Kummissjoni tivvaluta u tirrapporta jekk setturi ġodda jenhtiegħx li jiżdiedu mal-lista ta' setturi b'impatt għoli koperti minn din id-Direttiva, sabiex tallinjaha mal-

¹⁰⁷ ĠU L 123, 12.5.2016, p. 1.

¹⁰⁸ Ir-Regolament (UE) 2016/679 tal-Parlament Ewropew u tal-Kunsill tas-27 ta' April 2016 dwar il-protezzjoni tal-persuni fiżiċi fir-rigward tal-ipproċessar ta' *data* personali u dwar il-moviment liberu ta' tali *data*, u li jħassar id-Direttiva 95/46/KE (Regolament Ġenerali dwar il-Protezzjoni tad-*Data*) ĠU L 119, 4.5.2016, p. 1-88.

¹⁰⁹ Ir-Regolament (UE) 2018/1725 tal-Parlament Ewropew u tal-Kunsill tat-23 ta' Ottubru 2018 dwar il-protezzjoni ta' persuni fiżiċi fir-rigward tal-ipproċessar ta' *data* personali mill-istituzzjonijiet, korpi, uffiċċji u aġenziji tal-Unjoni u dwar il-moviment liberu ta' tali *data* (ĠU L 295, 21.11.2018, p. 39).

gwiċċ mill-Organizzazzjoni għall-Kooperazzjoni u l-Iżvilupp Ekonomiċi jew fid-dawl ta' evidenza ċara dwar l-isfruttament tax-xogħol, ksur tad-drittijiet tal-bniedem jew theddid ambjentali emergenti għdid, jekk il-lista ta' konvenzjonijiet internazzjonali rilevanti msemmija f'din id-Direttiva jenħtieġ li tigi emendata, b'mod partikolari fid-dawl tal-iżviluppi internazzjonali, jew jekk id-dispożizzjonijiet dwar id-diliġenza dovuta skont din id-Direttiva jenħtieġ li jiġu estenzi għal impatti klimatiċi negattivi.

- (71) L-oġġettiv ta' din id-Direttiva, jiġifieri l-isfruttament aħjar tal-potenzjal tas-suq uniku sabiex jikkontribwixxi għat-tranżizzjoni lejn ekonomija sostenibbli u jikkontribwixxi għall-iżvilupp sostenibbli permezz tal-prevenzjoni u l-mitigazzjoni tal-impatti negattivi fuq id-drittijiet tal-bniedem u ambjentali, potenzjali jew reali, fil-ktajjen tal-valur tal-kumpaniji, ma jistax jinkiseb b'mod suffiċjenti mill-Istati Membri li jaġixxu individwalment jew b'mod mhux koordinat, iżda pjuttost jista', minhabba l-iskala u l-effetti tal-azzjonijiet, jinkiseb aħjar fil-livell tal-Unjoni. B'mod partikolari, il-problemi indirizzati u l-kawżi tagħhom huma ta' dimensjoni transnazzjonali, peress li hafna kumpaniji qed joperaw madwar l-Unjoni jew globalment u l-ktajjen tal-valur jespandu lejn Stati Membri oħra u lejn pajjiżi terzi. Barra minn hekk, il-miżuri tal-Istati Membri individwali jirriskjaw li jkunu ineffettivi u jwasslu għall-frammentazzjoni tas-suq intern. Għalhekk, l-Unjoni tista' tadotta miżuri, f'konformità mal-prinċipju tas-sussidjarjetà kif stabbilit fl-Artikolu 5 TUE. F'konformità mal-prinċipju tal-proporzjonalità, kif stabbilit f'dak l-Artikolu, din id-Direttiva ma tmurx lil hinn minn dak li huwa meħtieġ sabiex jintlaħaq dak l-oġġettiv.

ADOTTAW DIN ID-DIRETTIVA:

Artikolu 1

Suġġett

1. Din id-Direttiva tistabbilixxi regoli
 - (a) dwar l-obbligi għall-kumpaniji rigward l-impatti negattivi fuq id-drittijiet tal-bniedem u l-impatti negattivi ambjentali, reali u potenzjali, fir-rigward tal-operazzjonijiet tagħhom stess, l-operazzjonijiet tas-sussidjarji tagħhom, u l-operazzjonijiet tal-katina tal-valur imwettqa minn entitajiet li l-kumpanija jkollha relazzjoni kummerċjali stabbilita magħhom u
 - (b) dwar ir-responsabbiltà għal ksur tal-obbligi msemmija hawn fuq.In-natura tar-relazzjonijiet kummerċjali bħala "stabbiliti" għandha tigi vvalutata mill-għdid perjodikament, u mill-inqas kull 12-il xahar.
2. Din id-Direttiva ma għandhiex tikkostitwixxi raġuni għat-tnaqqis tal-livell ta' protezzjoni tad-drittijiet tal-bniedem jew tal-harsien tal-ambjent jew għall-protezzjoni tal-klima prevista mil-liġi tal-Istati Membri fil-mument tal-adozzjoni ta' din id-Direttiva.

3. Din id-Direttiva għandha tkun mingħajr preġudizzju għall-obbligi fl-oqsma tad-drittijiet tal-bniedem, il-harsien tal-ambjent u t-tibdil fil-klima skont atti legiżlattivi oħra tal-Unjoni. Jekk id-dispożizzjonijiet ta' din id-Direttiva jkunu f'kunflitt ma' dispożizzjoni ta' att legiżlattiv tal-Unjoni iehor li jkollu l-istess objettivi u li jipprevedi obbligi aktar estensivi jew aktar speċifiċi, id-dispożizzjonijiet tal-att legiżlattiv l-iehor tal-Unjoni għandhom jipprevalu sal-punt tal-kunflitt u għandhom japplikaw għal dawk l-obbligi speċifiċi.

Artikolu 2

Kamp ta' applikazzjoni

1. Din id-Direttiva għandha tapplika għall-kumpaniji ffurmati skont il-legiżlazzjoni ta' Stat Membru u li jissodisfaw waħda mill-kundizzjonijiet li ġejjin:
- (a) il-kumpanija kellha medja ta' aktar minn 500 impjegat u kellha fatturat nett dinji ta' aktar minn EUR 150 miljun fl-aħħar sena finanzjarja li thejjew rapporti finanzjarji annwali għaliha;
 - (b) il-kumpanija ma tkunx laħqet il-limiti taħt il-punt (a), iżda kellha medja ta' aktar minn 250 impjegat u kellha fatturat nett globali ta' aktar minn EUR 40 miljun fl-aħħar sena finanzjarja li thejjew rapporti finanzjarji annwali għaliha, dment li mill-inqas 50 % ta' dan il-fatturat nett kien iġġenerat f'wieħed mis-setturi li ġejjin jew aktar:
 - (i) il-manifattura tat-tessuti, tal-ġilda u tal-prodotti relatati (inkluż ix-xedd tas-saqajn), u l-kummerċ bl-ingrossa tat-tessuti, tal-ħwejjeg u taż-żraben;
 - (ii) l-agrikoltura, il-forestrija, is-sajd (inkluża l-akkwakultura), il-manifattura ta' prodotti tal-ikel, u l-kummerċ bl-ingrossa ta' materja prima agrikola, annimali ħajjin, injam, ikel u xorb;
 - (iii) l-estrazzjoni ta' riżorsi minerali irrispettivament minn fejn jiġu estratti (inklużi żejt grezz, gass naturali, faħam, linjite, metalli u minerali tal-metall, kif ukoll il-minerali u l-prodotti tal-barrieri mhux metalliċi l-oħrajn kollha), il-manifattura ta' prodotti tal-metall bażiċi, prodotti minerali mhux metalliċi oħrajn u prodotti tal-metall fabbrikat (ħlief makkinarju u tagħmir), u n-negozju bl-ingrossa ta' riżorsi minerali, prodotti minerali bażiċi u intermedji (inklużi metalli u minerali tal-metall, materjali tal-kostruzzjoni, fjuwils, sustanzi kimiċi u prodotti intermedji oħrajn).
2. Din id-Direttiva għandha tapplika wkoll għall-kumpaniji ffurmati skont il-legiżlazzjoni ta' pajjiż terz, u li jissodisfaw waħda mill-kundizzjonijiet li ġejjin:
- (a) tkun iġġenerat fatturat nett ta' aktar minn EUR 150 miljun fl-Unjoni fis-sena finanzjarja ta' qabel l-aħħar sena finanzjarja;
 - (b) tkun iġġenerat fatturat nett ta' aktar minn EUR 40 miljun iżda mhux aktar minn EUR 150 miljun fl-Unjoni fis-sena finanzjarja ta' qabel l-aħħar sena finanzjarja, dment li mill-inqas 50 % tal-fatturat nett globali tagħha jkun ġie ġġenerat f'wieħed mis-setturi elenkati fil-paragrafu 1(b) jew aktar.

3. Għall-finijiet tal-paragrafu 1, l-għadd ta' impjegati part-time għandu jiġi kkalkolat fuq bażi ekwivalenti għall-full-time. Il-haddiema temporanji tal-aġenzija għandhom jiġu inklużi fil-kalkolu tal-għadd ta' impjegati bl-istess mod daqslikieku kienu haddiema impjegati direttament għall-istess perjodu ta' żmien mill-kumpanija.
4. Fir-rigward tal-kumpaniji msemmiya fil-paragrafu 1, l-Istat Membru kompetenti sabiex jirregola kwistjonijiet koperti f'din id-Direttiva għandu jkun l-Istat Membru li fih il-kumpanija jkollha l-uffiċċju registrat tagħha.

Artikolu 3

Definizzjonijiet

Għall-finijiet ta' din id-Direttiva, għandhom japplikaw id-definizzjonijiet li ġejjin:

- (a) "kumpanija" tfisser kwalunkwe waħda minn dawn li ġejjin:
 - (i) persuna ġuridika kkostitwita bħala waħda mill-forom ġuridiċi elenkati fl-Anness I tad-Direttiva 2013/34/UE tal-Parlament Ewropew u tal-Kunsill¹¹⁰;
 - (ii) persuna ġuridika kkostitwita f'konformità mal-liġi ta' pajjiż terz f'forma komparabbli ma' daww elenkati fl-Anness I u II ta' dik id-Direttiva;
 - (iii) persuna ġuridika kkostitwita bħala waħda mill-forom ġuridiċi elenkati fl-Anness II tad-Direttiva 2013/34/UE magħmula kompletament minn impriżi organizzati f'waħda mill-forom ġuridiċi koperti mill-punti (i) u (ii);
 - (iv) impriża finanzjarja regolata, irrispettivament mill-forma ġuridika tagħha, li hija
 - istituzzjoni ta' kreditu kif definita fil-punt (1) tal-Artikolu 4(1) tar-Regolament (UE) Nru 575/2013 tal-Parlament Ewropew u tal-Kunsill¹¹¹;
 - ditta tal-investment kif definita fil-punt (1) tal-Artikolu 4(1) tad-Direttiva 2014/65/UE tal-Parlament Ewropew u tal-Kunsill¹¹²;
 - maniger ta' fond ta' investment alternattiv (AIFM) kif definit fil-punt (b) tal-Artikolu 4(1) tad-Direttiva 2011/61/UE tal-Parlament Ewropew u tal-Kunsill (2), inkluż maniger ta' Euveca skont ir-Regolament (UE) Nru

¹¹⁰ Id-Direttiva 2013/34/UE tal-Parlament Ewropew u tal-Kunsill tas-26 ta' Ġunju 2013 dwar id-dikjarazzjonijiet finanzjarji annwali, id-dikjarazzjonijiet finanzjarji kkonsolidati u r-rapporti relatati ta' ċerti tipi ta' impriżi (ĠU L 182, 29.6.2013, p. 19).

¹¹¹ Ir-Regolament (UE) 575/2013 tal-Parlament Ewropew u tal-Kunsill tas-26 ta' Ġunju 2013 dwar ir-rekwiżiti prudenzjali għall-istituzzjonijiet ta' kreditu u d-ditti tal-investment u li jemenda r-Regolament (UE) Nru 648/2012 (ĠU L 176, 27.6.2013, p. 1).

¹¹² Id-Direttiva 2014/65/UE tal-Parlament Ewropew u tal-Kunsill tal-15 ta' Mejju 2014 dwar is-swieq fl-istrumenti finanzjarji u li temenda d-Direttiva 2002/92/KE u d-Direttiva 2011/61/UE (ĠU L 173, 12.6.2014, p. 349).

345/2013 tal-Parlament Ewropew u tal-Kunsill¹¹³, maniger ta' EuSEF skont ir-Regolament (UE) Nru 346/2013 tal-Parlament Ewropew u tal-Kunsill¹¹⁴ u maniger ta' ELTIF skont ir-Regolament (UE) 2015/760 tal-Parlament Ewropew u tal-Kunsill¹¹⁵;

- kumpanija tal-manigment ta' impriza ta' investiment kollettiv f'titoli trasferibbli (UCITS) kif definita fil-punt (b) tal-Artikolu 2(1) tad-Direttiva 2009/65/KE tal-Parlament Ewropew u tal-Kunsill¹¹⁶;
- impriza tal-assigurazzjoni kif definita fil-punt (1) tal-Artikolu 13 tad-Direttiva 2009/138/KE tal-Parlament Ewropew u tal-Kunsill¹¹⁷;
- impriza tar-riassigurazzjoni kif definita fil-punt (4) tal-Artikolu 13 tad-Direttiva 2009/138/KE;
- istituzzjoni għall-provvista ta' rtirar okkupazzjonali kif definita fil-punt (1) tal-Artikolu 6 tad-Direttiva 2016/2341 tal-Parlament Ewropew u tal-Kunsill¹¹⁸;
- istituzzjonijiet tal-pensjoni li joperaw skemi tal-pensjoni li huma kkunsidrati bħala skemi tas-sigurtà soċjali koperti mir-Regolament (KE) Nru 883/2004 tal-Parlament Ewropew u tal-Kunsill¹¹⁹ u r-Regolament (KE) Nru 987/2009 tal-Parlament Ewropew u tal-Kunsill¹²⁰ kif ukoll kwalunkwe entità ġuridika stabbilita għall-fini tal-investiment ta' skemi bħal dawn;

¹¹³ Ir-Regolament (UE) Nru 345/2013 tal-Parlament Ewropew u tal-Kunsill tas-17 ta' April 2013 dwar fondi Ewropej ta' kapital ta' riskju (ĠU L 115, 25.4.2013, p. 1).

¹¹⁴ Ir-Regolament (UE) Nru 346/2013 tal-Parlament Ewropew u tal-Kunsill tas-17 ta' April 2013 dwar il-fondi ta' intraprenditorija soċjali Ewropej (ĠU L 115, 25.4.2013, p. 18).

¹¹⁵ Ir-Regolament (UE) 2015/760 tal-Parlament Ewropew u tal-Kunsill tad-29 ta' April 2015 dwar il-Fondi ta' Investiment Ewropej fuq Terminu Twil (ĠU L 123, 19.5.2015, p. 98).

¹¹⁶ Id-Direttiva 2009/65/KE tal-Parlament Ewropew u tal-Kunsill tat-13 ta' Lulju 2009 dwar il-koordinazzjoni ta' ligijiet, regolamenti u dispożizzjonijiet amministrattivi fir-rigward tal-imprizi ta' investiment kollettiv f'titoli trasferibbli (UCITS) (ĠU L 302, 17.11.2009, p. 32).

¹¹⁷ Id-Direttiva 2009/138/KE tal-Parlament Ewropew u tal-Kunsill tal-25 ta' Novembru 2009 dwar il-bidu u l-eżerċizzju tan-negozju tal-assigurazzjoni u tar-riassigurazzjoni (Solvibbiltà II) (ĠU L 335, 17.12.2009, p. 1).

¹¹⁸ Id-Direttiva (UE) 2016/2341 tal-Parlament Ewropew u tal-Kunsill tal-14 ta' Diċembru 2016 dwar l-attivitajiet u s-supervizjoni ta' istituzzjonijiet għall-provvista ta' rtirar okkupazzjonali (IORPs) (ĠU L 354, 23.12.2016, p. 37).

¹¹⁹ Ir-Regolament (KE) Nru 883/2004 tal-Parlament Ewropew u tal-Kunsill tad-29 ta' April 2004 dwar il-kordinazzjoni ta' sistemi ta' sigurtà soċjali (ĠU L 166, 30.4.2004, p. 1).

¹²⁰ Ir-Regolament (KE) Nru 987/2009 tal-Parlament Ewropew u tal-Kunsill tas-16 ta' Settembru 2009 li jistabbilixxi l-proċedura għall-implimentazzjoni tar-Regolament (KE) Nru 883/2004 dwar il-koordinazzjoni tal-iskemi ta' sigurtà soċjali (ĠU L 284, 30.10.2009, p. 1).

- fond ta' investiment alternattiv (AIF) ġestit minn AIFM kif definit fil-punt (b) tal-Artikolu 4(1) tad-Direttiva 2011/61/UE jew AIF taht superviżjoni skont il-liġi nazzjonali applikabbli;
- UCITS skont it-tifsira tal-Artikolu 1(2) tad-Direttiva 2009/65/KE;
- kontroparti ċentrali kif definita fil-punt (1) tal-Artikolu 2 tar-Regolament (UE) Nru 648/2012 tal-Parlament Ewropew u tal-Kunsill¹²¹;
- depożitorju ċentrali tat-titoli kif definit fil-punt (1) tal-Artikolu 2(1) tar-Regolament (UE) Nru 909/2014 tal-Parlament Ewropew u tal-Kunsill¹²²;
- strument ta' għan speċjali tal-assigurazzjoni jew tar-riassigurazzjoni awtorizzat f'konformità mal-Artikolu 211 tad-Direttiva 2009/138/KE;
- “entità bi skop speċjali tat-titolizzazzjoni” kif definita fil-punt (2) tal-Artikolu 2 tar-Regolament (UE) Nru 2017/2402 tal-Parlament Ewropew u tal-Kunsill¹²³;
- kumpanija holding tal-assigurazzjoni kif definita fil-punt (f) tal-Artikolu 212(1) tad-Direttiva 2009/138/KE jew kumpanija holding tal-assigurazzjoni b'attività mħallta kif definita fil-punt (h) tal-Artikolu 212(1) tad-Direttiva 2009/138/KE, li hija parti minn grupp tal-assigurazzjoni li huwa soġġett għal superviżjoni fil-livell tal-grupp skont l-Artikolu 213 ta' dik id-Direttiva u li ma huwiex eżentat mis-superviżjoni tal-grupp skont l-Artikolu 214(2) tad-Direttiva 2009/138/KE;
- istituzzjoni ta' pagament kif definita fil-punt (d) tal-Artikolu 1(1) tad-Direttiva (UE) 2015/2366 tal-Parlament Ewropew u tal-Kunsill¹²⁴;
- istituzzjoni tal-flus elettronici kif definita fil-punt (1) tal-Artikolu 2 tad-Direttiva 2009/110/KE tal-Parlament Ewropew u tal-Kunsill¹²⁵;

¹²¹ Ir-Regolament (UE) Nru 648/2012 tal-Parlament Ewropew u tal-Kunsill tal-4 ta' Lulju 2012 dwar derivati OTC, kontropartijiet ċentrali u repożitorji tad-*data* dwar it-tranzazzjonijiet (ĠU L 201, 27.7.2012, p. 1).

¹²² Ir-Regolament (UE) Nru 909/2014 tal-Parlament Ewropew u tal-Kunsill tat-23 ta' Lulju 2014 dwar titjib fis-saldu tat-titoli fl-Unjoni Ewropea u dwar depożitorji ċentrali tat-titoli u li jemenda d-Direttivi 98/26/KE u 2014/65/UE u r-Regolament (UE) Nru 236/2012 (ĠU L 257, 28.8.2014, p. 1).

¹²³ Ir-Regolament (UE) 2017/2402 tal-Parlament Ewropew u tal-Kunsill tat-12 ta' Diċembru 2017 li jistabbilixxi qafas ġenerali għat-titolizzazzjoni u li johlq qafas speċifiku għal titolizzazzjoni sempliċi, trasparenti u standardizzata, u li jemenda d-Direttivi 2009/65/KE, 2009/138/KE u 2011/61/UE u r-Regolamenti (KE) Nru 1060/2009 u (UE) Nru 648/2012 (ĠU L 347, 28.12.2017, p. 35).

¹²⁴ Id-Direttiva (UE) 2015/2366 tal-Parlament Ewropew u tal-Kunsill tal-25 ta' Novembru 2015 dwar is-servizzi ta' pagament fis-suq intern, li temenda d-Direttivi 2002/65/KE, 2009/110/KE u 2013/36/UE u r-Regolament (UE) Nru 1093/2010, u li tħassar id-Direttiva 2007/64/KE (ĠU L 337, 23.12.2015, p. 35).

- fornitur ta' servizzi ta' finanzjament kollettiv kif definit fil-punt (e) tal-Artikolu 2(1) tar-Regolament (UE) 2020/1503 tal-Parlament Ewropew u tal-Kunsill¹²⁶;
 - fornitur ta' servizzi tal-kriptoassi kif definit fil-punt (8) tal-Artikolu 3(1), [tal-proposta għal Regolament tal-Parlament Ewropew u tal-Kunsill dwar is-Swieq fil-Kriptoassi, u li jemenda d-Direttiva (UE) 2019/1937¹²⁷] meta jwettaq servizz wiehed jew aktar ta' kriptoassi kif definit fil-punt (9) tal-Artikolu 3(1), [tal-proposta għal Regolament tal-Parlament Ewropew u tal-Kunsill dwar is-Swieq fil-Kriptoassi, u li jemenda d-Direttiva (UE) 2019/1937];
- (b) “impatt ambjentali negattiv” tfisser impatt negattiv ambjentali li jirrizulta mill-ksur ta' wahda mill-projbizzjonijiet u l-obbligi skont il-konvenzjonijiet ambjentali internazzjonali elenkati fil-Parti II tal-Anness;
- (c) “impatt negattiv fuq id-drittijiet tal-bniedem” tfisser impatt negattiv fuq il-persuni protetti li jirrizulta mill-ksur ta' wiehed mid-drittijiet jew mill-projbizzjonijiet elenkati fit-Taqsima 1 tal-Parti I tal-Anness, kif stabbilit fil-konvenzjonijiet internazzjonali elenkati fit-Taqsima 2 tal-Parti I tal-Anness;
- (d) “sussidjarja” tfisser persuna ġuridika li permezz tagħha tigi eżerċitata l-attività ta' “impriza kontrollata” kif definit fil-punt (f) tal-Artikolu 2(1) tad-Direttiva 2004/109/KE tal-Parlament Ewropew u tal-Kunsill¹²⁸;
- (e) “relazzjoni kummerċjali” tfisser relazzjoni ma' kuntrattur, sottokuntrattur jew kwalunkwe entità ġuridika ohra (“sieheb”)
- (i) li miegħu l-kumpanija għandha ftehim kummerċjali jew li l-kumpanija ttipprovdiha finanzjament, assigurazzjoni jew riassigurazzjoni, jew
 - (ii) li jwettaq operazzjonijiet kummerċjali relatati mal-prodotti jew is-servizzi tal-kumpanija għall-kumpanija jew f'isimha;

¹²⁵ Id-Direttiva 2009/110/KE tal-Parlament Ewropew u tal-Kunsill tas-16 ta' Settembru 2009 dwar il-bidu, l-eżerċizzju u s-superviżjoni prudenzjali tan-negozju tal-istituzzjonijiet tal-flus elettronici li temenda d-Direttivi 2005/60/KE u 2006/48/KE u li tħassar id-Direttiva 2000/46/KE (ĠU L 267, 10.10.2009, p. 7).

¹²⁶ Ir-Regolament (UE) 2020/1503 tal-Parlament Ewropew u tal-Kunsill tas-7 ta' Ottubru 2020 dwar fornituri Ewropej ta' servizzi ta' finanzjament kollettiv għan-negozji, u li jemenda r-Regolament (UE) 2017/1129 u d-Direttiva (UE) 2019/1937 (ĠU L 347, 20.10.2020, p. 1).
COM/2020/593 final.

¹²⁷

¹²⁸ Id-Direttiva 2004/109/KE tal-Parlament Ewropew u tal-Kunsill tal-15 ta' Diċembru 2004 dwar l-armonizzazzjoni tar-rekwiżiti ta' trasparenza f'dak li għandu x'jaqsam ma' informazzjoni dwar emittenti li t-titoli tagħhom huma ammessi għall-kummerċ f'suq regolat u li temenda d-Direttiva 2001/34/KE (ĠU L 390, 31.12.2004, p. 38).

- (f) “relazzjoni kummerċjali stabbilita” tfisser relazzjoni kummerċjali, kemm diretta kif ukoll indiretta, li tkun jew tkun mistennija tkun wahda dejjiema, fid-dawl tal-intensità jew tad-durata tagħha u li ma tirrapprezentax parti negligibbli jew sempliciment anċillari tal-katina tal-valur;
- (g) “katina tal-valur” tfisser attivitajiet relatati mal-produzzjoni ta’ oġġetti jew mal-forniment ta’ servizzi minn kumpanija, inkluż l-iżvilupp tal-prodott jew tas-servizz u l-użu u d-disponiment tal-prodott kif ukoll l-attivitajiet relatati ta’ relazzjonijiet kummerċjali stabbiliti upstream u downstream tal-kumpanija. Fir-rigward tal-kumpaniji skont it-tifsira tal-punt (a)(iv), “katina tal-valur” fir-rigward tal-forniment ta’ dawn is-servizzi speċifiċi għandha tinkludi biss l-attivitajiet tal-klijenti li jirċievu tali self, kreditu, u servizzi finanzjarji oħra u ta’ kumpaniji oħra li jappartjenu għall-istess grupp li l-attivitajiet tagħhom huma marbuta mal-kuntratt inkwistjoni. Il-katina tal-valur ta’ tali imprizi finanzjarji regolati ma tkoprix SMEs li jirċievu self, kreditu, finanzjament, assigurazzjoni jew riassigurazzjoni ta’ tali entitajiet;
- (h) “verifika indipendenti minn terzi” tfisser verifika tal-konformità minn kumpanija, jew partijiet mill-katina tal-valur tagħha, mar-rekwiżiti tad-drittijiet tal-bniedem u ambjentali li jirriżultaw mid-dispożizzjonijiet ta’ din id-Direttiva minn awditur li jkun indipendenti mill-kumpanija, hieles minn kwalunkwe kunflitt ta’ interess, li jkollu esperjenza u kompetenza fi kwistjonijiet ambjentali u tad-drittijiet tal-bniedem u li jkun responsabbli għall-kwalità u l-affidabbiltà tal-awditu;
- (i) “SME” tfisser intrapriża mikro, żgħira jew ta’ daqs medju, irrispettivament mill-forma ġuridika tagħha, li ma tkunx parti minn grupp kbir, peress li daww it-termini huma definiti fl-Artikolu 3(1), (2), (3) u (7) tad-Direttiva 2013/34/UE;
- (j) “inizjattiva tal-industrija” tfisser kombinament ta’ proċeduri ta’ diligenza dovuta, għodod u mekkaniżmi volontarji tal-katina tal-valur, inklużi verifiki indipendenti minn terzi, żviluppati u ssorveljati minn gvernijiet, assoċjazzjonijiet tal-industrija jew gruppi ta’ organizzazzjonijiet interessati;
- (k) “rappreżentant awtorizzat” tfisser persuna fiżika jew ġuridika residenti jew stabbilita fl-Unjoni li jkollha mandat minn kumpanija skont it-tifsira tal-punt (a)(ii) li taġixxi f’isimha fir-rigward tal-konformità mal-obbligi ta’ dik il-kumpanija skont din id-Direttiva;
- (l) “impatt negattiv sever” tfisser impatt ambjentali negattiv jew impatt negattiv fuq id-drittijiet tal-bniedem li huwa partikolarment sinifikanti min-natura tiegħu, jew li jaffettwa għadd kbir ta’ persuni jew zona kbira tal-ambjent, jew li huwa irriversibbli, jew huwa partikolarment diffiċli li jiġi rrimedjat bħala riżultat tal-miżuri meħtieġa sabiex tiġi restawrata s-sitwazzjoni prevalenti qabel l-impatt;

- (m) “fatturat nett” tfisser
 - (i) il-“fatturat nett” kif definit fl-Artikolu 2(5) tad-Direttiva 2013/34/UE; jew,
 - (ii) meta l-kumpanija tapplika standards internazzjonali tal-kontabilità adottati abbażi tar-Regolament (KE) Nru 1606/2002 tal-Parlament Ewropew u tal-Kunsill¹²⁹ jew tkun kumpanija skont it-tifsira tal-punt (a)(ii), id-dhul kif definit minn jew skont it-tifsira tal-qafas ta’ rapportar finanzjarju li abbażi tiegħu jithejjew ir-rapporti finanzjarji tal-kumpanija;
- (n) “partijiet ikkonċernati” tfisser l-impjegati tal-kumpanija, l-impjegati tas-sussidjarji tagħha, u individwi, gruppi, komunitajiet jew entitajiet ohra li d-drittijiet jew l-interessi tagħhom huma jew jistgħu jiġu affettwati mill-prodotti, mis-servizzi u mill-operazzjonijiet ta’ dik il-kumpanija, mis-sussidjarji tagħha u mir-relazzjonijiet kummerċjali tagħha;
- (o) “direttur” tfisser:
 - (i) kwalunkwe membru tal-korpi amministrattivi, manigerjali jew supervizorji ta’ kumpanija;
 - (ii) meta ma jkunux membri tal-korpi amministrattivi, manigerjali jew supervizorji ta’ kumpanija, l-uffiċjal kap eżekuttiv u, jekk din il-funzjoni teżisti f’kumpanija, il-viċi kap uffiċjal eżekuttiv;
 - (iii) persuni ohra li jwettqu funzjonijiet simili għal dawk imwettqa taht il-punt (i) jew (ii);
- (p) “bord tad-diretturi” tfisser il-korp amministrattiv jew supervizorju responsabbli għas-superviżjoni tal-manigment eżekuttiv tal-kumpanija, jew, jekk ma jeżisti l-ebda korp ta’ dan it-tip, il-persuna jew il-persuni li jwettqu funzjonijiet ekwivalenti;
- (q) “mizura xierqa” tfisser mizura li tkun kapaċi tilhaq l-oġettivi tad-diligenza dovuta, proporzjonali mal-grad ta’ severità u l-probabbiltà tal-impatt negattiv, u raġonevolment disponibbli għall-kumpanija, meta jitqiesu ċ-ċirkostanzi tal-każ speċifiku, inklużi l-karatteristiċi tas-settur ekonomiku u tar-relazzjoni kummerċjali speċifika u l-inflwenza tal-kumpanija fuqha, u l-htieġa li tiġi żgurata l-prijoritizzazzjoni tal-azzjoni.

¹²⁹ Ir-Regolament (KE) Nru 1606/2002 tal-Parlament Ewropew u tal-Kunsill tad-19 ta’ Lulju 2002 rigward l-applikazzjoni ta’ standards internazzjonali tal-kontabilità (ĠU L 243, 11.9.2002, p. 1).

Artikolu 4

Diligenza dovuta

1. L-Istati Membri għandhom jiżguraw li l-kumpaniji jwettqu diligenza dovuta tad-drittijiet tal-bniedem u ambjentali kif stabbilit fl-Artikoli 5 sa 11 (“diligenza dovuta”) billi jwettqu l-azzjonijiet li ġejjin:
 - (a) l-integrazzjoni tad-diligenza dovuta fil-politiki tagħhom f’konformità mal-Artikolu 5;
 - (b) l-identifikazzjoni ta’ impatti negattivi reali jew potenzjali f’konformità mal-Artikolu 6;
 - (c) il-prevenzjoni u l-mitigazzjoni tal-impatti negattivi potenzjali, u t-tmim tal-impatti negattivi reali u l-minimizzazzjoni tal-firxa tagħhom f’konformità mal-Artikoli 7 u 8;
 - (d) l-istabbiliment u ż-żamma ta’ proċedura għall-ilmenti f’konformità mal-Artikolu 9;
 - (e) il-monitoraġġ tal-effettività tal-politika u l-miżuri ta’ diligenza dovuta tagħhom f’konformità mal-Artikolu 10;
 - (f) il-komunikazzjoni pubblika dwar id-diligenza dovuta f’konformità mal-Artikolu 11.
2. L-Istati Membri għandhom jiżguraw li, għall-finijiet tad-diligenza dovuta, il-kumpaniji jkunu intitolati li jikkondividu r-riżorsi u l-informazzjoni fil-gruppi ta’ kumpaniji rispettivi tagħhom u ma’ entitajiet ġuridiċi oħra f’konformità mad-dritt tal-kompetizzjoni applikabbli.

Artikolu 5

Integrazzjoni tad-diligenza dovuta fil-politiki tal-kumpaniji

1. L-Istati Membri għandhom jiżguraw li l-kumpaniji jintegraw id-diligenza dovuta fil-politiki korporattivi kollha tagħhom u jkollhom fis-seħh politika ta’ diligenza dovuta. Il-politika ta’ diligenza dovuta għandha tinkludi dan kollu li ġej:
 - (a) deskrizzjoni tal-approċċ tal-kumpanija, inkluż fit-terminu t-twil, għad-diligenza dovuta;
 - (b) kodiċi ta’ kondotta li jiddeskrivi r-regoli u l-prinċipji li jridu jiġu segwiti mill-impjegati u mis-sussidjarji tal-kumpanija;
 - (c) deskrizzjoni tal-proċessi stabbiliti għall-implimentazzjoni tad-diligenza dovuta, inklużi l-miżuri meħuda sabiex tiġi vverifikata l-konformità mal-kodiċi ta’ kondotta u sabiex tiġi estiza l-applikazzjoni tagħha għal relazzjonijiet kummerċjali stabbiliti.
2. L-Istati Membri għandhom jiżguraw li l-kumpaniji jaġġornaw il-politika tagħhom ta’ diligenza dovuta kull sena.

Artikolu 6

Identifikazzjoni tal-impatti negattivi reali u potenzjali

1. L-Istati Membri għandhom jiżguraw li l-kumpaniji jiehdu miżuri xierqa sabiex jidentifikaw l-impatti negattivi fuq id-drittijiet tal-bniedem u l-impatti ambjentali negattivi, reali u potenzjali, li jirriżultaw mill-operazzjonijiet tagħhom stess jew minn dawk tas-sussidjarji tagħhom u, meta jkunu relatati mal-ktajjen tal-valur tagħhom, mir-relazzjonijiet kummerċjali stabbiliti tagħhom, f'konformità mal-paragrafi 2, 3 u 4.
2. B'deroga mill-paragrafu 1, il-kumpaniji msemija fil-punt (b) tal-Artikolu 2(1), u fil-punt (b) tal-Artikolu 2(2), għandhom ikunu meħtieġa biss jidentifikaw l-impatti negattivi severi reali u potenzjali rilevanti għas-settur rispettiv imsemmi fil-punt (b) tal-Artikolu 2(1).
3. Meta l-kumpaniji msemija fil-punt (a)(iv) tal-Artikolu 3 jipprovdu kreditu, self jew servizzi finanzjarji oħra, l-identifikazzjoni tal-impatti negattivi fuq id-drittijiet tal-bniedem u l-impatti negattivi ambjentali, reali u potenzjali, għandha titwettaq biss qabel ma jiġi pprovdut dak is-servizz.
4. L-Istati Membri għandhom jiżguraw li, għall-finijiet tal-identifikazzjoni tal-impatti negattivi msemija fil-paragrafu 1 abbażi ta', meta jkun xieraq, informazzjoni kwantitattiva u kwalitattiva, il-kumpaniji jkunu intitolati li jagħmlu użu minn riżorsi xierqa, inklużi rapporti indipendenti u informazzjoni miġbura permezz tal-proċedura tal-ilmenti prevista fl-Artikolu 9. Il-kumpaniji għandhom, meta jkun rilevanti, iwettqu wkoll konsultazzjonijiet ma' gruppi potenzjalment affettwati inklużi haddiema u partijiet ikkonċernati rilevanti oħra sabiex jiġbru informazzjoni dwar l-impatti negattivi reali jew potenzjali.

Artikolu 7

Prevenzjoni ta' impatti negattivi potenzjali

1. L-Istati Membri għandhom jiżguraw li l-kumpaniji jiehdu miżuri xierqa sabiex jipprevjenu, jew meta l-prevenzjoni ma tkunx possibbli jew ma tkunx possibbli minnufih, jimmitigaw b'mod adegwat l-impatti negattivi potenzjali fuq id-drittijiet tal-bniedem u l-impatti negattivi ambjentali potenzjali li jkunu ġew, jew kellhom jiġu identifikati skont l-Artikolu 6, f'konformità mal-paragrafi 2, 3, 4 u 5 ta' dan l-Artikolu.
2. Il-kumpaniji għandhom ikunu meħtieġa jiehdu l-azzjonijiet li ġejjin, meta jkun rilevanti:
 - (a) meta jkun meħtieġ minhabba n-natura jew il-komplessità tal-miżuri meħtieġa għall-prevenzjoni, jiżviluppaw u jimplimentaw pjan ta' azzjoni ta' prevenzjoni, bi skedi ta' żmien raġonevoli u definiti b'mod ċar għall-azzjoni u indikaturi kwalitattivi u kwantitattivi għall-kejl tat-titjib. Il-pjan ta' azzjoni ta' prevenzjoni għandu jiġi żviluppat f'konsultazzjoni mal-partijiet ikkonċernati affettwati;
 - (b) ifittxu assigurazzjonijiet kuntrattwali minn sieheb kummerċjali li jkollhom relazzjoni kummerċjali diretta miegħu li jkun se jiżgura l-konformità mal-kodiċi ta' kondotta tal-kumpanija u, kif meħtieġ, ma' pjan ta' azzjoni ta' prevenzjoni, inkluż billi jfittex assigurazzjonijiet kuntrattwali korrispondenti minghand is-shab

tieghu, sal-punt li l-attivitajiet tagħhom ikunu parti mill-katina tal-valur tal-kumpanija (kaskata kuntrattwali). Meta jinkisbu assigurazzjonijiet kuntrattwali bhal dawn, għandu japplika l-paragrafu 4;

- (c) jagħmlu l-investimenti meħtieġa, bhal fil-proċessi u fl-infrastrutturi ta' ġestjoni jew ta' produzzjoni, biex jikkonformaw mal-paragrafu 1;
- (d) jipprovdu appoġġ immirat u proporzjonat għal SME li l-kumpanija jkollha relazzjoni kummerċjali stabbilita magħha, meta l-konformità mal-kodiċi ta' kondotta jew mal-pjan ta' azzjoni ta' prevenzjoni tipperikola l-vijabbiltà tal-SME;
- (e) f'konformità mad-dritt tal-Unjoni, inkluż id-dritt tal-kompetizzjoni, jikkollaboraw ma' entitajiet oħrajn, inkluż, meta jkun rilevanti, sabiex tiżdied il-kapaċità tal-kumpanija li ġġib fi tmiemu l-impatt negattiv, b'mod partikolari meta l-ebda azzjoni oħra ma tkun xierqa jew effettiva.

3. Fir-rigward tal-impatti negattivi potenzjali li ma setgħux jiġu evitati jew imnaqqs b'mod adegwat mill-miżuri fil-paragrafu 2, il-kumpanija tista' tfitteż li tikkonkludi kuntratt ma' sieheb li jkollha relazzjoni indiretta miegħu, bil-għan li tinkiseb konformità mal-kodiċi ta' kondotta tal-kumpanija jew ma' pjan ta' azzjoni ta' prevenzjoni. Meta jiġi konkluż kuntratt bhal dan, għandu japplika l-paragrafu 4.

4. L-assigurazzjonijiet kuntrattwali jew il-kuntratt għandhom ikunu akkumpanjati mill-miżuri xierqa sabiex tiġi vverifikata l-konformità. Għall-finijiet tal-verifika tal-konformità, il-kumpanija tista' tirreferi għal inizjattivi industrijali xierqa jew għal verifika indipendenti minn terzi.

Meta jinkisbu assigurazzjonijiet kuntrattwali minn SME, jew jiġi konkluż kuntratt ma' SME, it-termini użati għandhom ikunu ġusti, raġonevoli u mhux diskriminatorji. Meta jitwettqu miżuri għall-verifika tal-konformità fir-rigward tal-SMEs, il-kumpanija għandha tħallas il-kost tal-verifika indipendenti minn terzi.

5. Fir-rigward tal-impatti negattivi potenzjali skont it-tifsira tal-paragrafu 1 li ma setgħux jiġu evitati jew imnaqqs b'mod adegwat mill-miżuri fil-paragrafi 2, 3 u 4, il-kumpanija għandha tkun meħtieġa żżomm lura milli tidhol f'relazzjonijiet godda jew milli testendi r-relazzjonijiet eżistenti mas-sieheb li l-impatt inħoloq b'rabta miegħu jew fil-katina tal-valur li minnha jkun inħoloq l-impatt u għandha, meta l-liġi li tirregola r-relazzjonijiet tagħhom tagħti id-dritt li jagħmlu hekk, tiegħu l-azzjonijiet li ġejjin:

- (a) tissospendi temporanjament ir-relazzjonijiet kummerċjali mas-sieheb inkwistjoni, filwaqt li tipprova tagħmel sforzi ta' prevenzjoni u minimizzazzjoni, jekk ikun hemm aspettattiva raġonevoli li dawn l-isforzi jirnexxu fit-terminu l-qasir;
- (b) tittermina r-relazzjoni kummerċjali fir-rigward tal-attivitajiet ikkonċernati jekk l-impatt negattiv potenzjali jkun sever.

L-Istati Membri għandhom jipprevedu d-disponibbiltà ta' għażla sabiex tintemm ir-relazzjoni kummerċjali f'kuntratti rregolati mil-liġijiet tagħhom.

6. B'deroga mill-punt (b) tal-paragrafu 5, meta l-kumpaniji msemmija fil-punt (a)(iv) tal-Artikolu 3, ikunu jipprovdu kreditu, self jew servizzi finanzjarji oħra, dawn ma għandhomx ikunu meħtieġa jittterminaw il-kreditu, is-self jew servizz finanzjarju ieħor

meta dan ikun raġonevolment mistenni li jikkawża preġudizzju sostanzjali lill-entità li dak is-servizz ikun qed jiġi pprovdut lilha.

Artikolu 8

Temm tal-impatti negattivi reali

1. L-Istati Membri għandhom jiżguraw li l-kumpaniji jieħdu miżuri xierqa sabiex itemmu l-impatti negattivi reali li ġew, jew li kellhom jiġu, identifikati skont l-Artikolu 6, f'konformità mal-paragrafi 2 sa 6 ta' dan l-Artikolu.
2. Meta l-impatt negattiv ma jkunx jista' jintemm, l-Istati Membri għandhom jiżguraw li l-kumpaniji jimminimizzaw il-firxa ta' tali impatt.
3. Il-kumpaniji għandhom ikunu meħtieġa jieħdu l-azzjonijiet li ġejjin, meta jkun rilevanti:
 - (a) jinnewtralizzaw l-impatt negattiv jew jimminimizzaw il-firxa tiegħu, inkluż permezz tal-hlas tad-danni lill-persuni affettwati u tal-kumpens finanzjarju lill-komunitajiet affettwati. L-azzjoni għandha tkun proporzjonata għas-sinifikat u l-iskala tal-impatt negattiv u għall-kontribuzzjoni tal-kondotta tal-kumpanija għall-impatt negattiv;
 - (b) meta jkun meħtieġ minhabba l-fatt li l-impatt negattiv ma jkunx jista' jintemm minnufih, jiżviluppaw u jimplimentaw pjan ta' azzjoni korrettiva bi skedi ta' żmien raġonevoli u definiti b'mod ċar għall-azzjoni u indikaturi kwalitattivi u kwantitattivi għall-kejl tat-titjib. Meta jkun rilevanti, il-pjan ta' azzjoni korrettiva għandu jiġi żviluppat f'konsultazzjoni mal-partijiet ikkonċernati;
 - (c) ifittxu assigurazzjonijiet kuntrattwali minghand sieheb dirett li jkollhom relazzjoni kummerċjali stabbilita miegħu li jkun se jiżgura l-konformità mal-kodiċi ta' kondotta u, kif meħtieġ, pjan ta' azzjoni korrettiva, inkluż billi jfittex assigurazzjonijiet kuntrattwali korrispondenti mas-shab tiegħu, sa fejn ikunu parti mill-katina tal-valur (kaskata kuntrattwali). Meta jinkisbu assigurazzjonijiet kuntrattwali bħal dawn, għandu japplika l-paragrafu 5.
 - (d) jagħmlu l-investimenti meħtieġa, bħal fil-proċessi u fl-infrastrutturi ta' ġestjoni jew ta' produzzjoni sabiex jikkonformaw mal-paragrafi 1, 2 u 3;
 - (e) jipprovdu appoġġ immirat u proporzjonat għal SME li l-kumpanija jkollha relazzjoni kummerċjali stabbilita magħha, meta l-konformità mal-kodiċi ta' kondotta jew mal-pjan ta' azzjoni korrettiva tipperikola l-viżibbiltà tal-SME;
 - (f) f'konformità mad-dritt tal-Unjoni, inkluż id-dritt tal-kompetizzjoni, jikkollaboraw ma' entitajiet oħrajn, inkluż, meta jkun rilevanti, sabiex tiżdied il-kapaċità tal-kumpanija li tgħid fi tmiemu l-impatt negattiv, b'mod partikolari meta l-ebda azzjoni oħra ma tkun xierqa jew effettiva.
4. Fir-rigward tal-impatti negattivi reali li ma setgħux jintemmu jew jittaffew b'mod adegwat mill-miżuri fil-paragrafu 3, il-kumpanija tista' tfittex li tikkonkludi kuntratt ma' sieheb li jkollha relazzjoni indiretta miegħu, bil-għan li tinkiseb konformità mal-kodiċi ta' kondotta tal-kumpanija jew ma' pjan ta' azzjoni korrettiva. Meta jiġi konkluż kuntratt bħal dan, għandu japplika l-paragrafu 5.

5. L-assigurazzjonijiet kuntrattwali jew il-kuntratt għandhom ikunu akkumpanjati mill-miżuri xierqa sabiex tiġi vverifikata l-konformità. Għall-finijiet tal-verifika tal-konformità, il-kumpanija tista' tirreferi għal inizjattivi industrijali xierqa jew għal verifika indipendenti minn terzi.

Meta jinkisbu assigurazzjonijiet kuntrattwali minn SME, jew jiġi konkluż kuntratt ma' SME, it-termini użati għandhom ikunu ġusti, raġonevoli u mhux diskriminatorji. Meta jitwettqu miżuri għall-verifika tal-konformità fir-rigward tal-SMEs, il-kumpanija għandha tħallas il-kost tal-verifika indipendenti minn terzi.

6. Fir-rigward tal-impatti negattivi reali skont it-tifsira tal-paragrafu 1 li ma setgħux jintemmu jew li l-firxa tagħhom ma setgħetx tiġi minimizzata mill-miżuri previsti fil-paragrafi 3, 4 u 5, il-kumpanija għandha żżomm lura milli tidhol f'relazzjonijiet godda jew li testendi relazzjonijiet eżistenti mas-sieheb b'rabta mal-katina tal-valur jew fil-katina tal-valur li jkun inħoloq l-impatt minnha u, meta l-liġi li tirregola r-relazzjonijiet tagħhom tagħti id-dritt li jagħmlu hekk, għandha tiegħu waħda mill-azzjonijiet li ġejjin:

- (a) jissospendu temporanjament ir-relazzjonijiet kummerċjali mas-sieheb inkwistjoni, filwaqt li jsegwu l-isforzi sabiex iġibu fi tmiemhom jew jimminimizzaw il-firxa tal-effetti negattivi, jew
- (b) itemmu r-relazzjoni kummerċjali fir-rigward tal-attivitajiet ikkonċernati, jekk l-impatt negattiv jitqies bħala sever.

L-Istati Membri għandhom jipprevedu d-disponibbiltà ta' għażla sabiex tintemm ir-relazzjoni kummerċjali f'kuntratti rregolati mil-liġijiet tagħhom.

7. B'deroga mill-punt (b) tal-paragrafu 6, meta l-kumpaniji msemmija fil-punt (a)(iv) tal-Artikolu 3 jipprovdu kreditu, self jew servizzi finanzjarji oħra, dawn ma għandhomx ikunu meħtieġa jittterminaw il-kuntratt ta' kreditu, ta' self jew ta' servizz finanzjarju ieħor, meta dan ikun raġonevolment mistenni li jikkawża preġudizzju sostanzjali lill-entità li dak is-servizz ikun qed jiġi pprovdut lilha.

Artikolu 9

Proċedura għall-ilmenti

1. L-Istati Membri għandhom jiżguraw li l-kumpaniji jipprovdu l-possibbiltà li l-persuni u l-organizzazzjonijiet elenkati fil-paragrafu 2 jkunu jistgħu jipprezentawhom ilmenti meta jkollhom thassib legittimu dwar l-impatti negattivi fuq id-drittijiet tal-bniedem u l-impatti ambjentali negattivi, reali jew potenzjali, fir-rigward tal-operazzjonijiet tagħhom stess, l-operazzjonijiet tas-sussidjarji tagħhom u l-ktajjen tal-valur tagħhom.
2. L-Istati Membri għandhom jiżguraw li l-ilmenti jkunu jistgħu jiġu pprezentati minn:
- (a) persuni affettwati jew li jkollhom bażi raġonevoli biex jemmnu li jistgħu jiġu affettwati minn impatt negattiv,
 - (b) trade unions u rappreżentanti oħrajn tal-ħaddiema li jirrapprezentaw individwi li jaħdmu fil-katina tal-valur ikkonċernata,

- (c) organizzazzjonijiet tas-soċjetà ċivili attivi fl-oqsma relatati mal-katina tal-valur ikkonċernata.
- 3. L-Istati Membri għandhom jiżguraw li l-kumpaniji jistabbilixxu proċedura għat-trattament tal-ilmenti msemmija fil-paragrafu 1, inkluża proċedura meta l-kumpanija tqis li l-ilment ikun infondat, u jinfurmaw lill-ħaddiema u lit-trade unions rilevanti b'dawk il-proċeduri. L-Istati Membri għandhom jiżguraw li meta l-ilment ikun fondat sew, l-impatt negattiv li jkun is-suġġett tal-ilment jitqies li jkun identifikat skont it-tifsira tal-Artikolu 6.
- 4. L-Istati Membri għandhom jiżguraw li l-ilmentaturi jkunu intitolati
 - (a) li jitolbu segwitu xieraq dwar l-ilment mill-kumpanija li jkunu pprezentawha lment skont il-paragrafu 1, u
 - (b) li jiltaqgħu mar-rappreżentanti tal-kumpanija f'livell xieraq sabiex jiġu diskussi l-impatti negattivi severi potenzjali jew reali li jkunu s-suġġett tal-ilment.

Artikolu 10

Monitoraġġ

L-Istati Membri għandhom jiżguraw li l-kumpaniji jwettqu valutazzjonijiet perjodiċi tal-operazzjonijiet u l-miżuri tagħhom stess, dawk tas-sussidjarji tagħhom u, meta relatati mal-ktajjen tal-valur tal-kumpanija, dawk tar-relazzjonijiet kummerċjali stabbiliti tagħhom, sabiex jimmonitorjaw l-effettività tal-identifikazzjoni, il-prevenzjoni, il-mitigazzjoni, it-twaqqif u l-minimizzazzjoni tal-firxa tal-impatti negattivi fuq id-drittijiet tal-bniedem u tal-impatti negattivi ambjentali. Tali valutazzjonijiet għandhom ikunu bbażati, meta jkun xieraq, fuq indikaturi kwalitattivi u kwantitattivi u għandhom jitwettqu mill-inqas kull 12-il xahar u kull meta jkun hemm bazi raġonevoli sabiex wiehed jemmen li jkunu jistgħu jinholqu riskji godda sinifikanti tal-okkorrenza ta' dawk l-impatti negattivi. Il-politika ta' diligenza dovuta għandha tiġi aġġornata f'konformità mal-ezitu ta' dawk il-valutazzjonijiet.

Artikolu 11

Komunikazzjoni

L-Istati Membri għandhom jiżguraw li l-kumpaniji li ma humiex soġġetti għar-reqwiziti ta' rapportar skont l-Artikoli 19a u 29a tad-Direttiva 2013/34/UE jirrapportaw dwar il-kwistjonijiet koperti minn din id-Direttiva billi jippubblikaw fis-sit web tagħhom dikjarazzjoni annwali f'lingwa abitwali fl-isfera tan-negozju internazzjonali. Id-dikjarazzjoni għandha tiġi ppubblikata sat-30 ta' April ta' kull sena, li tkopri s-sena kalendarja preċedenti.

Il-Kummissjoni għandha tadotta atti delegati f'konformità mal-Artikolu 28 dwar il-kontenut u l-kriterji għal tali rapportar skont il-paragrafu 1, li jispeċifikaw informazzjoni dwar id-deskrizzjoni tad-diligenza dovuta, l-impatti negattivi potenzjali u reali u l-azzjonijiet meħuda fuqhom.

Artikolu 12

Mudell ta' klawżoli kuntrattwali

Sabiex tipprovdi appoġġ lill-kumpaniji biex tiffaċilita l-konformità tagħhom mal-punt (b) tal-Artikolu 7(2) u l-punt (c) tal-Artikolu 8(3), il-Kummissjoni għandha tadotta gwida dwar klawżoli tal-mudell tal-kuntratt volontarju.

Artikolu 13

Linji gwida

Sabiex tipprovdi appoġġ lill-kumpaniji jew lill-awtoritajiet tal-Istati Membri dwar kif jenħtieġ li l-kumpaniji jissodisfaw l-obbligi tagħhom ta' diligenza dovuta, il-Kummissjoni, f'konsultazzjoni mal-Istati Membri u mal-partijiet ikkonċernati, l-Aġenzija tal-Unjoni Ewropea għad-Drittijiet Fundamentali, l-Aġenzija Ewropea għall-Ambjent, u meta jkun xieraq ma' korpi internazzjonali li jkollhom għarfien espert fid-diligenza dovuta, tista' tohroġ linji gwida, inkluż għal setturi speċifiċi jew impatti negattivi speċifiċi.

Artikolu 14

Miżuri ta' akkumpanjament

1. L-Istati Membri għandhom, sabiex jipprovdu informazzjoni u appoġġ lill-kumpaniji u lis-shab li jkunu stabbilew relazzjonijiet kummerċjali magħhom fil-ktajjen tal-valur tagħhom fl-isforzi tagħhom biex jissodisfaw l-obbligi li jirriżultaw minn din id-Direttiva, jistabbilixxu u joperaw siti web, pjattaformi jew portali ddedikati individwalment jew b'mod kongunt. F'dak ir-rigward, għandha tinghata kunsiderazzjoni speċifika lill-SMEs li huma preżenti fil-ktajjen tal-valur tal-kumpaniji.
2. Minghajr preġudizzju għar-regoli applikabbli dwar l-ghajnuna mill-Istat, l-Istati Membri jistgħu jappoġġaw finanzjarjament lill-SMEs.
3. Il-Kummissjoni tista' tikkomplementa l-miżuri ta' appoġġ tal-Istati Membri li jibnu fuq azzjoni eżistenti tal-Unjoni sabiex jappoġġaw id-diligenza dovuta fl-Unjoni u f'pajjiżi terzi u tista' tfassal miżuri godda, inkluż l-iffaċilitar ta' inizjattivi kongunti ta' partijiet ikkonċernati sabiex jgħinu lill-kumpaniji jissodisfaw l-obbligi tagħhom.
4. Il-kumpaniji jistgħu jiddependu fuq skemi tal-industrija u inizjattivi ta' diversi partijiet ikkonċernati biex jappoġġaw l-implimentazzjoni tal-obbligi tagħhom imsemmija fl-Artikoli 5 sa 11 ta' din id-Direttiva sal-punt li skemi u inizjattivi bħal dawn ikunu xierqa sabiex jappoġġaw it-tweqqif ta' daww l-obbligi. Il-Kummissjoni u l-Istati Membri jistgħu jiffaċilitaw it-tixrid ta' informazzjoni dwar skemi jew inizjattivi bħal dawn u l-eżitu tagħhom. Il-Kummissjoni, f'kollaborazzjoni mal-Istati Membri, tista' tohroġ gwida għall-valutazzjoni tal-idoneità tal-iskemi tal-industrija u tal-inizjattivi ta' diversi partijiet ikkonċernati.

Artikolu 15

Ġlieda kontra t-tibdil fil-klima

1. L-Istati Membri għandhom jiżguraw li l-kumpaniji msemija fil-punt (a) tal-Artikolu 2(1), u l-punt (a) tal-Artikolu 2(2) għandhom jadottaw pjan sabiex jiżguraw li l-mudell kummerċjali u l-istrategija tal-kumpanija jkunu kompatibbli mat-tranzizzjoni għal ekonomija sostenibbli u mal-limitazzjoni tat-tishin globali għal 1,5 °C f'konformità mal-Ftehim ta' Pariġi. Dan il-pjan għandu, b'mod partikolari, jidentifika, abbażi ta' informazzjoni raġonevolment disponibbli għall-kumpanija, sa liema punt it-tibdil fil-klima huwa riskju għall-operazzjonijiet tal-kumpanija jew impatt tagħhom.
2. L-Istati Membri għandhom jiżguraw li, f'każ li t-tibdil fil-klima jiġi jew kellu jiġi identifikat bħala riskju prinċipali għall-operazzjonijiet tal-kumpanija jew impatt prinċipali tagħhom, il-kumpanija tinkludi objettivi ta' tnaqqis tal-emissjonijiet fil-pjan tagħha.
3. L-Istati Membri għandhom jiżguraw li l-kumpaniji jqisu kif xieraq l-issodisfar tal-obbligi msemija fil-paragrafi 1 u 2 meta jistabbilixxu rimunerazzjoni varjabbli, jekk rimunerazzjoni varjabbli tkun marbuta mal-kontribuzzjoni ta' direttur għall-istrategija kummerċjali tal-kumpanija u l-interessi u s-sostenibbiltà fit-tul.

Artikolu 16

Rappreżentant awtorizzat

1. L-Istati Membri għandhom jiżguraw li kull kumpanija msemija fl-Artikolu 2(2) tahtar persuna ġuridika jew fiżika bħala r-rappreżentant awtorizzat tagħha, stabbilit jew domiciljat f'wiehed mill-Istati Membri fejn topera. Id-deżinjazzjoni għandha tkun valida meta tiġi kkonfermata bħala aċċettata mir-rappreżentant awtorizzat.
2. L-Istati Membri għandhom jiżguraw li l-isem, l-indirizz, l-indirizz tal-posta elettronika u n-numru tat-telefon tar-rappreżentant awtorizzat jiġu nnotifikati lil awtorità superviżorja fl-Istat Membru fejn ir-rappreżentant awtorizzat ikun domiciljat jew stabbilit. L-Istati Membri għandhom jiżguraw li r-rappreżentant awtorizzat ikun obligat jipprovdi, fuq talba, kopja tal-ħatra f'lingwa uffiċjali ta' Stat Membru lil kwalunkwe waħda mill-awtoritajiet superviżorji.
3. L-Istati Membri għandhom jiżguraw li awtorità superviżorja fl-Istat Membru fejn ir-rappreżentant awtorizzat ikun domiciljat jew stabbilit u, meta jkun differenti, awtorità superviżorja fl-Istat Membru fejn il-kumpanija ġġenerat il-biċċa l-kbira mill-fatturat nett tagħha fl-Unjoni fis-sena finanzjarja ta' qabel l-aħħar sena finanzjarja tiġi infurmata li l-kumpanija hija kumpanija skont it-tifsira tal-Artikolu 2(2).
4. L-Istati Membri għandhom jiżguraw li kull kumpanija tagħti s-setgħa lir-rappreżentant awtorizzat tagħha li jirċievi komunikazzjonijiet mingħand l-awtoritajiet superviżorji dwar il-kwistjonijiet kollha meħtieġa għall-konformità mad-dispożizzjonijiet nazzjonali li jittrasponu din id-Direttiva u l-infurzar tagħhom. Il-kumpaniji għandhom ikunu meħtieġa jipprovdu s-setgħat u r-rizorsi meħtieġa lir-rappreżentant awtorizzat tagħhom biex jikkoopera mal-awtoritajiet superviżorji.

L-Awtoritajiet Superviżorji

1. Kull Stat Membru għandu jahtar awtorità superviżorja waħda jew aktar biex tissorvelja l-konformità mal-obbligi stabbiliti fid-dispożizzjonijiet nazzjonali adottati skont l-Artikoli 6 sa 11 u l-Artikolu 15(1) u (2) (“awtorità superviżorja”).
2. Fir-rigward tal-kumpaniji msemmija fl-Artikolu 2(1), l-awtorità superviżorja kompetenti għandha tkun dik tal-Istat Membru li l-kumpanija jkollha l-uffiċċju rreġistrat tagħha fih.
3. Fir-rigward tal-kumpaniji msemmija fl-Artikolu 2(2), l-awtorità superviżorja kompetenti għandha tkun dik tal-Istat Membru li l-kumpanija jkollha fergħa fih. Jekk il-kumpanija ma jkollhiex fergħa fl-ebda Stat Membru, jew ikollha fergħat li jinsabu fi Stati Membri differenti, l-awtorità superviżorja kompetenti għandha tkun l-awtorità superviżorja tal-Istat Membru fejn il-kumpanija ġġenerat il-biċċa l-kbira tal-fatturat nett tagħha fl-Unjoni fis-sena finanzjarja ta’ qabel l-aħħar sena finanzjarja qabel id-data indikata fl-Artikolu 30 jew id-data ta’ meta l-kumpanija tissodisfa għall-ewwel darba l-kriterji stabbiliti fl-Artikolu 2(2), skont liema tiġi l-aħħar.

Il-kumpaniji msemmija fl-Artikolu 2(2) jistgħu, abbażi ta’ bidla fiċ-ċirkostanzi li twassal sabiex jiġġeneraw il-biċċa l-kbira tal-fatturat tagħhom fl-Unjoni fi Stat Membru differenti, jagħmlu talba debitament motivata biex tinbidel l-awtorità superviżorja li tkun kompetenti biex tirregola kwistjonijiet koperti f’din id-Direttiva fir-rigward ta’ dik il-kumpanija.
4. Meta Stat Membru jahtar aktar minn awtorità superviżorja waħda, huwa għandu jiżgura li l-kompetenzi rispettivi ta’ dawh l-awtoritajiet ikunu definiti b’mod ċar u li jikkooperaw mill-qrib u b’mod effettiv ma’ xulxin.
5. L-Istati Membri jistgħu jahtu l-awtoritajiet għas-superviżjoni tal-imprizi finanzjarji regolati wkoll bħala awtoritajiet superviżorji għall-finijiet ta’ din id-Direttiva.
6. Sad-data indikata fil-punt (a) tal-Artikolu 30(1), l-Istati Membri għandhom jinformaw lill-Kummissjoni bl-ismijiet u d-dettalji ta’ kuntatt tal-awtoritajiet superviżorji mahtura skont dan l-Artikolu, kif ukoll bil-kompetenza rispettiva tagħhom meta jkun hemm diversi awtoritajiet superviżorji mahtura. Huma għandhom jinfurmaw lill-Kummissjoni bi kwalunkwe bidla dwar dan.
7. Il-Kummissjoni għandha tagħmel disponibbli għall-pubbliku, inkluż fuq is-sit web tagħha, lista tal-awtoritajiet superviżorji. Il-Kummissjoni għandha taġġorna regolarment il-lista abbażi tal-informazzjoni li tirċievi minghand l-Istati Membri.
8. L-Istati Membri għandhom jiggwarantixxu l-indipendenza tal-awtoritajiet superviżorji u għandhom jiżguraw li huma, u l-persuni kollha li jaħdmu għalihom jew li ħadmu għalihom u l-awdituri jew l-esperti li jaġixxu f’isimhom, jeżerċitaw is-setgħat tagħhom b’mod imparzjali, trasparenti u bir-rispett dovut għall-obbligi tas-segretezza professjonali. B’mod partikolari, l-Istati Membri għandhom jiżguraw li l-awtorità tkun legalment u funzjonalment indipendenti mill-kumpaniji koperti mill-kamp ta’ applikazzjoni ta’ din id-Direttiva jew minn interessi oħra tas-suq, li l-persunal tagħha u

l-persuni responsabbli għall-ġestjoni tagħha jkunu hielsa minn kunflitti ta' interess, soġġetti għal rekwiżiti ta' kunfidenzjalità, u li jzommu lura minn kwalunkwe azzjoni inkompatibbli mad-dmirijiet tagħhom.

Artikolu 18

Setgħat tal-awtoritajiet superviżorji

1. L-Istati Membri għandhom jiżguraw li l-awtoritajiet superviżorji jkollhom setgħat u riżorsi adegwati biex iwettqu l-kompiti assenjati lilhom skont din id-Direttiva, inkluża s-setgħa li jitolbu informazzjoni u jwettqu investigazzjonijiet relatati mal-konformità mal-obbligi stabbiliti f'din id-Direttiva.
2. Awtorità superviżorja tista' tibda investigazzjoni fuq inizzjattiva tagħha stess jew b'riżultat ta' tħassib sostanzjat ikkomunikat lilha skont l-Artikolu 19, meta tqis li jkollha bizzżejjed informazzjoni li tindika ksur possibbli tal-obbligi previsti fid-dispożizzjonijiet nazzjonali adottati skont din id-Direttiva, minn kumpanija.
3. L-ispezzjonijiet għandhom jitwettqu f'konformità mal-liġi nazzjonali tal-Istat Membru fejn titwettaq l-ispezzjoni u b'avżar minn qabel lill-kumpanija, hlief meta notifika minn qabel tfixxkel l-effettività tal-ispezzjoni. Meta, bħala parti mill-investigazzjoni tagħha, awtorità superviżorja tkun tixtieq twettaq spezzjoni fit-territorju ta' Stat Membru għajr tagħha stess, hija għandha titlob l-assistenza tal-awtorità superviżorja f'dak l-Istat Membru skont l-Artikolu 21(2).
4. Jekk, b'riżultat tal-azzjonijiet mehuda skont il-paragrafi 1 u 2, awtorità superviżorja tidentifika nuqqas ta' konformità mad-dispożizzjonijiet nazzjonali adottati skont din id-Direttiva, hija għandha tagħti lill-kumpanija kkonċernata perjodu ta' żmien xieraq sabiex tiehu azzjoni ta' rimedju, jekk tali azzjoni tkun possibbli.

It-tehid ta' azzjoni ta' rimedju ma jipprekludix l-impożizzjoni ta' sanzjonijiet amministrattivi jew l-iskattar ta' responsabbiltà ċivili f'każ ta' danni, f'konformità mal-Artikoli 20 u 22, rispettivament.
5. Meta jwettqu l-kompiti tagħhom, l-awtoritajiet superviżorji għandu jkollhom mill-inqas is-setgħat li ġejjin:
 - (a) li jordnaw il-waqfien tal-ksur tad-dispożizzjonijiet nazzjonali adottati skont din id-Direttiva, l-astensjoni minn kwalunkwe ripetizzjoni tal-kondotta rilevanti u, meta jkun xieraq, azzjoni ta' rimedju proporzjonata għall-ksur u meħtieġa biex dan jintemm;
 - (b) li jimponu sanzjonijiet pekunarji skont l-Artikolu 20;
 - (c) li jadottaw miżuri interim biex jiġi evitat ir-riskju ta' dannu gravi u irreparabbli.
6. Meta s-sistema legali tal-Istat Membru ma tkunx tipprevedi sanzjonijiet amministrattivi, dan l-Artikolu u l-Artikolu 20 ikunu jistgħu jiġu implimentati b'tali mod li s-sanzjoni tinbeda mill-awtorità superviżorja kompetenti u tiġi imposta mill-qrati nazzjonali kompetenti, filwaqt li jiġi żgurat li dawk ir-rimedji legali jkunu effettivi u jkollhom effett ekwivalenti għas-sanzjonijiet amministrattivi imposti mill-awtoritajiet superviżorji.

7. L-Istati Membri għandhom jiżguraw li kull persuna fiżika jew ġuridika jkollha d-dritt għal rimedju ġudizzjarju effettiv kontra deċiżjoni legalment vinkolanti minn awtorità superviżorja dwarhom.

Artikolu 19

Thassib sostanzjat

1. L-Istati Membri għandhom jiżguraw li l-persuni fiżiċi u ġuridiċi jkunu intitolati li jippreżentaw thassib sostanzjat lil kwalunkwe awtorità superviżorja meta jkollhom raġunijiet biex jemmnu, abbażi ta' ċirkostanzi oġġettivi, li kumpanija qed tonqos milli tikkonforma mad-dispożizzjonijiet nazzjonali adottati skont din id-Direttiva ("thassib sostanzjat").
2. Meta t-thassib sostanzjat jaqa' taht il-kompetenza ta' awtorità superviżorja ohra, l-awtorità li tirċievi t-thassib għandha tibagħtu lil dik l-awtorità.
3. L-Istati Membri għandhom jiżguraw li l-awtoritajiet superviżorji jivvalutaw it-thassib sostanzjat u, meta jkun xieraq, jeżerċitaw is-setgħat tagħhom kif imsemmi fl-Artikolu 18.
4. L-awtorità superviżorja għandha, mill-aktar fis possibbli u f'konformità mad-dispożizzjonijiet rilevanti tad-dritt nazzjonali u f'konformità mad-dritt tal-Unjoni, tinforma lill-persuna msemmija fil-paragrafu 1 bir-riżultat tal-valutazzjoni tat-thassib sostanzjat tagħha u għandha ttipprovdi r-raġunament għaliha.
5. L-Istati Membri għandhom jiżguraw li l-persuni li jippreżentaw it-thassib sostanzjat skont dan l-Artikolu u li jkollhom, f'konformità mal-liġi nazzjonali, interess leġittimu fil-kwistjoni, ikollhom aċċess għal qorti jew għal korp pubbliku indipendenti u imparzjali ieħor kompetenti biex jirrevedi l-legalità proċedurali u sostantiva tad-deċiżjonijiet, tal-atti jew tan-nuqqas ta' azzjoni tal-awtorità superviżorja.

Artikolu 20

Sanzjonijiet

1. L-Istati Membri għandhom jistabbilixxu r-regoli dwar is-sanzjonijiet applikabbli għall-ksur tad-dispożizzjonijiet nazzjonali adottati skont din id-Direttiva, u għandhom jieħdu l-miżuri kollha meħtieġa biex jiżguraw li jiġu implimentati. Is-sanzjonijiet previsti għandhom ikunu effettivi, proporzjonati u dissważivi.
2. Fid-deċiżjoni dwar jekk għandhomx jiġu imposti sanzjonijiet u, jekk iva, fid-determinazzjoni tan-natura u tal-livell xieraq tagħhom, għandhom jitqiesu l-isforzi tal-kumpanija biex tikkonforma ma' kwalunkwe azzjoni ta' rimedju meħtieġa minnhom minn awtorità superviżorja, kwalunkwe investment li jkun sar u kwalunkwe appoġġ immirat ipprovdut skont l-Artikoli 7 u 8, kif ukoll kollaborazzjoni ma' entitajiet ohra biex jiġu indirizzati l-impatti negattivi fil-ktajjen tal-valur tagħha, skont il-każ.
3. Meta jiġu imposti sanzjonijiet pekunarji, dawn għandhom ikunu bbażati fuq il-fatturat tal-kumpanija.

4. L-Istati Membri għandhom jiżguraw li tiġi ppubblikata kwalunkwe deċiżjoni tal-awtoritajiet superviżorji li jkun fiha sanzjonijiet relatati mal-ksur tad-dispożizzjonijiet ta' din id-Direttiva.

Artikolu 21

Network Ewropew ta' Awtoritajiet Superviżorji

1. Il-Kummissjoni għandha tistabbilixxi Network Ewropew ta' Awtoritajiet Superviżorji, magħmul minn rappreżentanti tal-awtoritajiet superviżorji. In-Network għandu jiffacilita l-kooperazzjoni tal-awtoritajiet superviżorji u l-koordinazzjoni u l-allinjament ta' prattiki regolatorji, investigattivi, ta' sanzjonar u superviżorji tal-awtoritajiet superviżorji u, kif xieraq, il-kondiviżjoni ta' informazzjoni bejniethom.

Il-Kummissjoni tista' tistieden lill-aġenziji tal-Unjoni b'għarfien espert rilevanti fl-oqsma koperti minn din id-Direttiva biex jissieħbu fin-Network Ewropew tal-Awtoritajiet Superviżorji.
2. L-awtoritajiet superviżorji għandhom jipprovdu lil xulxin b'informazzjoni u b'assistenza reċiproka rilevanti fit-twettiq ta' dmirijiethom u għandhom jistabbilixxu miżuri għall-kooperazzjoni effettiva ma' xulxin. L-assistenza reċiproka għandha tinkludi kollaborazzjoni bil-għan li jiġu eżerċitati s-setgħat imsemmija fl-Artikolu 18, inkluż fir-rigward ta' spezzjonijiet u talbiet għal informazzjoni.
3. L-awtoritajiet superviżorji għandhom jieħdu l-passi xierqa kollha meħtieġa sabiex iwieġbu għal talba għall-assistenza minn awtorità superviżorja oħra mingħajr dewmien żejjed u mhux aktar tard minn xahar wara li jirċievu t-talba. Tali passi jistgħu jinkludu, b'mod partikolari, it-trażmissjoni ta' informazzjoni rilevanti dwar it-twettiq ta' investigazzjoni.
4. It-talbiet għall-assistenza għandu jkun fihom l-informazzjoni kollha meħtieġa, inkluż l-iskop tat-talba u r-raġunijiet għaliha. L-awtoritajiet superviżorji għandhom jużaw biss l-informazzjoni li jirċievu permezz ta' talba għall-assistenza għall-fini li tkun intalbet għalih.
5. L-awtorità superviżorja rikjesta għandha tinforma lill-awtorità superviżorja rikjedenti bir-riżultati jew, skont il-każ, bil-progress rigward il-miżuri li jridu jittieħdu biex twieġeb it-talba għall-assistenza.
6. L-awtoritajiet superviżorji ma għandhomx jitolbu tariffi lil xulxin għal azzjonijiet u miżuri meħuda skont talba għal assistenza.

Madankollu, l-awtoritajiet superviżorji jistgħu jaqblu dwar regoli sabiex jikkompensaw lil xulxin għal nefqa speċifika li tirriżulta mill-għoti ta' assistenza f'każijiet eċċezzjonali.
7. L-awtorità superviżorja li hija kompetenti skont l-Artikolu 17(3) għandha tinforma lin-Network Ewropew tal-Awtoritajiet Superviżorji b'dak il-fatt u bi kwalunkwe talba sabiex tinbidel l-awtorità superviżorja kompetenti.

8. Meta jkun hemm dubji dwar l-attribuzzjoni tal-kompetenza, l-informazzjoni li dik l-attribuzzjoni tkun ibbażata fuqha tiġi kondiviża man-Network Ewropew tal-Awtoritajiet Superviżorji, li jista' jikkordina l-isforzi sabiex tinstab soluzzjoni.

Artikolu 22

Responsabbiltà ċivili

1. L-Istati Membri għandhom jiżguraw li l-kumpaniji jkunu responsabbli għad-danni jekk:
 - (a) ikunu naqsu milli jikkonformaw mal-obbligi stabbiliti fl-Artikoli 7 u 8 u;
 - (b) b'riżultat ta' dan in-nuqqas, ikun seħħ impatt negattiv li kellu jiġi identifikat, evitat, imnaqqas, miġjub fi tmiemu jew li l-firxa tiegħu kellha tiġi mminimizzata permezz tal-miżuri xierqa stabbiliti fl-Artikoli 7 u 8 u dan wassal għal dannu.
2. Minkejja l-paragrafu 1, l-Istati Membri għandhom jiżguraw li meta kumpanija tkun hadet l-azzjonijiet imsemmija fil-punt (b) tal-Artikolu 7(2), u l-Artikolu 7(4), jew fil-punt (c) tal-Artikolu 8(3) u l-Artikolu 8(5), hija ma għandhiex tkun responsabbli għad-danni kkawżati minn impatt negattiv li jirriżulta mill-attivitajiet ta' sieheb indirett li jkollha relazzjoni kummerċjali stabbilita miegħu, sakemm ma kienx raġonevoli, fiċ-ċirkostanzi tal-każ, li wiehed jistenna li l-azzjoni fil-fatt tkun ittiehdet, inkluż fir-rigward tal-verifika tal-konformità, tkun adegwata sabiex tipprevjeni, tnaqqas, iġġib fi tmiemha jew timminimizza l-firxa tal-impatt negattiv.

Fil-valutazzjoni tal-eżistenza u tal-firxa tar-responsabbiltà skont dan il-paragrafu, għandhom jitqiesu l-isforzi tal-kumpanija, sa fejn dawn ikunu relatati direttament mad-dannu inkwistjoni, biex tikkonforma ma' kwalunkwe azzjoni ta' rimedju meħtieġa mingħandhom minn awtorità superviżorja, kwalunkwe investment li jsir u kwalunkwe appoġġ immirat ipprovdut skont l-Artikoli 7 u 8, kif ukoll kwalunkwe kollaborazzjoni ma' entitajiet oħra sabiex jiġu indirizzati l-impatti negattivi fil-ktajjen tal-valur tagħha.
3. Ir-responsabbiltà ċivili ta' kumpanija għad-danni li jinholqu skont din id-dispożizzjoni għandha tkun mingħajr preġudizzju għar-responsabbiltà ċivili tas-sussidjarji tagħha jew ta' kwalunkwe sieheb kummerċjali dirett u indirett fil-katina tal-valur.
4. Ir-regoli dwar ir-responsabbiltà ċivili skont din id-Direttiva għandhom ikunu mingħajr preġudizzju għar-regoli tal-Unjoni jew nazzjonali dwar ir-responsabbiltà ċivili relatati mal-impatti negattivi fuq id-drittijiet tal-bniedem jew mal-impatti ambjentali negattivi li jipprevedu responsabbiltà f'sitwazzjonijiet mhux koperti minn din id-Direttiva jew li jipprevedu responsabbiltà aktar stretta minnha.
5. L-Istati Membri għandhom jiżguraw li r-responsabbiltà prevista fid-dispożizzjonijiet tal-liġi nazzjonali li jittrasponu dan l-Artikolu tkun ta' applikazzjoni obbligatorja prevalenti f'każijiet meta l-liġi applikabbli għal pretensjonijiet għal dak il-għan ma tkunx il-liġi ta' Stat Membru.

Artikolu 23

Rapportar ta' ksur u protezzjoni tal-persuni li jirrapportaw

Id-Direttiva (UE) 2019/1937 għandha tapplika għar-rapportar ta' kull ksur ta' din id-Direttiva u għall-protezzjoni ta' persuni li jirrapportaw tali ksur.

Artikolu 24

Appoġġ pubbliku

L-Istati Membri għandhom jiżguraw li l-kumpaniji li japplikaw għall-appoġġ pubbliku jiċċertifikaw li ma għet imposta l-ebda sanzjoni fuqhom minhabba nuqqas ta' konformità mal-obbligi ta' din id-Direttiva.

Artikolu 25

Dmir ta' diligenza tad-diretturi

1. L-Istati Membri għandhom jiżguraw li, meta jissodisfaw id-dmir tagħhom li jaġixxu fl-aħjar interess tal-kumpanija, id-diretturi tal-kumpaniji msemmija fl-Artikolu 2(1) iqisu l-konsegwenzi tad-deċiżjonijiet tagħhom għal kwistjonijiet ta' sostenibbiltà, inklużi, meta jkun applikabbli, id-drittijiet tal-bniedem, it-tibdil fil-klima u l-konsegwenzi ambjentali, inkluż fit-terminu ta' żmien qasir, medju u twil.
2. L-Istati Membri għandhom jiżguraw li l-ligijiet, ir-regolamenti u d-dispożizzjonijiet amministrattivi tagħhom li jipprevedu ksur tad-dmirijiet tad-diretturi japplikaw ukoll għad-dispożizzjonijiet ta' dan l-Artikolu.

Artikolu 26

Stabbiliment u sorveljanza tad-diligenza dovuta

1. L-Istati Membri għandhom jiżguraw li d-diretturi tal-kumpaniji msemmija fl-Artikolu 2(1) ikunu responsabbli biex jistabbilixxu u jissorveljaw l-azzjonijiet ta' diligenza dovuta msemmija fl-Artikolu 4 u b'mod partikolari l-politika ta' diligenza dovuta msemmija fl-Artikolu 5, b'kunsiderazzjoni xierqa għall-kontribut rilevanti mill-partijiet ikkonċernati u mill-organizzazzjonijiet tas-soċjetà civili. Id-diretturi għandhom jirrapportaw lill-bord tad-diretturi f'dak ir-rigward.
2. L-Istati Membri għandhom jiżguraw li d-diretturi jieħdu passi sabiex jadattaw l-istrategija korporattiva biex iqisu l-impatti negattivi reali u potenzjali identifikati skont l-Artikolu 6 u kwalunkwe miżura meħuda skont l-Artikoli 7 sa 9.

Artikolu 27

Emenda ghad-Direttiva (UE) Nru 2019/1937

Fil-Punt E.2 tal-Parti I tal-Anness tad-Direttiva (UE) Nru 2019/1937, jizdied il-punt li ġej:

“(vi) [Direttiva ... tal-Parlament Ewropew u tal-Kunsill ta’ ... dwar id-Diligenza Dovuta tas-Sostenibbiltà Korporattiva u li temenda d-Direttiva (UE) 2019/1937⁺]”

Artikolu 28

Eżerċizzju tad-delega

1. Is-setgħa ta’ adozzjoni ta’ atti delegati hija mogħtija lill-Kummissjoni suġġett għall-kundizzjonijiet stabbiliti f’dan l-Artikolu.
2. Is-setgħa ta’ adozzjoni ta’ atti delegati msemija fl-Artikolu 11 għandha tiġi mogħtija lill-Kummissjoni għal perjodu ta’ żmien indeterminat.
3. Id-delega tas-setgħa msemija fl-Artikolu 11 tista’ tiġi revokata fi kwalunkwe mument mill-Parlament Ewropew jew mill-Kunsill. Deċiżjoni li tirrevoka għandha ttemm id-delega tas-setgħa speċifikata f’dik id-deċiżjoni. Din għandha ssir effettiva l-għada tal-pubblikazzjoni tad-deċiżjoni f’*Il-Gurnal Uffiċjali tal-Unjoni Ewropea* jew f’dak aktar tard speċifikata fih. Ma għandhiex taffettwa l-validità ta’ kwalunkwe att delegat li jkun diġà fis-seħħ.
4. Qabel ma tadotta att delegat, il-Kummissjoni għandha tikkonsulta esperti nnominati minn kull Stat Membru skont il-prinċipji stipulati fil-Ftehim Interistituzzjonali dwar it-Tfassil Aħjar tal-Liġijiet tat-13 ta’ April 2016.
5. Hekk kif tadotta att delegat, il-Kummissjoni għandha tinnotifikah simultanjament lill-Parlament Ewropew u lill-Kunsill.
6. Att delegat adottat skont l-Artikolu 11 għandu jidhol fis-seħħ biss jekk ma tkun giet espressa l-ebda oġġezzjoni la mill-Parlament Ewropew u lanqas mill-Kunsill fi żmien xahrejn min-notifika ta’ dak l-att lill-Parlament Ewropew u lill-Kunsill jew jekk, qabel l-iskadenza ta’ dak il-perjodu, il-Parlament Ewropew u l-Kunsill it-tnejn ikunu infurmaw lill-Kummissjoni li ma humiex se joġġezzjonaw. Dak il-perjodu għandu jiġi estiż b’xahrejn fuq inizzjattiva tal-Parlament Ewropew jew tal-Kunsill.

⁺ ĠU: Jekk jogħġbok dahhal fit-test in-numru u d-data tad-Direttiva li jinsabu fid-dokument ... u dahhal ir-referenza tal-ĠU ta’ dik id-Direttiva fin-nota f’qiegħ il-paġna.

Artikolu 29

Rieżami

Mhux aktar tard minn ...[UP jekk jogħġbok dahhal id-data = 7 snin wara d-data tad-dhul fis-seħħ ta' din id-Direttiva], il-Kummissjoni għandha tippreżenta rapport lill-Parlament Ewropew u lill-Kunsill dwar l-implimentazzjoni ta' din id-Direttiva. Ir-rapport għandu jevalwa l-effettività ta' din id-Direttiva fl-ilhuq tal-oġġettivi tagħha u jivvaluta l-kwistjonijiet li ġejjin:

- (a) jekk il-limiti rigward l-għadd ta' impjegati u l-fatturat nett stabbiliti fl-Artikolu 2(1) għandhomx jitnaqqsu;
- (b) jekk il-lista tas-setturi fil-punt (b) tal-Artikolu 2(1) jehtieġx li tinbidel, inkluż sabiex tiġi allinjata mal-gwida mill-Organizzazzjoni għall-Kooperazzjoni u l-Iżvilupp Ekonomiċi;
- (c) jekk l-Anness jehtieġx li jiġi modifikat, inkluż fid-dawl tal-iżviluppi internazzjonali;
- (d) jekk jenhtieġx li l-Artikoli 4 sa 14 jiġu estiżi għal impatti klimatiċi negattivi.

Artikolu 30

Traspożizzjoni

1. L-Istati Membri għandhom jadottaw u jippubblikaw, sa ... [ĠU jrid jiddahhal: mhux aktar tard minn sentejn mid-dhul fis-seħħ ta' din id-Direttiva], ir-regolamenti u d-dispożizzjonijiet amministrattivi meħtieġa biex jikkonformaw ma' din id-Direttiva. Huma għandhom jikkomunikaw minnufih it-test ta' dawk id-dispożizzjonijiet lill-Kummissjoni.

Huma għandhom japplikaw dawk id-dispożizzjonijiet kif ġej:

- (a) minn... [ĠU jrid jiddahhal: sentejn mid-dhul fis-seħħ ta' din id-Direttiva] fir-rigward tal-kumpaniji msemija fil-punt (a) tal-Artikolu 2(1) u fil-punt (a) tal-Artikolu 2(2);
- (b) minn ... [ĠU jrid jiddahhal: 4 snin mid-dhul fis-seħħ ta' din id-Direttiva] fir-rigward tal-kumpaniji msemija fil-punt (b) tal-Artikolu 2(1) u l-punt (b) tal-Artikolu 2(2).

Meta l-Istati Membri jadottaw dawk id-dispożizzjonijiet, fihom għandu jkun hemm referenza għal din id-Direttiva jew għandhom ikunu akkumpanjati minn dik ir-referenza meta ssir il-pubblikazzjoni uffiċjali tagħhom. Huma l-Istati Membri li għandhom jiddeċiedu kif issir dik ir-referenza.

2. L-Istati Membri għandhom jikkomunikaw lill-Kummissjoni t-test tad-dispożizzjonijiet prinċipali tad-dritt nazzjonali li jadottaw fil-qasam kopert minn din id-Direttiva.

Artikolu 31

Dhul fis-seħħ

Din id-Direttiva għandha tidhol fis-seħħ fl-ghoxrin jum wara dak tal-pubblikazzjoni tagħha f'*Il-Gurnal Uffiċjali tal-Unjoni Ewropea*.

Artikolu 32

Destinatarji

Din id-Direttiva hija indirizzata lill-Istati Membri.

Magħmul fi Brussell,

*Għall-Parlament Ewropew
Il-President*

*Għall-Kunsill
Il-President*